

वचित्र नाटक सटीक



ज्ञानी नरैण सिंह

१ ओ अंकार सतिगुर प्रसादि ॥

श्री दसम ग्रन्थ साहिब जी

में से

श्री गुरु गोबिंद सिंह जी महाराज
की पवित्र बाणी

बचित्र नाटक

सटीक

टीकाकार :

प्रसिद्ध विद्वान ज्ञानी नरैण सिंह जी



प्रकाशक

भाई चतर सिंह जीवन सिंह

बाजार माई सेवां, अमृतसर

© प्रकाशक

BACHITAR NATAK SATEEK

By: Giani Narain Singh Ji

ISBN : 81-7601-142-8

तीसरी बार 2006
चौथी बार जून 2007

भेटा : 40-00



प्रकाशक:-

भाई चतर सिंघ जीवन सिंघ

बाज़ार माई सेवां, अमृतसर, पंजाब।

फोन/फैक्स: (0183) 2542346, 2547974, 2557973

E-mail: csjs@vsnl.com Visit our Website: www.csjs.com

(Printed In India)

मुद्रक: जीवन प्रिंटर्ज, 312, ईस्ट मोहन नगर, अमृतसर © 2705003

भूमिका

श्री दशम ग्रंथ साहिब गुरु गोबिंद सिंह द्वारा लिखियां गईयां अनेकां बाणीयां दा संग्रहि है। इस विच प्रमुख रचनावां हन। जापु साहिब, अकाल उसतति, बचित्तर नाटक, गिआन प्रबोध, शबद हज़ारे, ३३ सवैईये, खालसा महिमा, शस्त्र नाम माला पुराण, चरित्रो पाख्यान, ज़फरनामा और हकायतां।

इनां विचों वड्डे आकार दीयां दो ही रचनावां हन, बचित्तर नाटक अते चरित्रो पाख्यान। बचित्तर नाटक विच पहिलां आपनी आतम कथा लिखी गई है अते फिर चंडी चरित्र पहिला अते दूसरा तों बाद विशनू दे चौवी अवतारां दे प्रसंग दिते गये हन। फिर शिव जी दे दो अवतारां दत्ता त्रेअ अते पारस नाथ दी कथा दा वर्णन करके ब्रहमा दे सत्त अवतारां दा हाल लिखिया गया है।

बचित्तर नाटक ग्रंथ गुरु साहिब दी आपनी सवै जीवणी तों आरम्भ हुंदा है। भारती साहित विच कोई अजिहा ग्रंथ नहीं जिस विच किसे कवी ने आपनी सवै जीवणी लिखी होवे। इह वी इक नवीं चीज़ है कि गुरु साहिब, सारे अवतारां दीयां जीवनीयां इक ग्रंथ विच लिखीयां होण, कई लोक इस भुलेखे विच वी पै जांदे हन कि गुरु जी अवतारां दी पूजा करदे सन जां इह रचनावां ही गुरु साहिब दीयां नहीं हन।

पर केवल उही लोक इह भुलेखा पाउंदे हन जां भुलेखा खांदे हन जिनां ने श्री दशम ग्रंथ दा अधियन नहीं कीता। जे असीं सारे ग्रंथ नूं वाच के वेखीए तां इस विच सानूं इक सत्र वी किसे होर दी नहीं मिलदी।

गुरु साहिब दे साहमणे अवतारां दे रूप विच कुझ लोक नाइक मौजूद सन। गुरु साहिब उनां लोक नाइकां दीयां जीवनीयां विच बीर रस भर के मुर्दा होई हिन्दू कौम नूं झंझोड़िया है अते उनां नूं समझाया है कि तुहाडे वड्डे वडेरे किने वड्डे सूरबीर सन अते तुसी मलेछां अते दुष्टां अगगे गऊ बणे भञ्जे फिरदे हो। अवतारां दी कथा लिखदे होये उह बार बार इह सपष्ट वी करदे हन कि उह वड्डे रचनावां अवतार भगत दे तौर ते नहीं लिख रहे बलकि :

दसम कथा भागउत की, भाखा करी बनाइ।

अवर बांछना नाहि किछ, धरम युद्ध के चाइ।

इस तों इह सपष्ट हो जांदा है कि गुरु साहिब लोकां विच धरम युद्ध दी चाहत पैदा करनी चाहुंदे सी। इनां ग्रंथां विच उह जीवन ब्रितांत एने विसथार

नाल नहीं दिंदे जिनी बरीकी वलवले, जोश अते गौरव नाल उह लड़ाई दे दृशां नूं पेश करदे सन। जिथे वी मौका मिलदा है, उह सूरबीरां दे युद्ध वर्णन करदे हन अते इक अजीब प्रकार दा दृश पाठकां दे साहमणे साकार कर दिंदे हन।

पर जद किसे अवतार दी जीवनी समाप्त हुंदी है तां उह आपणे सिखां नूं फिर सुचेत कर दिंदे हनः—

मै न गनेसहि प्रिथम मनाऊं ॥ किसन बिसन कबहूं नहि धिआऊं ॥

कान सुने पहिचान न तिन सो ॥ लिव लागी मोरी पग इन सो ॥ २ ॥

मेरा उपरोक्त उदाहरणां देण दा मुख भाव है कि बचित्तर नाटक दी रचना गुरु साहिब आप कीती है अते किसे सिख नूं इस बारे कोई संदेह नहीं करना चाहीदा। जिहड़ा व्यक्ति गुरु रचना यां बाणी उते विश्वास नहीं करदा, उसदा बाणी पढ़ना यां पाठ करना निष्फल है। मैं वेखिया है कई विद्ववानां ने पवित्तर बाणीयां दे सटीक कीते हन, पर मुख-बंद विच उह उसे बाणी बारे शंका प्रकट कर दिंदे हन कि इह बाणी गुरु गोबिंद सिंघ जी दी नहीं लगदी। इस तरां उह सिख संगत नूं निरा भुलेखे विच ही नहीं पाउंदे सगों गुरु गोबिंद सिंघ जी दी बाणी बारे प्यार नूं ठीस लाउंदे हन। जिस बाणी उते तुहाडा भरोसा ही नहीं उसदा सटीक करन यां व्याख्या करन दा तुहाडा कोई हक्क नहीं। जद तुसीं आप ही हनेरे विच भटक रहे हो तां किसे नूं चानण दी किरण किवें दे सकोगे?

गुरु साहिब इक अकाल पुरख तों उपरंत होर किसे नूं नहीं सन मनंदे। उनां जो कुझ लिखिया प्रभू दी उपमा विच ही लिखिया है। इस पख तों आदि ग्रंथ दी बाणी अते दशम ग्रंथ दी बाणी विच आशे अते सिधांतक पखों कोई अंतर नहीं है। अंतर केवल इह ही है कि उह अकाल पुरख नूं इक योद्धा, सूरमा, खड़गधारी अते कालां दा वी काल दसदे सन। इस तरां उनां दी बाणी मुर्दा रूहां विच वी बीर रस नूं भर दिंदी है।

भारत विच इह प्रंपरा चलदी रही है कि योद्धयां विच दलेरी अते जोश भरन लई हो चुके सूरबीरां दीयां वारां गाईयां जांदीयां सन। इस लई गुरु जी देवतियां अते देंतां दीयां लड़ाईयां आप मुहारे वेग अते बीर रसी छंदां विच ब्यान करदे हन।

गुरु साहिब ने बचित्तर नाटक दे आरम्भ विच आपनी सवै जीवन गाथा लिखी है। अज उह सिखां वास्ते बहुत विशेष है। इस ग्रंथ नूं गुरु साहिब ने १४

कांडां विच वंडिया है। पहले कांड विच उह श्री अकाल जी दी उसतत करदे हन। उह अकाल पुरख नूं सूरबीर योद्धे दे रूप विच सिरजदे हन।

बाकी कांडां विच उह जग्त दी उतपत्ति दा वर्णन करदे हन। उह दसदे हन कि प्रभू ने पहिलां ओअंकार शब्द नाल काइनात दी सिरजणा कीती। पहिला राजा विशनूं होया अते उस तों बाद ब्रहमा अते शिव जी उतपन्न कीते। प्रभू ने इक कंन विचों मैल कड्डी तां मधु अते कीटभ नां दे दो दैंत पैदा होए। उह दैंत बाद विच बड़े अभिमानी हो गए तां प्रभू ने उनां नूं मार दित्ता। उनां दैंतां दी मिझ तों धरती बणी जिस नूं मिझ तों बणी कारन मेदनी वी किहा जांदा है। फिर बहुते देवते पैदा होए उनां देवतियां दे कई राजे होए जिनां ने दछ प्रजापति पैदा कीता। दछ प्रजापति दे घर दस हज़ार लड़कीयां पैदा होईयां। जद उह लड़कीयां जवान होईयां तां दछ प्रजापति ने उह सारीयां लड़कीयां राजियां नाल विआह दितीयां। चार लड़कीयां जिनां दे नां बनिता, कदरू, दिति, अते अदिति सन, उह कशप रिषी नाल विआह दितीयां।

कदरू तों सप्प, बनिता तों गरुड़, अदिती तों देवते अते दिती तों दैंत उतपन्न होए। बाद विच अदिति ने सूरज नूं जन्म दिता जिस तों सूरज वंश उतपन्न होया। उस सूरज वंश विच राजा रघु बड़ा मशहूर सी। जिस तों रघुवंशी कुल दा आरंभ होया। फिर रघु दे घर राजा अजु अते राजा अजु दे घर राजा दसरथ पैदा होया। दसरथ दे घर अगे चार पुत्र पैदा होए जिनां विच राम सभ तों बड़ा सी। राम दे घर दो पुत्र होए लऊ अते कशू। राम तों बाद लऊ अते कशू ने राज पाट संभालिया। इनां ने पंजाब दीयां ही दो शहिजादीयां नाल विआह करवाया अते कशू ने शहर कसूर अते लऊ ने लाहौर शहर वसाए।

लऊ अते कशू दी औलाद कालकेत अते कालराइ दे रूप विच होई। कालकेत ज्यादा ताक्तवर राजा सी इस लई उस कालराइ नूं नगर विचों कड्डु दिता ते उह भज के आपणे साथीआं समेत सढौड़ चले गिआ। उथे उस सढौड़ दे राजे दी लड़की नाल विआह कर लिया। कालराइ दे घर जिहड़ा पुत्र पैदा होया उस दा नां सोढी रखिआ। उस सोढी राजे तों ही सोढी वंश दी उतपत्ति होई। फिर जद सोढी राजा बहुत ताक्तवर बन गया तां उस लाहौर उत्ते हमला करके कालकेत दी औलाद नूं भजा दित्ता, जिहड़े डरदे मारे बनारस चले गए। उथे जा के उन्नां वेदां दा अधियन कीता जिस करके उन्नां नूं बेदी किहा जाण

लगा। इस तरां बेदी वंश दी उत्पत्ति होई।

इक दिन सोढी राजे ने चिट्ठी लिख के आपणे बेदी भरावाँ नूं लाहौर बुला लिया अते उनां नूं वेदां दा पाठ सुणाउण वास्ते किहा। जद उस ने तिंन वेदां दा पाठ सुण लिया अते चौथे वेद दा पाठ सुण रिहा सी तां उह अपणी गद्दी तों उठ बैठा अते राज ताज बेदीयां नूं दे दित्ता। आप उस जंगल विच जा के तप करन दा इरादा बणा लिया। जद उह वण प्रवेश करन लगा तां बेदी राजे ने किहा कि जिस तराँ तुसीं तिंन वेदां दा पाठ सुण के चौथे वेद दा पाठ सुणदे समें सानूँ राज तिलक दित्ता है, इस तराँ ही कलयुग विच बेदीयां दी कुल विच नानक निरंकारी दे रूप विच अवतार धारांगा अते तिंन रूप विच सच्ची पातशाही ते बराज के चौथे रूप विच तुहानूँ पातशाही दे देवांगा।

इस तराँ बाद विच जद गुरु नानक देव जी ने कलयुग विच अवतार धारिया तां उनां दी जोत नानक तों अंगद विच आई अते अंगद तों अमरदास विच प्रवेश कर गई। अमरदास ने आपणी गुर गद्दी सोढी पातशाह गुरु रामदास नूं सौंप दित्ती। फिर गुरु साहिब आपणे पिछले जन्म दी विथिया दसदे हन कि हेमकुंट प्रवत विखे सपत सिंग सोभ रहे हन, उथे उनां सैकड़ साल तपस्या कीती। उह प्रभू विच अभेद हो के दो तों इक रूप हो गए सन। उस समें भारत विच मलेछां दी हकूमत सी। उह दुष्ट गरीब लोकां ते बहुत जुल्म ढा रहे सन।

अकाल पुरख ने उनां नूं आदेश दित्ता कि मात लोक जा के अवतार धारन अते इक नवां पंथ चला के इनां दुष्टां दा नास करन।

इतिहास इस गल्ल दा गवाह है कि गुरु साहिब ने सन् १६९९ विच विसाखी वाले दिन खालसे पंथ दी सिरजना कीती अते सिक्ख पंथ ने ही अंत विच दुष्ट मलेछां दे राज नूं खत्म कीता अते महाराजा रणजीत सिंघ दे रूप विच इक सिक्ख हकूमत वी कायम होई।

इह सच्चे पातशाह गुरु गोबिंद सिंघ जी दी घालणा दा ही सिट्टा है। अज वी जिहड़ा मनुक्ख उनां दी सिखिया ते चलेगा उह जग्त विच किसे तों हारेगा नहीं अते सदा ही चढ़दी कला विच रहेगा।

-टीकाकार

बचित्र नाटक सटीक

१ ओ अंकार सतिगुर प्रसादि ॥

इक अदुती परमात्मा, जो सत, चित, आनंद सरूप है,
उह सच्चे सतिगुरु दी कृपा नाल प्राप्त हुंदा है।

अथ बचित्रनाटक ग्रंथ लिख्यते ॥

त्व प्रसादि ॥

हे प्रभु! तेरी कृपा नाल हुन मैं इह अनेक कौतकां
वाला ग्रन्थ लिखदा हां।

स्त्री मुखवाक पातशाही १० ॥

इह पवित्र ग्रन्थ श्री गुरु गोबिंद सिंह जी महाराज दे,
पवित्र मुखारबिंद तों उचारन कीता होया है।

दोहरा ॥

नमसकार स्त्री खड़ग को करौ सु हितु चितु लाइ ॥

पूरन करौ गिरंथ इह तुम मुहि करहु सहाइ ॥ १ ॥

स्त्री खड़ग (तलवार, वाहिगुरू) नूं मैं आपने मन दे प्रेम
नाल नमस्कार करदा हां। हे प्रभु! तुसीं मेरी सहायता करो,
तांकि मेरा इह ग्रंथ संपूर्ण हो जाये।

त्रिभंगी छंद ॥

स्त्री काल जी की उसतति ॥

त्रिभंगी छंद द्वारा स्त्री काल (तलवार) की उपमा करदे हन।

खग खंड बिहंडं खल दल खंडं अति रण मंडं बरबंडं ॥
 भुज दंड अखंडं तेज प्रचंडं जोति अमंडं भान प्रभं ॥
 सुख संता करणं दुरमति दरणं किलबिख हरणं अस सरणं ॥
 जै जै जग कारण सिसट उबारण भम प्रतिपारण जै तेगं ॥ २ ॥

स्त्री साहिब (तलवार) दुष्टां दे टोटे करन नूं समरथ है, मूर्खां दे दलां नूं नास करन वाली है। जग नूं बहुत सौहणा बरणा दिंदी है, इहो जिही बल वाली तलवार है। नास रहित भुजा दे नाल है, बड़े तेज प्रकाश वाली है ते सूरज वरगी जिस को क्रांती है। संतां महात्मां नूं सुख देण वाली है ते खोटे पुरखां नूं नास करन वाली है। पापां नूं दूर करदी है। ऐसी तलवार दी मैं ओट लई है। हे जगत दे रचनहारी शक्ति! तेरी जै होवे, तूं मेरी हर तरां दी पालना करन वाली हैं, तेरी सदा ही जै होवे।

भुजंग प्रयात छंद ॥

सदा एक जोत्यं अजूनी सरूपं ॥

महां देव देवं महा भूप भूपं ॥

निरंकार नित्यं निरूपं त्रिबाणं ॥

कलं कारणेयं नमो खड़ग पाणं ॥ ३ ॥

सतिगुरु जी इस छंद विच प्रमेशवर दी शक्ति नूं
शस्त्रां दे रूप विच मंनके उसतति करदे हन-

प्रमात्मा सदा इक जोती सरूप है, जोनीयां तों रहत
है वडे देवतिआं तों वी वडा है ते राजियां दा महा राजा
है। सरीर तों बिनां है सदीव काल रहन वाला है उसदा
कोई रूप नहीं ते बाणी तों रहत है। जो सभ शक्तियां दा
करता है ते जिस दे हथ विच खड़ग है ऐसे शक्तिवान प्रभु
नूं मेरी नमस्कार है।

निरंकार त्रिबिकार नित्यं निरालं ॥

न ब्रिधं बिसेखं न तरुनं न बालं ॥

न रंकं न रायं न रूपं न रेखं ॥

न रंगं न रागं अपारं अभेखं ॥ ४ ॥

उह निरंकार बिकारां तों रहित है, सदीवकाल
निराला है ना उह बुढा है ना जवान ते ना बाल है। ना
उह गरीब है ते नाही उह धनाढ है। ना उसदा कोई रूप
है ते नाही कोई रेख (निशान) है। ना उस दा कोई रंग है
ते नाही उस दा किसे नाल प्रेम है। उह बेअंत है ते बिना

किसे भेख तों है।

न रूपं न रेखं न रंगं न रागं ॥

न नामं न ठामं महां जोति जागं ॥

न द्वैखं न भेखं निरंकार नित्यं ॥

महां जोग जोगं सु परमं पवित्यं ॥ ५ ॥

उस दा ना कोई रूप है, ना कोई निशान है ना कोई रंग है ते ना ही उसदा किसे नाल प्यार है। उसदा ना कोई नां है ते ना कोई थां है, उह महां जोत सरूप विच प्रकाश रिहा है। उस विच ना कोई द्वैष भाव है, ना कोई उसदा भेख है उह अकार रहत है ते सदीवकाल है। उह वडे जोगीयां तों वी वडा जोगी ते परम पवित्र है।

अजेयं अभेयं अनामं अठामं ॥

महा जोग जोगं महा काम कामं ॥

अलेखं अभेखं अनीलं अनादं ॥

परेयं पवित्त्रं सदा त्रिबिखादं ॥ ६ ॥

उह अजित है उसदा भेद कोई नहीं पा सकदा, उसदा थां ते ठिकाना कोई नहीं। बड़ियां जोगीआं दा जोगी है ते भोग भोगन विच बड़ा भोगी है। उह किसे लेखे विच नहीं, भेख रहत है, गिनती तों बिनां है ते उस दा कोई भेख नहीं। सब तों परे है ते पवित्र है। उह सदा झगड़ियां तों रहत है।

सु आदं अनादं अनीलं अनंतं ॥
 अद्वैखं अभेखं महेसं महंतं ॥
 न रोखं न सोखं न द्रोहं न मोहं ॥
 न कामं न क्रोधं अजोनी अजोहं ॥ ७ ॥

उह सभनां दा आदि है, उस दा आपना कोई आदि नहीं, उह किसे गिणती तों रहत है ते बेअंत है उस विच द्वेष नहीं, उस दा कोई भेख नहीं, धरती दा मालक है ते महान है। उस विच ना गुस्सा, ना शंका, ना दगा ते ना ही मोह है। उस विच काम, क्रोध नहीं, उह जूनां तों रहत है। उह किसे नूं दिसदा वी नहीं।

परेयं पवित्रं पुनीतं पुराणं ॥
 अजेयं अभेयं भविष्यं भवाणं ॥
 न रोगं न सोगं सु नित्यं नवीनं ॥
 अजायं सहायं सु परमं प्रवीनं ॥ ८ ॥

उह प्रभू मन बाणी तों परे है, पवित्र है शुद्ध है, सनातन है, उह अजित है, उसदा भेद नहीं पाया जा सकदा उह तिनां कालां विच विचरदा है उस नूं ना कोई रोग है ते ना कोई सोग है, उह सदीव काल नवीन है। उह जन्म तों रहत है, सब दी सहायता करदा है, महान चतुर है।

सु भूतं भविष्यं भवानं भवेयं ॥

नमो त्रिविकारं नमो त्रिजुरेयं ॥

नमो देव देवं नमो राज राजं ॥

निरालंब नित्यं सु राजाधिराजं ॥ ९ ॥

उह प्रमात्मा तिनां कालां विच मिल रह्य है।
निरविकार ते अरोग प्रभू नूं मेरी नमस्कार है। देवतियां दे
देवते ते राजिआं दे वडे राजे नूं नमस्कार है उह किसे
आसरे नहीं, सदीवकाल है ते राजिआं दा माहराजा है।

अलेखं अभेखं अभूतं अद्वैखं ॥

न रागं न रंगं न रूपं न रेखं ॥

महां देव देवं महां जोग जोगं ॥

महां काम कामं महां भोग भोगं ॥ १० ॥

उह प्रभु किसे लेखे विच नहीं, उसदा कोई भेख नहीं
उसदा वजूद ततां विच नहीं ते ना ही उसनूं किसे नाल द्वेष
है। उह किसे राग, रंग, रूप जां रेख विच नहीं। देवतियां
तों वडा देवता है, ते जोगीयां विच वडा जोगी है। कामना
विच वडी कामना है ते भोगीयां विच वडा भोगी है।

कहूं राजसं तामसं सातकेयं ॥

कहूं नार को रूप धारे नरेयं ॥

कहूं देवीयं देवतं दईत रूपं ॥

कहूं रूप अनेक धारे अनूपं ॥ ११ ॥

उह प्रमात्मा किते रजो, तमो ते सतो सरूप है। किते स्त्री ते किते पुरुष रूप विच है। किते देवीयां देवतियां ते दैंतां दे रूप विच है। किते अनेक रूप धारन करदा है ते किते रूप तों रहत है।

कहूं फूल हैकै भले राज फूले ॥

कहूं भवर हैकै भली भांति भूले ॥

कहूं पवन हैकै बहे बेगि ऐसे ॥

कहे मो न आवै कथौ ताहि कैसे ॥ १२ ॥

किते फुलां वांग खिड़के भली भांत फूल रिहा है। किते भौरा बणके फुलां विच भुल रिहा है। किते हवा बणके वडे वेग नाल चल रिहा है। उसदा रूप कहिण तों बाहर है, मैं किवें कहां?

कहूं नाद हैकै भली भांति बाजे ॥

कहूं पारधी है धरे बान राजे ॥

कहूं मृग हैकै भली भांति मोहै ॥

कहूं काम की जिउ धरे रूप सोहै ॥ १३ ॥

किते नाद रूप हो के भली प्रकार वज रिहा है। किते शिकारी होके धनुख विच तीर रखके सुभ इमान हो रिहा है। किते हरन बणके चंगी तरां मोह रिहा है। किते काम दी स्त्री रती वागूं रूप धार के शोभ रिहा है।

नही जानि जाई कछू रूप रेखं ॥

कहा बास ताको फिरै कउन भेखं ॥

कहा नाम ताको कहा कै कहावै ॥

कहा मै बखानो कहे मो न आवै ॥१४॥

उस प्रभु दा कोई रूप जां निशान नहीं जाणियां जा सकदा उस दा वासा किये है ते किहड़े भेष विच फिरदा है? उसदा नां की है ते उह आपणे आपनूं की कहाउंदा है? मैं किवें कहि सकदा हां, क्योंकि उह कथन तों बाहर है।

न ताको कोई तात मातं न भायं ॥

न पुत्रं न पौत्रं न दाया न दायं ॥

न नेहं न गेहं न सैनं न साथं ॥

महाराज राजं महा नाथ नाथं ॥ १५ ॥

उस वाहिगुरु दा ना कोई पिता है ना माता ते नाही कोई भाई है। उसदा ना कोई पुत्र ते ना कोई पोत्रा है, ना उसनूं खिडाण वाली कोई दाई है ते ना ही कोई उसदा खिडावा है ना उसनूं किसे नाल प्रेम है ते नाही उसदा कोई घर है। ना उसदियां फौजां हन ते नाही कोई साथी है राजियां दा महाराज है ते मालकां दा बडा मालक है।

परमं पुरानं पवि परेयं ॥

अनादं अनीलं असंभं अजेयं ॥

अभेदं अछेदं पवित्रं प्रमाथं ॥

महा दीन दीनं महा नाथ नाथं ॥ १६ ॥

उह प्रभू महान है, सनातन है, पवित्र है ते परे तों परे है। उसदा कोई आदि नहीं उसदी कोई गिनती नहीं, उसदी कोई होंद नहीं ते उस नूं कोई जित नहीं सकदा। भेद ते छेद तों उपर है, पवित्र ते महान उचा है धर्मीयां तों वडा धर्मी है ते सुआमीयां विच वडा सुआमी है।

अदागं अदग्गं अलेखं अभेखं ॥

अनंतं अनीलं अरूपं अद्वैखं ॥

महा तेज तेजं महां ज्वाल ज्वालं ॥

महां मंत्र मंत्रं महा काल कालं ॥ १७ ॥

उह प्रमात्मा बेदाग है ते उह अग नाल सड़दा भी नहीं किसे लेखे विच भी नहीं ते ना ही उसदा कोई भेख है। उह बेअंत है, किसे गिनती विच नहीं, उसदा कोई रूप नहीं ते ना ही उसदा किसे नाल वैर है। तेज विच उस दा वडा तेज है अग तों वडी उसदी लाट है मंत्रां विचों उह वडा मंत्र है। काल दा भी उह वडा काल है।

करं बाम चापयं कृपाणं करालं ॥

महा तेज तेजं बिराजै बिसालं ॥

महां दाड़ दाड़ं सु सोहं अपारं ॥

जिनै चरबीयं जीव जग्यं हजारं ॥ १८ ॥

जिस प्रभू दे खबे हथ विच धनुख ते सजे हथ विच भयानक तलवार है उह बहुत तेज वाला होके बिराज रिहा है। जो बडीयां दाड़ां वणालिआं विच बडीयां दाड़ां वाला होके शोभ रिहा है। जिसने संसार दे हजारों जीवां नूं चब लिया है।

(महां काल दा भयानक सरूप)

डमाडंम डउरू सिता सेत छत्रं ॥

हाहा हूह हासं झमा झम अत्रं ॥

महा घोर सबदं बजे संख ऐसं ॥

प्रलैकाल के काल की ज्वाल जैसं ॥ १९ ॥

महांकाल दे हथ विच फड़े डउरू दा डम डम शब्द हो रिहा है। उसदे सिर डबखड़बा छत्र है। उह मुखों हाहा हूह करके हस रिहा है ते उसदे हथ विच शस्त्र चमक रहे हन। भयानक शब्द हो रिहा है, जिवें संख वज रिहा होवे। उह परलोक काल दी मौत दी अग वांगू है।

रसावल छंद ॥

घणं घंट बाजं ॥ धुणं मेघ लाजं ॥

भयो सह एवं ॥ हड़यो नीरधेवं ॥ २० ॥

प्रभु दा बोल इयों है जिवें अनेकां घंटियां दी आवाज

हुन्दी है जिस नूं सुणके बदल वी शरमा जांदे हन। इस तरहं दा शब्द हुन्दा है जिवें समुन्द्र उछलदा है।

घुरं घुंघरेयं ॥ धुणं नेवरेयं ॥

महां नाद नादं ॥ सुरं निरबिखादं ॥ २१ ॥

प्रमात्मा दे पैरां दे घुंगरू भांजरां वांगू वज रहे हन। बड़ी उची आवाज हो रही है, जिस दी सुर भगड़ियां तों रहित करन वाली है।

सिरं माल राजं ॥ लखे रुद्र लाजं ॥

सुभे चार चित्त्रं ॥ परमं पवित्रं ॥ २२ ॥

प्रभु दे गल विच सिरां दी माला शोभ रही है जिस नूं वेखके शिवजी लजियावान हो रिहा है, इस तरहं दी सुन्दर मूरत शोभ रही है जो अति पवित्र है।

महा गरज गरजं ॥ सुणे दूत लरजं ॥

स्रवं स्रोण सोहं ॥ महा मान मोहं ॥ २३ ॥

प्रभू दे गर्जन दी आवाज सुण के यमदूत वी कंबदे हन। आप दे गल विचों लहू चो रिहा है जो बड़े बड़े मानधारीयां नूं मोह रिहा है।

भुजंग प्रयात छंद ॥

स्त्रिजे सेतजं जेरजं उतभुजेवं ॥

रचे अंडजं खंड ब्रह्मंड एवं ॥

दिसा बिदिसायं जिमी आसमाणं ॥

चतुर वेद कथयं कुराणं पूराणं ॥ २४ ॥

प्रभू ने सारी सृष्टि सेतज, जेरज ते उतभुज राहीं पैदा कीती है। इसे तरां अंडज खाणी खंडां बह्मण्डां दी रचना कीती है। दिशा, जमीन ते अकाश वी उसने बणाये हन। चार वेद, कुराण ते पुराण वी उसने कथन कीते हन।

रचे रैण दिवसं थपे सूर चंद्रं ॥

ठटे दईव दानो रचे बीर बिंद्रं ॥

करी लोह कलमं लिख्यो लेख माथं ॥

सभै जेर कीने बली काल हाथं ॥ २५ ॥

वाहिगुरु ने रात दिन बनाये हन ते सूरज चन्द्रमा दी रचना कीती है। देवते, दैत ते होर बहुत बहादर सूरमें रचे हन। उसने हथ विच फड़ी हुक्म दी लोह कलम नाल सब दे मथे दे लेख लिखे हन। उस बली काल ने सबनूं अपने अधीन कीता होया है।

कई मेट डारे उसारे बनाए ॥

उपारे गड़े फेरि मेटे उपाए ॥

क्रियाकाल जू की किनू न पछानी ॥

धन्यो पै बिहैहै धन्यो पै बिहानी ॥ २६ ॥

उस अकाल पुरख ने कईयां नूं खतम कर दिता है ते

कईयां नूं उसार के बना दिता है। फेर उहनां नूं पुट दिता।
फेर घड़ दिता, फेर मेट दिता, फिर पैदा कर दिता। अकाल
पुरख दी इस क्रिया नूं किसे वी नहीं पछानियां। कईयां उते
इह क्रिया वरतेगी ते कईयां ते वरत चुकी है।

किते क्रिसन से कीट कोटै बनाए ॥

किते राम से मेटि डारे उपाए ॥

महां दीन केते प्रिथी मांझ हुए ॥

समै आपनी आपनी अंति मूए ॥ २७ ॥

प्रभु ने करोड़ां कृष्ण वरगे दास बनाए हन किंने ही राम
वरगे उपाके मेट दिते हन किंने ही मुहम्मद इस सृष्टि विच होए
हन। सब आपो अपने समें विच होके अन्त नूं मर गए हन।

जिते अउलीआ अंबीआ होइ बीते ॥

तित्यो काल जीता न ते काल जीते ॥

जिते राम से क्रिसन हुइ बिसन आए ॥

तित्यो काल खापिओ न ते काल घाए ॥ २८ ॥

जिन्ने वी औलीआ अंबीआ आदि धार्मिक आगू हो
गुजरे हन, उन्हां सबनां नूं काल ने जितिया है, पर उह
काल नूं नहीं जित सके। जिन्ने वी राम, कृष्ण ते बिसन हो
के आये, उन्हां सारियां नूं मौत ने नास कर दिता पर उह
मौत नूं नास नहीं कर सके।

जिते इंद्र से चंद्र से होत आए ॥
 तित्यो काल खापा न ते काल घाए ॥
 जिते अउलीआ अंबीआ गउस ह्वै हैं ॥
 सभै काल के अंत दाड़ा तलै हैं ॥ २९ ॥

जिन्ने वी इन्द्र ते चन्द्रमा वरगे होए हन, उन्हां सबनां नूं काल ने खपा दिता पर उह काल नूं नास नहीं कर सके। जिन्ने औलीआ, अंबीआ ते गौस पैदा होणगे, उह सारे अंत नूं काल दीयां दाड़ां हेठ आउणगे।

जिते मानधातादि राजा सुहाए ॥
 सभै बांधिकै काल जेलै चलाए ॥
 जिनै नाम ताको उचारो उबारे ॥
 बिना साम ताकी लखे कोट मारे ॥ ३० ॥

जिन्ने मानधाता वरगे शोभा वाले राजे होये हन, उन्हां सारियां नूं बंन के काल ने बंदीखाने वल तोर दिता है। जिसने वाहिगुरु दा नाम जपिया है, उस नूं प्रभू ने बचा लिया है। उस दी शरन विच गए बिना करोड़ां ही मारे जांदे वेखे हन।

रसावल छंद ॥ त्व प्रसादि ॥
 चमकहि क्रिपाणं ॥ अभूतं भयाणं ॥
 धुणं नेवराणं ॥ घुरं घुंघ्रयाणं ॥ ३१ ॥

महां काल (वाहिगुरू) दे हत्थ विच तलवार चमकदी है, जो बहुत अनोखी ते डराउणी है। जदों उह चलदा है तदों भांजरां ते घुंघरूआं दी आवाज हुंदी है।

चतुर बांह चारं॥ निजूटं सुधारं॥

गदा पास सोहं॥ जमं मान मोहं॥ ३२॥

प्रभू दीयां चार बाहां बहुत सुन्दर हन। सिर ते सुन्दर केसां दा जूड़ा है। उसदे कोल गदा ते बरछी शोभ रही है ते जम दे मान नू नास करदा है।

सुभं जीव जुआलं॥ सु दाड़ा करालं॥

बजी बंब संखं॥ उठे नाद बंखं॥ ३३॥

प्रमात्मा दी जीभ अगनी वांग शोभ रही है, दाड़ां बड़ीयां भयानक हन। जंग नूं जाण समें संख ते धौंसे दी धुनी इस तरहां हुन्दी है, जिवें समुन्द्र दी गरज हुन्दी है।

सुभं रूप सिआमं॥ महा सोभ धामं॥

छबे चार चित्रं॥ परेअं पवित्रं॥ ३४॥

अकाल पुरख दे चेहरे दा श्याम रंग शोभ रिहा है, जो बड़ी शोभा दा घर है। मत्थे उते सुन्दर तिलक फब रिहा है, जो बहुत सुन्दर ते पवित्र है।

भुजंग प्रयात छंद॥

सिरं सेत छत्रं सु सुभं बिराजं॥

लखे छैल छाड़आ करे तेज लाजं ॥

बिसालाल नैनं महाराज सोहं ॥

ढिंगं अंसुमालं हसं कोट क्रोहं ॥ ३५ ॥

प्रभु दे सिर उते चिट्ठा छत्र विराज रिहा है। जिसदी सुन्दर छबी नूं देखके तेज वी लजावान हुन्दा है, प्रभु दे चौड़े ते लाल नेत्र सोहणे प्रतीत हुन्दे हन, जिदे प्रकाश नूं देखके करोड़ां सूरज क्रिभदे हन।

कहूं रूप धारे महाराज सोहं ॥

कहूं देव कनिआन के मान मोहं ॥

कहूं बीर हैकै धरे बान पानं ॥

कहू भूप हैकै बजाए निसानं ॥ ३६ ॥

किते प्रभू महाराजियां दे रूप विच शोभ रिहा है। किते देवतियां दीयां कनियां दे मान नूं नास कर रिहा है। किते सूरबीर हो के हथ विच तीर फड़िया होया है। किते राजा हो के घौंसे वजवा रिहा है।

रसावल छंद ॥

धनुर बान धारे ॥ छके छैल भारे ॥

लाए खगग ऐसे ॥ महाबीर जैसे ॥ ३७ ॥

किते प्रभू धनुष धार के सूरबीरां वांगूं सज रिहा है। उसने आपने हथ विच तलवार यों फड़ी होई है, जिवें महां

सूरबीर हुंदा है।

जुरे जंग जोरं॥ करे जुद्ध घोरं॥

क्रिपा निधि दिआलं॥ सदायं क्रिपालं॥ ३८॥

प्रभू जंग विच जुट के बड़ा भयानक युद्ध करदा है।
उह प्रभू दयाल है ते कृपा दा खज़ाना है ते सदा कृपालू है।

सदा एक रूपं॥ सभै लोक भूपं॥

अजेअं अजायं॥ सरनियं सहायं॥ ३९॥

प्रमात्मा सभनां विच इक रूप हो के विचर रिहा है।
सब लोकां दा राजा है उह अजित है ते किसे जन्म विच
नहीं आउंदा। शरन आयां दी सहायता करदा है।

तपै खग्ग पानं॥ महं लोक दानं॥

भविष्यं भवेअं॥ नमो निरजुरेअं॥ ४०॥

प्रभू दे हथ विच खंडा चमकदा है। लोकां विच वडा
दानी है। अगले ते हुण दे समें विच सदा ही कायम है।
अरोग रूप वाले नूं मेरी नमशकार है।

मधो मान मुंडं॥ सुभं रुंड झुंडं॥

सिरं सेत छत्रं॥ लसं हाथ अत्रं॥ ४१॥

मधु दैंत वरगियां दे सिरां दी माला जिस दे गल विच
शोभ रही है। सिर ते चिटा छतर है ते हथ विच शस्त्र
चमक रहे हन।

सुणे नाद भारी॥ त्रसे छत्र धारी॥

दिसा बसत्र राजं॥ सुणे दोख भाजं॥ ४२॥

उस प्रभू दी भयानक आवाज सुन के बड़े बड़े राजे कंब जांदे हन। उसदे सरीर उते दिशा दे ही बस्त्र हन। उसदा नाम सुणके सभ पाप भज्ज जांदे हन।

सुणे गद्द सददं॥ अनंतं बिहद्दं॥

घटा जाणु सिआमं॥ दुतं अभिरामं॥ ४३॥

प्रभू दी गदा दा शब्द सुणाई दे रिहा है, जो बेअंत ते बेहद है जिवें कालीयां घटा छा रहीआं होण, इस तरह दा प्रकाश बड़ा सुंदर प्रतीत हो रिहा है।

चतुर बाह चारं॥ करीटं सुधारं॥

गदा संख चक्क्रं॥ दिपै क्रूर बक्क्रं॥ ४४॥

प्रमात्मा दीयां चार बाहां बड़ीयां सुंदर हन ते सिर ते मुकट धारण कीता होया है। गदा, संख ते चक्र चमक रहे हन, जो बड़े भयानक ते चमकदार हन।

नराज छंद॥

अनूप रूप राजिअं॥ निहार काम लाजिअं॥

अलोक लोक सोभिअं॥ बिलोक लोक लोभिअं॥ ४५॥

प्रभू दे रूप दी ऐसी शोभा है, जिस नूं वेख के कामदेव वी लज्यावान हुंदा है। सब लोकां विच जिसदी शोभा है,

जिस नू वेख के लोक मोहित हो जांदे हन ।
 चमक्कि चंद्र सीसियं ॥ रहियो लजाइ ईसि ॥
 सु सोभ नाग भूखणं ॥ अनेक दुसट दूखणं ॥ ४६ ॥

प्रमात्मा दे सीस ते चन्द्रमा प्रकाश रिहा है, जिस नू वेख के शिवजी वी शर्मसार हो रिहा है, उसदे गल विच सपां दे गहिणे शोभ रहे हन । अनेकां दुष्टां नू मारन वाले हन ।

क्रिपाण पाण धारीयं ॥ करोर पाप टारीयं ॥

गदा गिसट पाणियं ॥ कमाण बाण ताणियं ॥ ४७ ॥

प्रमात्मा दे हत्थ विच तेग फड़ी होई है; जो करोड़ां पापां नू नास करदी है उसदे हत्थ विच बहुत बड़ी गदा है । उस ने कमान विच तीर चड़ा के ताणिया होया है ।

सबद्ध संख बज्जियं ॥ घणंकि घुंमर गज्जियं ॥

सरनि नाथ तोरीयं ॥ उबार लाज मोरीयं ॥ ४८ ॥

उसदे शंख वजण दा शब्द हो रिहा है । उसदे घुंघरूआं दी छणकार हो रही है । हे स्वामी! मैं तेरी शरण विच आया हां, मेरी लजिया रखो ।

अनेक रूप सोहीयं ॥ बिसेख देव मोहीयं ॥

अदेव देव देवलं ॥ क्रिपा निधान केवलं ॥ ४९ ॥

अकाल पुरख अनेकां रूपां विच शोभा पा रिहा है, जिस दे सुन्दर सरूप नू वेखके देवते वी मोहत हो जांदे

हन । दैंतां ते देवतियां दा पूजा अस्थान है । उह निरोल कृपा दा खजाना है ।

सु आदि अंति एक्यं ॥ धरे सरूप अनेकियं ॥

क्रिपाण पाण राजई ॥ बिलोक पाप भाजई ॥ ५० ॥

उह प्रभू आदि तों अंत तक इक रूप वाला है फिर उस ने होर अनेकां रूप धारन कीते होये हन । उसदे हथ विच तलवार सोभायेमान हो रही है, जिस नूं वेखके पाप नास हो जांदे हन ।

अलंकृतं सु देहियं ॥ तनो मनो कि मोहियं ॥

कमाण बाण धारही ॥ अनेक सत्त टारही ॥ ५१ ॥

प्रभु दा शरीर अती सुन्दर है, जो सब लोकां दे तन ते मन नूं मोह रिहा है । उह आपणे हत्थ विच तीर कमान लै के अनेकां वैरीयां नूं मारदा है ।

घमक्कि घुंघरं सुरं ॥ नवंन नाद नूपरं ॥

प्रजुआल बिज्जुलं जुआलं ॥ पवित्र परम निरमलं ॥ ५२ ॥

उस दे घुंघरूआं दा शब्द हो रिहा है । झांजरां तों नवीयां नवीयां अवाजां निकल रहोयां हन । अगनी ते बिजली जिहा प्रकाश हो रिहा है, जो पवित्र ते उजला है ।

तोटक छंद ॥ त्व प्रसादि ॥

नव नेवर नाद सुरं त्रिमलं ॥

मुख बिज्जुल जुआल घणं प्रजलं ॥

मदरा कर मत्त महा भभकं ॥

बन मै मनो बाघ बचा बबकं ॥ ५३ ॥

प्रभू दीयां फांजरां दी निर्मल सुर निकल रही है।
उसदा मुख यों शोभदा है जिवें काले बदलां विच बिजली
चमकदी है उसदी चाल शराब नाल मस्त होए हाथी दी
चाल वरगी है। उस दे बोल यों गरजदे हन, जिवें बन विच
शेर दा बच्चा गर्ज रिहा हुंदा है।

भव भूत भविक्ख भवान भुवं ॥

कल कारण उबारण एक तुवं ॥

सभ ठौड़ निरंतर नित्त नयं ॥

मिद मंगल रूप तुयं सु भयं ॥ ५४ ॥

प्रभू तिनां समेंयां विच सृष्टि नूं पैदा करन वाला है।
हे अकाल पुरख! अविद्या तों बचाउण वाला एक तूं ही हैं।
सब थावां विच इक रस ते नवें तों नवां इक तूं ही हैं। तूं
कोमल ते मंगल रूप हो के शोभ रिहा हैं।

दिड़दाड़ कराल द्वै सेत उधं ॥

जिह भाजत दुसट बिलोक जुधं ॥

मद मत्त क्रिपाण कराल धरं ॥

जय सद्द सुरा सुरयं उचरं ॥ ५५ ॥

हे प्रभू! तेरीयां उचीयां चिट्ठीआं ते भयानक दो दाड़ां हन, जिन्हां नूं वेखके दुष्ट जुद्ध विचों भज्ज जांदे हन। तूं मद करके मस्त हैं ते तेरे हत्थ विच बड़ी भयानक तलवार है। देवते ते दैंत तेरी जै जै कार उचार रहे हन।

नव किंकण नेवर नाद हूअं ॥

चल चाल सभा चल कंप भूअं ॥

घण घुंघर घंटण घोर सुरं ॥

चर चार चरा चरयं हुहरं ॥ ५६ ॥

जदों प्रभू दी तड़ागी ते भांजरां दा शब्द हुंदा है, तदों सारे पर्वत पारे वांगूं कंबण लग जांदे हन। जदों घुन्घरूआं दे खड़कण दी आवाज हुन्दी है, तदों चहुं दिशां दे जड़ चेतन हो जांदे हन।

चल चौदहूं चक्करन चक्कर फिरं ॥

बढवं घटवं हरीअं सुभरं ॥

जग जीव जिते जलयं थलयं ॥

अस को जु तवाइसुअं मलयं ॥ ५७ ॥

हे प्रभु! चौदां लोकां विच तेरे हुकम दा चक्कर फिर रिहा है। तूं वधियां होयां नूं घटा दिंदा हैं ते खालीयां नूं भर दिंदा है, जलां थलां विच रहिण वाले जगत दे जिन्ने जीव हन, उन्हां विचों कौन ऐसा है, जो तेरी आज्ञा नू मोड़ सके।

घट भादव मास की जाण सुभं ॥

तन सावरे रावरेअं हुलसं ॥

रद पंगत दामनीअं दमकं ॥

घन घुंघर घंट सुरं घमकं ॥ ५८ ॥

हे वाहिगुरु! तेरे शरीर दा रंग यों चमकदा है, जिवें भाद्रों दे महीने दी काली घटा हुंदी है तेरे दंदां दीयां पंगतीयां बिजली वांग चमकदीयां हन। घुन्धरूआं ते घंटियां दीयां सुरां वरगे तेरे बोल हन।

भुजंग प्रयात छंद ॥

घटा सावणं जाण स्यामं सुहायं ॥

मणीनील नगियं लखं सीस निआयं ॥

महां सुंद्र स्यामं महां अभिरामं ॥

महां रूप रूपं महां काम कामं ॥ ५९ ॥

हे परमात्मा! सावण दीयां कालीयां घटा वांगूं सुन्दर तेरा शरीर है, जिस नूं वेख के नीलीयां मणीयां वाले पहाड़ां ने आपणा सिर झुका दिता है। तेरा श्याम रंग बड़ा मनमोहणा है। तूं वडे तों वडे रूप वाला ते काम दा वी काम हैं।

फिरै चक्कर चउदहूं पुरीयं मधिआणं ॥

इसो कौन वीयं फिरै आइसाणं ॥

कहो कुंट कौनै बिखै भाज बाचै ॥

सभं सीस के संग स्त्री काल नाचै ॥ ६० ॥

अकाल पुरख दा हुकम रूप चक्र चौदां लोकां विच फिर रिहा है। इहो जिहा दूजा कोई नजर नहीं आउंदा, जो उस दी आज्ञा नूं मोड़ सकदा होवे। दसो, उह केहड़ी दिशा वल भज के बच सकेगा, जिस दे सिर उत्ते काल नचदा है?

करे कोट कोऊ धरे कोट ओटं ॥

बचैगो न किउ हूं करै काल चोटं ॥

लिखं जंत्र केते पड़ं मंत्र कोटं ॥

बिना सरन ता की नही और ओटं ॥ ६१ ॥

भावें कोई करोड़ां किले बना के उन्हां दी ओट विच बैठ जावे, फिर वी कोई मौत दे वार तों नहीं बच सकेगा। मौत तों बचण लई कोई भावें किन्ने ही जंत्र लिखे ते करोड़ां मंत्रां दा जाप करे, पर बिना प्रभू दी शरन तों उस लई होर कोई आसरा नहीं।

लिखं जंत्र थाके पड़ं मंत्र हारे ॥

करे काल ते अंत लै कै बिचारे ॥

कितिओ तंत्र साथै जु जनमं बिताइओ ॥

भए फोकट काजं एकै न आइओ ॥ ६२ ॥

जंत्र लिखण वाले जंत्र लिख लिख के थक गए, मंत्रां दा जाप करन वाले मंत्र पढ़ पढ़ हार गए, कई जन्म तों लै के अन्त तक विचारां करदे रहे, कईयां ने तंत्र साध साध के सारी जिंदगी बिता दिती, पर इहो जिहे कर्म सब व्यर्थ गए, कोई वी काम न आया।

किते नास मूंदै भए ब्रह्मचारी॥

किते कंठ कंठी जटा सीस धारी॥

किते चीर कानं जुगीसं कहायं॥

सभे फोकटं धरम कामं न आयं॥ ६३॥

कई नासां बंद करके ब्रह्मचारी बणे, कई बैरागी बन के गल विच काठ दी माला पाई फिरे, कईयां ने सिर ते जटां धारन कीतीयां, कईयां ने कंन पड़वा के जोगी कहाया, इह सब कर्म व्यर्थ गये, अंत समें उन्हां दे कोई वी काम ना आया।

मधुकीटभं राछसे से बलीअं॥

समे आपनी काल तेऊ दलीअं॥

भए सुंभ नैसुंभ स्त्रोणंत बीजं॥

तेऊ काल कीने पुरेजे पुरेजं॥ ६४॥

मधु कीटभ आदि दैंत राक्षसां विच बड़े सूरबीर होए हन, उन्हां सारियां नूं काल ने समें समें नास कर दिता।

सुंभ, निसुंभ, श्रोणत बीज आदि देंत वी होये हन, इन्हां सारियां नूं मौत ने टोटे टोटे कर दिता ।

बली प्रिथीअं मानधाता महीपं ॥

जिनै रथ चक्रं कीए सात दीपं ॥

भुजं भीम भरथं जगं जीत डंड्यं ॥

तिनै अंतके अंत कौ काल खंड्यं ॥ ६५ ॥

प्रिथू ते मानधाता राजा, जिनां दे रथ दीयां लीकां नाल धरती ते सत दीप बण गये, भीम ते भरथ वरगे जोधेयां ने जगत नूं जितके डंडिया, उन्हां सारियां नूं अंत समें काल ने टुकड़े टुकड़े कर दिता ।

जिनै दीप दीपं दुहाई फिराई ॥

भुजादंड दै छोणि छत्रं छिनाई ॥

करे जग कोटं जसं अनेक लीते ॥

वहै बीर बंके बली काल जीते ॥ ६६ ॥

जिन्हां सूरमियां ने सतां दीपां विच आपणे नाम दी दुहाई फिराई, आपणीयां बाहां दे बल नाल धरती दे राजेयां तों जमीन खोह के आपणे अधीन कर लई, अनेकां जग करके जस खटिया, उन्हां वडे वडे सुन्दर सूरमियां नूं काल ने जित लिया ।

कई कोट लीने जिनै दुरग ढाहे ॥

किते सूरबीरान के सैन गाहे ॥

कई जंग कीने सु साके पवारे ॥

वहै दीन देखे गिरे काल मारे ॥ ६७ ॥

जिन्हां ने अनेकां किले जितके ढहि ढेरी कर दिते,
अनेकां सूरमियां दी सैना नूं खत्म कर दिता, कई जंग जिते
ते साके पुआड़े कीते, उह सारे काल दे मारे होये दीन होये
देखे हन ।

जिनै पातसाही करी कोट जुगियं ॥

रसं आन रसं भली भांति भुगियं ॥

वहै अंत को पाव नागे पधारे ॥

गिरे दीन देखे हठी काल मारे ॥ ६८ ॥

जिन्हां ने करोड़ां युग इस धरती ते पातशाही कीती
हर तरहों दे रसां कसां नूं भोगिया, उह सारे अंत नूं इत्थों
नंगे पैरीं तुर गए । उह हठी काल दे मारे होये दीन हो के
डिगे वेखे हन ।

जिनै खंडीअं दंड धारं अपारं ॥

करे चंद्रमा सूर चरे दुआरं ॥

जिनै इंद्र से जीत कै छोड डारे ॥

वहै दीन देखे गिरि काल मारे ॥ ६९ ॥

जिन्हां ने अनेकां राजियां नूं नास कर दिता, चन्द्रमा ते सूरज नूं आपणे दास बणा लिया, जिस ने चन्द्र वरगे जोधियां नूं जित के फिर छड दिता, उह काल दे मारे होए दीन होये वेखे हन।

रसावल छंद ॥

जिते राम हूए ॥ सभै अंति मूए ॥

जिते किसन ह्वैहै ॥ सभै अंत जैहै ॥ ७० ॥

जिन्ने राम होए हन, सब अन्त नूं मर गये, जिन्ने कृष्ण होये हन, उह वी सारे अंत नूं चले गए।

जिते देव होसी ॥ सभै अंत जासी ॥

जिते बोध ह्वैहै ॥ सभै अंति छैहै ॥ ७१ ॥

अगे तों जिन्ने देवते होणगे अंत नूं सब चले जाणगे। जिन्ने बोध अवतार होये हन, सारे अंत नूं नास हो गए हन।

जिते देवरायं ॥ सभै अंत जायं ॥

जिते दर्इत एसं ॥ तितियो काल लेसं ॥ ७२ ॥

जिन्ने देवतिआं दे राजे इंदर आदि होए हन, उह सारे अंत नूं चले गए हन। जिन्ने दैंतां दे राजे होए हन, उन्हां सारियां नूं काल ने लै कर दिता है।

नरसिंघा अवतारं ॥ वहे काल मारं ॥

बडो डंडधारी ॥ हरिओ काल भारी ॥ ७३ ॥

नरसिंघ अवतार नूं वी काल ने मार दिता । वडियां
वडियां दंड देण वालियां नूं वी काल ने मार दिता ।

दिजं बावनेयं ॥ हरिओ काल तेयं ॥

महां मच्छ मुंडं ॥ फधिओ काल झुंडं ॥ ७४ ॥

जिहड़ा बावन भगवान अवतार होया है, उस नूं वी
मौत ने मार दिता । मच्छ दे मुंह वाला मच्छ अवतार वी
काल ने खत्म कर दिता ।

जिते होइ बीते ॥ तिते काल जीते ॥

जिते सरन जैहै ॥ तितिओ राख लेहै ॥ ७५ ॥

जिन्ने वी वडे वडे अवतार ते होर राजे आदि हो
गुजरे हन, उन्हां सारियां नूं काल ने जित लिया है । जिहड़े
उस महांकाल (प्रभू) दी शरण जाणगे, उह उन्हां सभनां नूं
बचा लयेगा ।

भुजंग प्रयात छंद ॥

बिना सरन ता की न अउरै उपायं ॥

कहा देव दर्इतं कहा रंक रायं ॥

कहा पातसाहं कहा उमरायं ॥

बिना सरन ताकी न कोटै उपायं ॥ ७६ ॥

उस महांकाल (प्रभू) दी शरण तों बिना बचाउ दा
होर कोई उपाय नहीं । की देवते, की दैंत, की कंगाल, की

राजे, की पातशाह ते की उमराव, सब उस दी शरन गए
तों बिना नहीं बच सकदे, भावें करोड़ां उपाय पए करन।

जिते जीव जंतं सु दुनीअं उपायं ॥

सभै अंति कालं बली काल घायं ॥

बिना सरन ता की नही और ओटं ॥

लिखे जंत्र केते पड़े मंत्र कोटं ॥ ७७ ॥

जिन्ने संसार विच जीव जंतू उत्पन्न होये हन, उह
सारे अंत ममें मौत ने खत्म कर दिते हन। बचण लई बिना
प्रभू दी शरन तों होर कोई आसरा नहीं, भावें किन्ने कोई
जंत्र लिखे ते करोड़ां मंत्रां दा जाप करे।

नराज छंद ॥

जितेकि राज रंकयं ॥ हने सु काल बंकयं ॥

जितेकि लोकपालयं ॥ निदान काल दालयं ॥ ७८ ॥

जिन्ने राजे ते कंगाल होये हन, उन्हां नूं भयानक काल
ने मार दिता। जिन्ने कु लोकपाल हन, ओड़क नूं मौत ने
उन्हां नूं दल देणा है।

क्रिपाण पाण जे जपै ॥ अनंत थाट ते थपै ॥

जितेक काल धिआइ है ॥ जगत्ति जीत जाइ है ॥ ७९ ॥

हत्य विच तलवार लये होये प्रभू नूं जिहड़ा जपदा है,
उह आपणे वचा उपाय दे अनेकां साधन वणा लैंदा है।

जिन्ने जीव उम महाकाल (प्रभू) नूं धिआउंदे हन, उह इस संसार विचों जित्तके जांदे हन।

बचित्र चारु चित्रयं ॥ परमयं पवित्रयं ॥
अलोक रूप राजियं ॥ सुणे सु पाप भाजियं ॥ ८० ॥

जिस प्रभू दे मसतक ते बहुत सुन्दर चित्र चितरे होये हन, उह महान ते पवित्र है। उह प्रभू अलौकिक रूप विच सज रिहा है। उस दा नाम सुणदियां ही सारे पाप नष्ट जांदे हन।

विसाल लाल लोचनं ॥ विअंत पाप मोचनं ॥
चमक चंद्रा चारयं ॥ अधी अनेक तारयं ॥ ८१ ॥

जिस प्रभू दे चौड़े ते लाल नेत्र हन, उह बेअंत पापां नूं नास करदा है। जिस दा मुख चंद्रमां वांगूं चमक रिहा है, उसदे दर्शन करन नाल अनेकां पापी तर जांदे हन।

रसावल छंद ॥

जिते लोक पालं ॥ तिते जेर कालं ॥

जिते सूर चंद्रं ॥ कहा इंद्र बिंद्रं ॥ ८२ ॥

जिन्ने लोकपाल हन, उह सारे काल दे अधीन हन। जिन्ने सूरज चन्द्रमां ते इन्द्र आदि हन, उह वी काल दे अधीन हन।

भुजंग प्रयात छंद ॥

फिरै चौदहूं लोकयं काल चक्क्रं ॥

सभै नाथ नाथे भ्रमं भउहं बक्कं ॥

कहा राम क्रिसनं कहा चंद सूरं ॥

सभै हाथ बाधे खरे काल हजूरं ॥ ८३ ॥

जिस वाहिगुरू दे हुकम दा चक्कर चौदां लोकां विच फिर रिहा है, जिस ने आपणीयां टेढीयां भौहां भुआं के वडे वडे नाथां नूं नत्थ लिया है। की राम, क्रिशन ते की चन्द्रमां, सूरज सब हत्थ जोड़ के काल दे हजूर खड़े हन।

॥ सवैया ॥

काल ही पाइ भयो भगवान

सु जागत या जग जाकी कला है ॥

काल ही पाइ भयो ब्रह्मासिव

काल ही पाइ भयो जुगीआ है ॥

काल ही पाइ सुरासुर गंधब

जच्छ भुजंग दिसा बिदिसा है ॥

और सकाल सभै बसि काल के

एक ही काल अकाल सदा है ॥ ८४ ॥

इस संसार विच जिस विशनूं दी कला (शक्ति) वरत रही है, उह काल दी कला नाल ही प्रगट होया है। काल दे इशारे नाल ब्रह्मा ते शिवजी होये हन ते काल दी शक्ति

नाल ही जोगी होए हन, काल दे बणाए होये ही देवते दैंत
गंधर्व, जच्छ, भुजंग, दिशा ते दिशा दे कोने आदि बणे हन।
होर सारे इस काल (प्रभू) दे अधीन हन, इक प्रभू ही काल
तों रहित है।

भुजंग प्रयात छंद ॥

नमो देव देवं नमो खड़गधारं ॥

सदा एक रूपं सदा निरबिकारं ॥

नमो राजसं सातकं तामसेअं ॥

नमो निरबिकारं नमो निरजुरेअं ॥ ८५ ॥

हे देवतियां तों वी वडे देव खड़गधारी प्रभू! आप नूं
मेरी नमस्कार है। तूं सदा इक रूप ते विकार रहित है।
मेरी रजो, सतो ते तमो गुण वाले परमात्मा नूं नमस्कार
है। बिकार रहित ते रोग रहित प्रभू नूं मेरी नमस्कार है।

रसावल छंद ॥

नमो बान पाणं ॥ नमो निरभयाणं ॥

नमो देव देवं ॥ भवाणं भवेअं ॥ ८६ ॥

तीर फड़न वाले ते निरभै प्रभू नूं मेरी नमस्कार है
देवतियां दे वडे देवते नूं नमस्कार है। हे प्रभू! तूं हर समें
इक रूप हैं।

भुजंग प्रयात छंद ॥

नमो खग खंडं क्रिपाणं कटारं ॥

सदा एक रूपं सदा निरबिकारं ॥

नमो बाण पाणं नामे दंड धारियं ॥

जिनै चौदहूं लोक जोतं बिथारियं ॥ ८७ ॥

हे प्रभू! तूं तलवार, खंडा, कृपान ते कटार नूं धारन कीता है, मेरी नमस्कार है तैनूं। तूं सदा इक रूप ते बिकारां रहित है। तेरे हथ विच तीर ते डंडा है, तैनूं मेरी नमस्कार है। जिस प्रभू दी जोत चौदां लोकां विच प्रकाश कर रही है, उस नूं मेरी नमस्कार है।

नमसकारयं मोर तीरं तुफंगं ॥

नमो खग अदगंगं अभेअं अभंगं ॥

गदायं गिसटं नमो सैहथीअं ॥

जिनै तुल्लीयं बीर बीयो न थीअं ॥ ८८ ॥

तीर ते बंदूक नूं मेरी नमस्कार है। चमकदी तलवार नूं मेरी नमस्कार है जो ना किसे कोलों विन्ही जांदी है ते ना ही टुट्टदी है बहुत बड़ी गदा ते बछीं नूं मेरी नमस्कार है जिस दे सामान होर कोई सूरमा पैदा नहीं होआ।

रसावल छंद ॥

नमो चक्र पाणं ॥ अभूतं भयाणं ॥

नमो उग्र दाड़ं ॥ महा ग़िसट गाड़ं ॥ ८९ ॥

हे प्रभू! आप दे हत्थ विच चक्कर है ते आप दा असचरज ते डराउणा सरूप है, मेरी आप नूं नमस्कार है। आप दीयां वडीयां वडीयां ते तिक्खीयां दाढ़ां हन, आप नूं मेरी नमस्कार है।

नमो तीर तोपं ॥ जिनै सत्र घोपं ॥

नमो धोप पट्टं ॥ जिनै दुसट दट्टं ॥ ९० ॥

तीर ते तोप रूप वाले प्रभू नूं मेरी नमस्कार है, जिस ने वैरीयां नूं नास कीता है। धोप ते पटह रूप वाले प्रमात्मा नूं मेरी नमस्कार है, जिस ने दुशटां नूं दंडिया है।

जिते ससत्र नामं ॥ नमसकार तामं ॥

जिते असत्र भेयं ॥ नमसकार तेयं ॥ ९१ ॥

जिन्ने वी शस्त्रां दे नां हन, उन्हां सारियां नूं मेरी नमस्कार है। जिन्ने तरहां दे हथियार हन, उन्हां नूं मेरी नमस्कार है।

सवैया ॥

मेर करो त्रिण ते मुहि जाहि

गरीब निवाज न दूसर तोसो ॥

भूल छिमो हमरी प्रभ आपन

भूलनहार कहूं कोऊ मोसो ॥

सेव करी तुमरी तिन के
 सभ ही ग्रिह देखीअत द्रब भरोसो ॥
 या कल मै सभ काल क्रिपान के
 भारी भुजान को भारी भरोसो ॥ ९२ ॥

हे प्रभू! मेरे जिहे त्रिण समान तुच्छ जीव नूं तुसीं
 सुमेर पर्वत वांगूं कर दिंदे हो। आप वरगा होर कोई गरीब
 निवाज नहीं। हे वाहिगुरू! मेरी भुल नूं बखश दियो। मेरे
 जिहा भुलणहार होर कोई नहीं। जिन्हां ने तेरी सेवा कीती
 है उन्हां दे घर धन दौलत नाल भरे होए दिसदे हन। इस
 कलियुग विच मै नूं उस तलवार धारी प्रभू दीयां भारीयां
 बाहवां दा भरोसा है।

सुंभ निसुंभ से कोट निसाचर
 जाहि छिनेक बिखै हन डारे ॥
 धुमरलोचन चंड अउ मुंड से
 माहख से पल बीच निवारे ॥
 चामर से रणचिच्छुर से
 रकतिच्छरण से झट दै झझकारे ॥
 ऐसो सु साहिबु पाइ कहा
 परवाह रही इह दास तिहारे ॥ ९३ ॥

जिस प्रभू ने सुंभ निसुंभ वरगे करोड़ां देंत इक छिन विच नास कर दिते, धूमर लोचन, चंड मुंड ते महिखासुर जिहे देंतां नूं इक पल विच खत्म कर दिता, चामर, चिच्छर ते अरणाखयू दानवां वरगियां नूं भट पट मार दिता इहो जिहे सुआमी नूं पा के तेरे इस दास नूं होर किस दी परवाह रही है।

मुंडहु से मधुकीटभ से मुर से
अघ से जिनि कोटि दले है॥
ओट करी कबहुं न जिनै रण
चोट परी पग द्वै न टले है॥
सिंध बिखै जे न बूडै निसाचर
पावक बाण बहे न चले है॥
ते अस तोर बिलोक अलोक सु
लाज को छाडिकै भाजि चले है॥ ९४ ॥

मुंड, मधु, कीटभ, मुर ते अघासुर वरगे करोड़ां देंत जिस ने मार दिते हन। जिन्हां सूरमियां ने जंग विच बचण लई कोई ओट नहीं लीती, दुशमन दे साहमणे हो के मैदान विच लड़ रहे हन। जिहड़े देंत समुंदर विच नहीं डुबे ते अगन बाणां नाल नहीं सड़े, उह तेरे अलौकिक खड़ग नूं वेख के शरम नाल भज गए हन।

रावण से महारावण से घटकानहु
 से पल बीच पछारे ॥
 बारदनाद अकंपन से जग
 जंग जुरे जिन सिउ जम हारे ॥
 कुंभ अकुंभ से जीत सभे जग
 सातहूं सिंध हथिआर पखारे ॥
 जे जे हुते अकटे बिकटे सु कटे
 करि काल क्रिपान के मारे ॥ ९५ ॥

जिस प्रभू ने रावण, महान रावण ते कुंभकरण वरगे
 जोधे इक पल विच नास कर दिते, मेघनाथ ते अकंपन
 वरगे सूरमे, जिन्हां नाल जुध करके जम वी हार गया, कुंभ
 अकुंभ वरगे बहादर, जिन्हां सारे संसार नूं जित के आपणे
 शस्त्र सतां समुंदरां विच जा के धोते, इहो जिहे होर अनेकां
 सूरमे, जिहड़े किसे कोलों कदे कट्टे नहीं गए, उह स्त्री काल
 जी दे हत्थ दी तलवार नाल कट्टे गए।

जो कहूं काल ते भाज के बाचीअत
 तो किह कुंट कहो भजि जईयै ॥
 आगे हूं काल धरे अस गाजत
 छाजत है जिह ते नसि अईयै ॥

ऐसो न कै गयो कोई सु दाव रे
जाहि उपाव सो घाव बचईयै ॥
जाते न छूटीऐ मूढ़ कहूं हसि ताकी
न किउ सरणागति जईयै ॥ ९६ ॥

जे कोई मौत तों वच के भजणा चाहे तां दसो केहड़ी
दिशा वल जा के वच सकदा है? जिस पास जाओ, उस
पासे ही काल अगे तलवार हत्थ विच लई गज रिहा है, उस
तों किवें वच के कोई पिछे नस आवे? कोई भी सिआराणा
इहो जिहा दाअ नहीं दस्स गया, जिस उपाय दे कीतियां
काल दे वार तों कोई वच सके। हे मूरख! जिस काल तों
किसे दाअ पेच नाल बच नहीं सकीदा उस स्त्री काल जी
दी हस्स के खुशी नाल शरन क्यों ना जाईए?

क्रिसन अउ बिसन जपे तुहि कोटिक
राम रहीम भली बिधि धिआयो ॥
ब्रहम जपिओ अरु संभ थपिओ
तिह ते तुहि को किनहूं न बचायो ॥
कोट करी तपसा दिन कोटिक
काहू न कौडी को काम कढायो ॥
कामका मंत्र कसीरे के काम न

काल को घाउ किनहूं न बचायो ॥ ९७ ॥

क्रिशन बिशनूं आदि करोड़ां देवतिआं नूं तूं जपिया,
राम ते रसूल आदि नूं भली भांत धिआइया, ब्रह्मा दा वी
जाप कीता ते शिवजी दी पूजा कीती, पर उस काल तों
तैनों कोई वी बचा ना सकिया। करोड़ां दिन तूं करोड़ां तरां
दी तपस्या कीती, इक कौडी दा कंम वी तेरा किसे ने ना
कीता। तेरे इच्छा सहित पढ़े मंत्र दमड़ी जिने कंम ना
आए। तैनों काल दी मार तों किसे वी ना बचाया।

काहे को कूर करे तपसा इन की
कोऊ कौडी के काम न ऐहै ॥
तोहि बचाइ सकै कहु कैसे कै
आपन घाव बचाइ न ऐहै ॥
कोप कराल की पावक कुंड मै
आप टंगिओ तिम तोहि टंगैहै ॥
चेत रे चेत अजो जीअ मै जड़
काल क्रिपा बिनु काम न ऐहै ॥ ९८ ॥

तूं इन्हां भूठे देवी देवतियां दी पूजा क्यों करदा हैं
इन्हां विचों तेरा कोई कौडी जिन्नां कम नहीं आउण वाला
उह तेरी रखिआ किवें कर सकदे हन, जिहड़े आप ही काल
दी मार तों नहीं बच सकदे। काल दी डरौनी अगग विच

जिहड़ा आप टंगिया होया है, तिवें उह तैनुं वी उस अगग
विच टंग देवेगा । हे मूर्ख ! तूं उस प्रभू नूं क्यों नहीं सिमरदा,
जिस दी क्रिपा बिनां होर किसे ने कंम नहीं आउणा ।

ताहि पछानत है न महा पसु
जाको प्रतापु तिहूं पुर माही ॥
पूजत है परमेसर कै जिहकै
परसै परलोक पराही ॥
पा पकरो परमारथ कै जिह
पापन ते अति पाप लजाही ॥
पाइ परो परमेसर के जड़
पाहन मै परमेसर नाही ॥ ९९ ॥

हे महां मूर्ख ! तूं उस प्रभू नूं क्यों नहीं जाणदा, जिस
दा प्रताप तिनां लोकां विच पसर रिहा है । तू उन्हां नूं
प्रमेशर करके पूजदा हैं जिन्हां दे सपरश करन नाल ही तूं
प्रलोक वलों पिच्छे धकिया जांदा हैं । चंगे कर्म समझके तूं
उह पाप करदा हैं, जिन्हां पापां तों पाप शर्मसार हुंदे हन ।
हे मूर्ख ! प्रमेशर दी चरनी लग, इन्हां पत्थरां दीयां मूर्तियां
दी पूजा करन नाल प्रभू दी प्राप्ति नहीं हुंदी ।

मोन भजे नही मान तजे नही
भेख सजे नही मूंड मुडाए ॥

कंठ न कंठी कठोर धरै नहीं
 सीस जटान के जूटु सुहाए ॥
 साचु कहौ सुनि लै चिति दै बिनु
 दीन दिआल की साम सिधाए ॥
 प्रीत करे प्रभु पायत है किरपाल
 न भीजत लांड कटाए ॥ १०० ॥

मोन धारन कीतियां, हंकार छड्डयां, किसे भेख धारियां
 ते सिर मूंह मुंनायां प्रभू नहीं मिलदा, गल विच लकड़ दी
 माला पाण नाल ते सिर उते जटां दा जूड़ा धारन करन नाल
 वी प्रभू दी प्राप्ती नहीं हुंदी। मैं सच कैंहदा हां, तूं मन ला
 के मेरे बचन सुण, दीन, दयाल प्रभू दी शरन बिनां होर कोई
 कर्म वी सफला नहीं हुंदा। प्रीत करन नाल ही प्रभू दे दर्शन
 हुंदे हन। सुन्नत कराउण नाल प्रभू प्रसन्न नहीं हुंदा।

कागद दीप सभै करि कै अरु
 सात समुंद्रन की मसु कै हों ॥
 काट बनासपती सगरी लिखबे
 हू के लेखन काज बनै हों ॥
 सारसुती बकता करि कै जुगि
 कोटि गनेसि कै हाथ लिखै हों ॥

काल क्रिपान बिना बिनती न

तऊ तुम को प्रभ नैक रिझै हों ॥ १०१ ॥

जे मैं सारे दीप कागज़ बणा लवां, सतां समुन्द्रां दे पाणी नूं सिआही बणा लवां, सारी बनासपती कटके लिखण लई कलमां बणा लवां, सुरसती देवी नूं उपमा करन वाली बणां लवां, करोड़ां गणेशां दे हत्थीं तेरी उस्तती लिखवावां, हे प्रभू! तद वी तेरे अगे बेनती करन तों बिनां, बाकी उपर कथन कीते यत्नां नाल मैं तैनों प्रसन्न नहीं कर सकदा।

इति स्त्री बचित्र नाटक ग्रंथे स्त्री काल जी की उसतति प्रथम धिआइ संपूरनं सुभम सतु ॥ १ ॥ अफजू ॥

बचित्र नाटक दे इस पहले अध्याय विच श्री गुरु गोबिंद सिंघ जी महाराज ने अकाल पुरख दी उस्तत कीती है। अकाल पुरख दी उस्तत दे नाल ही आप ने शस्त्रां दी महिमां वी वर्णन कीती है। सतिगुरु जी ने प्रभू नूं इक बहादर सूरमें, खड़गधारी ते धनुषधारी दे रूप विच चितरिया है। जुलम राज दीयां जड़ां कट्टण लई आप शस्त्रां (शक्ति) दी वरतों नूं ही सब साधनां तों उत्तम साधन गिणदे सन। आप ने खालसा पंथ दी रचना करके सिंघां नूं शस्त्रधारी, संत सिपाही, बणन दा हुकम दिता। सतिगुरु जी शस्त्रां नूं आपणा इष्ट मंन के सब शस्त्रां नूं नमशकार करदे हन-

अस क्रिपान खंडो खड़ग तुपक तबर अर तीर ॥
सैफ सरोही सैहथी यही हमारे पीर ॥

सतिगुरु जी इस तों अगे हुण दूजे अध्याय विच अगली
कथा वर्णन करदे हन-

चौपई ॥

तुमरी महिमा अपर अपारा ॥
जा का लहओ न किनहू पारा ॥
देव देव राजन के राजा ॥
दीन दिआल गरीब निवाजा ॥ १ ॥

हे प्रभू! तेरी महिमां परे तों परे है। जिस दा कोई वी
पारावार नहीं पा सकिया। हे अकाल पुरख! आप देवतियां
तों वी वडे देवते हो, राजियां दे वडे राजे हो, दीन दुखीयां
लई दिआलू हो ते गरीब निवाज हो।

दोहिरा ॥ मूक ऊचरै सासत्र खटि पिंग गिरन चड़ि जाइ ॥
अंध लखै बधरो सुनै जौ काल क्रिपा कराइ ॥ २ ॥

हे प्रभू! जे तेरी क्रिपा हो जावे तां गूंगा आदमी छे
शास्त्र उचारन लग पैदा है, पिंगला पहाड़ां ते चढ़ जांदा
है अंता वेखन लग जांदा है ते बोला सुणन लग जांदा है।

चौपई ॥

कहा बुद्ध प्रभ तुच्छ हमारी ॥

बरनि सकै महिमा जु तिहारी ॥

हम न सकत करि सिफत तुमारी ॥

आप लेहु तुम कथा सुधारी ॥ ३ ॥

हे सुआमी! मेरी तुच्छ बुधी विच ऐनी शक्ति नहीं कि मैं आप दी महिमां वर्णन कर सकां। मैं आप सिफत नहीं कर सकदा, इस लई तुसीं आप ही अपनी कथा बना लउ।

कहा लगै ' इहु कीट बखानै ॥

महिमा तोरि तुही प्रभ जानै ॥

पिता जनम जिम पूत न पावै ॥

कहा तवन का भेद बतावै ॥ ४ ॥

मैं आप दा दास आप दी महिमां किथों तक कहां, तुसीं आपनी महिमां नूं आप ही जाणदे हो। जिवें पिता दे जन्म बारे पुत्र कुछ नहीं जाणदा, उस दा भेत उह की दस सकदा है?

तुमरी प्रभा तुमै बनि आई ॥

अउरन ते नही जात बताई ॥

तुमरी क्रिआ तुमही प्रभ जानो ॥

ऊच नीच कस सकत बखानो ॥ ५ ॥

तुहाडी उपमा आप जी नूं ही बणदी है। होर कोई नहीं दस सकदा। हे प्रभू! आपनी गती नूं तुसीं आप ही जाणदे हो, होर किसे विच ऐनी शक्ति नहीं कि थोड़ी बहुती उपमा कह सके।

सेसनाग सिर सहस बनाई ॥

द्वै सहंस रसनाह सुहाई ॥

रटत अब लगे नाम अपारा ॥

तुमरो तऊ न पावत पारा ॥ ६ ॥

आप ने शेशनाग दा हजार सिर बनाया है, जिस विच दो हजार जीभां शोभ रहीयां हन, उह अज तक आपदे अनेकां नावां नूं रटदा रहिंदा है, तां भी उह आपदे नावां दा अंत नहीं पा सकिया।

तुमरी क्रिआ कहा कोऊ कहै ॥

समझत बात उरझ मति रहै ॥

सूछम रूप न बरना जाई ॥

बिरध सरूपहि कहो बनाई ॥ ७ ॥

आप दी करनी नूं कोई किथों तक कहि सकदा है। आप दी गती नूं समझण विच उस दी बुधी चक्रित हो जांदी है। आप दे सूखम सरूप दा वर्णन नहीं हो सकदा।

इस लई मैं सथूल रूप दा ही कथन करदा हां ।

तुमरी प्रेम भगति जब गहिहौ ॥

छोर कथा सभ हो तब कहिहौ ॥

अब मै कहो सु अपनी कथा ॥

सोढी बंस उपजिया जथा ॥ ८ ॥

हे प्रभू! जदों मैं आप दी प्रेमा भक्ति, नूं ग्रहण करांगा, तदों ही सारी कथा नूं मैं कहि सकांगा । हुण मैं आपनी कथा कैहदा हां, जिस तरहां संसार विच सोढी वंश दी उत्पति होई ।

दोहरा ॥

प्रिथम कथा संछेप ते कहो सु हित चितु लाइ ॥

बहुरि बडो बिसथार कै कहिहौ सभै सुनाइ ॥ ९ ॥

मन दा प्रेम ला के पहिलां मैं संक्षेप रूप विच कथा कैहदा हां । फिर इस कथा नूं विस्थार करके सारिआं नूं सुणावांगा ।

चौपई ॥

प्रिथम काल जब करा पसारा ॥

ओअंकार ते स्रिसटि उपारा ॥

कालसैण प्रथमै भइओ भूपा ॥

अधिक अतुल बलि रूप अनूपा ॥ १० ॥

प्रभू ने जदों पहिलां सारे जगत दा पसारा कीता, उस ने उदों आपणे इक ओअंकार रूप तों ही सारी सृष्टि दी रचना कर दिती। कालसैण (विष्णु) नां दा राजा सब तों पहिलां उत्पन्न होया, जो बड़ा बलवान ते सुन्दर सरूप वाला सी।

कालकेत दूसर भूअ भयो ॥

क्रूर बरस तीसर जग ठयो ॥

कालधुज चतुरथ त्रिप सोहै ॥

जिह ते भयो जगत सभ को है ॥ ११ ॥

उस तों अगे दूजा राजा कालकेत (ब्रह्मा) होया फिर क्रूर बरस (शिवजी) तीजां राजा उत्पन्न होया। चौथा राजा कालधुज (प्रजापति) प्रगट होया, जिस तों संसार दी बहुत रचना होई।

सहसराछ जा को सुभ सोहै ॥ सहस पाद जाके तन मोहै ॥

सेखनाग पर सोइबो करै ॥ जग तिह सेखसाइ उचरै ॥ १२ ॥

जिस प्रभू दे हजारों नेत्र शोभ रहे हन जिसदे शरीर विच हजारों पैर हन, जो शेषनाग उते सौंदा है, उस नूं सारा संसार 'सेखसाई' (शेषनाग दा सुआमी) कैंहदा है।

एक स्रवण ते मैल निकारा ॥

ता ते मधुकीटभ तन धारा ॥

दुतीअ कान ते मैलु निकारी ॥

ता ते भई खिसटि इह सारी ॥ १३ ॥

उस प्रभू ने आपणे कंन विचों थोड़ी जिही मैल कढी, जिस तों मधू ते कीटभ देंत दा जन्म होया । दूजे कंन विचों मैल कढी तां उसतों सारी सृष्टि बनी ।

तिन को काल बहुर बध करा ॥

तिन को मेध समुंद मो परा ॥

चिकन तास जल पर तिर रही ॥

मेधा नाम तबहि ते कही ॥ १४ ॥

उन्हां राक्षसां नूं भगवान ने मार दिता, उन्हां दी चर्बी समुंदर विच पै गई । उह चिकनाहट समुंदर दे जल उपर तरदी रही । वह थिंधआई ही सहिजे सहिजे धरती बण गई, इस करके धरती दा नाम 'मेघा' जां 'मेदनी' किहा जांदा है ।

साध करम जो पुरख कमावै ॥

नाम देवता जगत कहावै ॥

कुक्रित करम जे जग मै करही ॥

नाम असुर तिन को सभ धरही ॥ १५ ॥

जो पुरुष चंगे कर्म करदा है, उसनूं संसार विच देवता
किहा जांदा है, जो पुरश संसार विच बुरे करम करदा है,
उस नूं दैंत आखया जांदा है।

बहु बिथार कह लगै बखानीअत ॥

ग्रंथ बढन ते अति डरु मानीअत ॥

तिन ते होत बहुत त्रिप आए ॥

दच्छ प्रजापति जिन उपजाए ॥ १६ ॥

इन्हां कथावां दा बहुत विस्थार है। मैं किथों तक वर्णन
कर सकदा हां। ग्रंथ दे बहुत वध जाण दा डर वी मैं मंनदा
हां। उन्हां राजियां तों अगे बहुत राजे होर होये, जिन्हां ने
दच्छ प्रजापति नूं पैदा कीता।

दस सहंस्त्र तिहि ग्रिह भई कंनिआ ॥

जिह समान कह लगै न अंनिआ ॥

काल क्रिआ ऐसी तह भई ॥

ते सभ बिआहि नरेसन दर्ई ॥ १७ ॥

दच्छ प्रजापति दे घर दस हजार लड़कीयां पैदा होईयां
उह बहुत सुन्दर सन, जिन्हां वरगा होर कोई नहीं सी। उस
समें काल दी कुछ ऐसी गती होई कि दच्छ प्रजापति ने उह
सारीयां कन्यां राजियां नाल व्याह दितीयां।

दोहरा ॥

बनता कद्रू दिति अदिति ए रिख बरी बनाइ ॥
नाग नागरिप देव सभा दर्इत लए उपजाइ ॥ १८ ॥

बनता, कदरू, दिति ते अदिति; इह चारे कशयप ऋषि ने व्याह लईयां। कदरू तों सप्प, बनता तों गरुड़ अदिती तों सारे देवते ते दिती तों सारे दैत ऋषि ने उत्पन्न कर लए।

चौपई ॥

ताते सूरज रूप को धरा ॥
जाते बंस प्रचुर रवि करा ॥
जो तिन के कहि नाम सुनाऊं ॥
कथा बढन ते अधिक डराऊं ॥ १९ ॥

अदिती तों सूर्य ने जन्म लिआ, जिस तों सूर्य वंश दा विस्थार होया। जे मैं उन्हां सारे सूर्यवंशी राजिआं दे नां सुणावां तां ग्रन्थ दे वध जाण दा डर है।

तिन के बंस बिखै रघु भयो ॥
रघुबंसहि जिह जगहि चलयो ॥
ताते पुत्र होत भयो अज बर ॥
महारथी अरु महा धनुरधर ॥ २० ॥

उस सूर्य बंस विच इक 'रघु' राजा होया, जिस तों

जगत विच रघुवंश तुरी । रघु दा पुत्र अज राजा होया, जो
बड़ा योधा ते धनुषधारी सी । (अज राजे दे घर दसरथ
राजे ने जन्म लिआ) ।

जब तिन भेस जोग को लयो ॥

राज पाट दसरथ को दयो ॥

होत भयो वहि महा धनुरधर ॥

तीन त्रिआन बरा जिह रूचि कर ॥ २१ ॥

जदों राजा अज ने राजं त्याग के जोग धारन कीता
तां उसने अपने पुत्र दसरथ नूं राज गद्दी सौंप दिती ।
दसरथ वी बड़ा सूरमा ते धनुधारी होया । उसने बड़ी
प्रसन्नता नाल तिन स्त्रीयां नाल विआह कीता ।

प्रथम जयो तिह राजकुमारा ॥

भरथ लच्छमन सत्र बिदारा ॥

बहुत काल तिन राज कमायो ॥

काल पाइ सुरपुरहि सिधायो ॥ २२ ॥

दसरथ दी पहली राणी कुशलिआ दी कुख तों राम
जी दा जन्म होया । दूजी राणी केकई ने भरत नूं जन्म
दिता । तीजी राणी सुमित्रा दे घर लक्ष्मण ते शत्रुघन
उत्पन्न होए । इन्हां भरावां ने बहुत समां प्रिथ्वी ते राज
कीता । फिर समां पा के देव लोक नूं चले गए ।

सीअ सुत बहुरि भए दुइ राजा ॥

राज पाट उनही कउ छाजा ॥

मद्र देस एस्वरज बरी जब ॥

भांति भांति के जग्ग कीए तब ॥ २३ ॥

फिर सीता दे पुत्र लव ते कुशू राजा होए, राज गद्दी उहनां नूं शोभनीक होई। उन्हां ने पंजाब देश दीयां राजकुमारीआं नाल विआह कीते। उन्हां ने आपणे समें विच बड़े बड़े जग्ग कीते।

तही तिनै बांधे दुइ पुरवा ॥

एक कसूर दुतीय लहुरवा ॥

अधक पुरी ते दोऊ बिराजी ॥

निरख लंक अमरावति लाजी ॥ २४ ॥

पंजाब दी धरती ते दोहां भरावां ने दो शहर वसाए, इक कसूर शहर ते दूजा लाहौर शहर। उह दोवें शहर बहुत सुंदर शोभा वाले होए, जिन्हां नूं वेखके लंका ते इंद्र पुरी (सवरग) वी शरम करदीयां हन।

बहुत काल तिन राज कमायो ॥

जाल काल ते अंत फसायो ॥

तिन ते पुत्र पौत्र जे वए ॥

राज करत इह जग को भए ॥ २५ ॥

लव ते कुशू ने बहुत समां राज कमाया, अंत नूं उह काल दे जाल विच फस गए। उन्हां दोहां दे पुतरां ते पोतरियां ने इस संसार विच राज कीता।

कहां लगे ते बरन सुनाऊं ॥

तिन के नाम न संखिआ पाऊं ॥

होत चहूं जुग मै जे आए ॥

तिन के नाम न जात गनाए ॥ २६ ॥

उन्हां दे समाचारां दा मैं किथों तक वर्णन करां। उन्हां दे नावां दी गिणती वी मैं नहीं कर सकदा। चौहां जुगां विच जिहड़े राजे होये हन, उन्हां दे नां वी नहीं गिणाए जा सकदे।

जो अब तौ किरपा बल पाऊं ॥

नाम जथा मत भाख सुनाऊं ॥

कालकेत अरु कालराइ भन ॥

जिन ते भए पुत्र घर अनगन ॥ २७ ॥

हे प्रभू! जे हुण मैं तेरी क्रिपा दा बल प्राप्त कर लवां, तां मैं अपनी बुधी अनुसार कुछ राजियां दे नाम कहि सकदा हां। कुशु दे तखत ते कालकेत अते लऊ दे राज सिंघासन ते कालराइ बैठा जिन्हां दे अगे अनेकां पुत्र पैदा होए।

कालकेत भयो बली अपारा ॥

कालराइ जिनि नगर निकारा ॥

भाज सनौढ देस ते गए ॥

तही भूप जा बिआहत भए ॥ २८ ॥

काल केत बहुत बहादर सूरमा होया, जिसने आपणे जोर नाल कालराइ नूं लाहौर शहर तों बाहर कढ दिता उह भज्ज के सनौढ देश नूं चला गया। उथों दे राजे दी लड़की नाल उस दा विआह हो गया।

तिह ते पुत्र भयो जो धामा ॥

सोढीराइ धरा तिहि नामा ॥

बंस सनौढ ता दिन ते थीआ ॥

परम पवित्र पुरख जू कीआ ॥ २९ ॥

उस राज कन्यां तों जिहड़ा पुत्र पैदा होया, उस दा नाम सोढी राइ रखया गया, उस दे नाम ते ही उस दिन तों सोढ बंस दा आरम्भ होया। जिस नूं परम पवित्र अकाल पुरख ने आप साजिआ सी।

ता ते पुत्र पौत्र हुइ आए ॥

ते सोढी सभ जगत कहाए ॥

जग मै अधिक सु भए प्रसिद्धा ॥

दिन दिन तिन के धन की ब्रिद्धा ॥ ३० ॥

उस सोढी राइ तों जो पुत्र पोत्रे होए, उह सारे जग विच
'सोढी' कहाए संसार विच उह बहुत प्रसिद्ध हो गए ते उन्हां
दे घर विच दिनों दिन धन दा वाधा होण लग पिआ।

राज करत भए बिबिध प्रकारा ॥

देस देस के जीत त्रिपारा ॥

जहां तहां तिह धरम चलायो ॥

अत्र पत्र कह सीस दुरायो ॥ ३१ ॥

अनेक तरहों नाल राज करदियां उन्हां ने कई देसां दे
राजियां नूं जितके आपणे अधीन कर लिया। हर थां उन्हां
ने धर्म दा प्रचार कीता अते आपणे सिर उते जस दा छत्र
भुलाया।

राजसूअ बहु बारन कीए ॥

जीत जीत देसेस्वुर लीए ॥

बाजमेध बहु बारन करे ॥

सकल कलूख निजु कुल के हरे ॥ ३२ ॥

देस देसांतरां दे राजिआं नूं जितके उन्हां ने कई वारी
राजसूअ जग कीते अश्वमेध जग वी कीते, जिस दे फलसरूप
उन्हां ने आपनी कुल दे सारे पापां नूं नास कर लिया।

बहुर बंस मै बढो बिखाधा ॥

मेट न सका कोऊ तिह साधा ॥

बिचरे बीर बनैतु अखंडल ॥

गहि गहि चले भिरे रन मंडल ॥ ३३ ॥

फिर उस बंस विच बहुत भगड़ा वध गया। कोई सिआणा उन्हां दे भगड़े नूं दूर ना कर सकिया। बड़े सुंदर ते बहादर सूरमे शस्त्र फड़ फड़ के जंग करन लई मैदान नूं तुर पए।

धन अरु भूम पुरातन बैरा ॥

जिन का मूआ करति जग घेरा ॥

मोह बाद अहंकार पसारा ॥

काम क्रोध जीता जग सारा ॥ ३४ ॥

धरती ते धन ही मुढ तों वैर दा कारन है जिस ते कबजा करन लई सारा संसार मरदा रहिंदा है इह सारा भगड़ा मोह ते अहंकार ने ही पसारिया होया है। काम ते क्रोध ने सारे जगत नूं जित लिया है।

दोहरा ॥

धंनि धंनि धन को भाखीऐ जा का जगतु गुलामु ॥

सभ निरखत या को फिरै सभ चल करत सलाम ॥ ३५ ॥

धन नूं धन धन कहणा चाहीदा है जिस दा सारा संसार दास है। जिस धन नूं सभ ढूंढे फिरदे हन अते

धनवान दे दर ते जा के सलामां करदे हन।

चौपई ॥

काल न कोऊ करन सुमारा ॥

बैर बाद अहंकार पसारा ॥

लोभ मूल इह जग को हूआ ॥

जासो चाहत सभै को मूआ ॥ ३६ ॥

उस काल दी कोई गिणती नहीं कर सकदा, जिसने वैर भगड़े ते अहंकार नूं वधाया होया है। इस संसार नूं शुरू तों ही लोभ लगा होया है। जिस दी चाहना विच ही सारा जगत मर रिहा है।

इति स्त्री बचित्र नाटक ग्रंथे सुभि बंस बरननं नाम
दुतीआ धिआइ समापतम ॥ २ ॥ अफजू ॥ १३७ ॥

इस दूजे अध्याय विच सतिगुर जी ने इस प्रकार दी पुरातन कथा दा वर्णन कीता है।

सभ तों पहलां प्रभू ने अपने फुरने नाल इक ओअंकार शब्द तों कालसैण, कालकेत, क्रूर बरस ते कालधुज आदि नूं उत्पन्न कीता। फिर प्रभू ने अपने सज्जे कंन दी मैल कढके मधु ते कैटभ दो दैंत पैदा कीते। खब्बे कंन दी मैल तों सारी सृष्टि बनाई। मधु ते कैटभ दैंत बड़े दुखदाई साबत होए। प्रभू ने आपने बल नाल उन्हां दोहां नूं मार

दिता। उन्हां दी चरबी शरीर तों निकल के समुन्द्र ते लग
 पर्ई, जिस तों इह सारी धरती बणी। फिर दच्छ प्रजापति
 उत्पन्न होया। जिस दीयां दस हजार लड़कीयां पैदा
 होईयां। इन्हां लड़कीयां दे विआह उस ने देवतियां नाल
 कर दिते। चार लड़कीआं दा विआह कश्यप ऋषि नाल
 होया। इन्हां चहुं लड़कीयां तों सरप, गरुड़, दैत ते देवते
 पैदा होए। अदिती दे सूरज पुत्र तों सूरज बंस टुरिया। रघु
 ते अज आदि राजे इस बंस विच पैदा होए। अज दे पुत्र
 दसरथ दे घर चार पुत्र राम, लक्ष्मण, भरत ते शत्रुघण
 उत्पन्न होए। राम जी दे दो पुत्र लऊ ते कुशू होए। पंजाब
 विच लऊ ने लाहौर ते कुशू ने कसूर शहर वसाया। लऊ
 दी वंश ने कालराइ ते कुशू दी वंश ने कालकेत नूं हरा के
 पंजाब तों भजा दिता। कालकेत आपणी सैना समेत भज
 के अमर कोट (सनौढ देस) विच जा वसया। सनौढ देस दे
 राजे ने कालकेत नाल अपनी लड़की दा विआह कर दिता।
 इस कन्या तों सोढी राइ पुत्र जनमिआ, जिस तों सोढी वंश
 चलिआ। सोढी राइ आपणे नाने दे तख्त ते बैठके राज
 करन लगा। कुछ समें वाद सोढी बंस दा राजा बजुरगां दा
 बदला लैण लई फौज लै के पंजाब वल चढ़ पिआ।

इस जंग दा वर्णन अगले धिआइ विच सतिगुरां ने
 अंकित कीता है।

भुजंग प्रयात छंद ॥

रचा बैर बाद बिधाते अपारं ॥

जिसै साधि साकिओ न कोऊ सुधारं ॥

बली कामरायं महा लोभ मोहं ॥

गयो कउन बीरं सु याते अलोहं ॥ १ ॥

प्रभू ने अनेक तरां दे बैर विरोध ते भगड़े रच दिते हन, जिन्हां नूं कोई सुधारक वी सुधार नहीं सकिया। महं मोह राजा है ते उस दे नाल उसदे बहादर सूरमे, काम, क्रोध आदिक हन, इन्हां दी मार तों कोई सूरमा वी नहीं बच सकिआ।

तहा बीर बंके बकै आप मद्धं ॥

उठै ससत्र लै लै मचा जुद्ध सुद्धं ॥

कहूं खप्परी खोल खंडे अपारं ॥

नचे बीर बैताल डउरू डकारं ॥ २ ॥

(दोहां बंसां विच ऐना बैर वध गया कि उस नूं कोई दूर ना कर सकिया ते उह जंग लई तैयार हो गए) रण दे मैदान विच सूरमे इक दूजे नूं जंग लई वंगारदे हन। जंग करन लई सूरमे शस्त्र हत्थां विच लै के जंग करन लग पए। किते तीरां वाले, खोलां वाले ते तलवारां वाले इक दूजे नूं

मार रहे हन । वीर बेताल ते भूतने नच रहे हन डऊरू वजा
वजा के भयानक आवाजां कर रहे हन ते सूरमिआं दा लहू
पी रहे हन ।

कहूं ईस सीसं पुरे रुंड मालं ॥

कहूं डाक डऊरू कहूं कं बितालं ।

चवी चावडीअं किलंकार कंकं ॥

गुथी लुथ जुथ्यां बहे बीर बंकं ॥ ३ ॥

किते शिवजी सूरमिआं दे सिरां दी माला परो रिहा है ।
किते डैणां डऊरू वजा रहीआं हन ते किते वैताल बोलदे हन ।
इल्लां, गिरभां, चीलां ते कां किलकारीयां मारदे हन । किते
सूरमिआं दीआं लोथां गुथम गुथा होईआं पईआं हन ।

परी कुट्ट कुट्टं रुले तच्छ मुच्छं ॥

रहे हाथ डारे उभै उरध मुच्छं ॥

कहूं खोपरी खोल खिंगं खतंगं ॥

कहूं खत्रीआं खग्ग खेतं निखंगं ॥ ४ ॥

बड़ी कटा वढ होई, जिस नाल वढे टुके मुरदे रुलदे
पए हन । किते सूरमे मुछां नूं वटां दिंदे होए मोए पए हन ।
किते खोपरीयां, टोप ते धनुख वाण रुल रहे हन । किते जंग
विच सूरमिआं दीआं तलवारां ते भथे डिगे पए हन ।

चवी चांवडी डाकनी डाक मारै ॥

कहूं भैरवी भूत भैरों बकारै ॥

कहूं वीर बैताल बंके बिहारं ॥

कहूं भूत प्रेतं हसै मास हारं ॥ ५ ॥

किते इलां बोल रहीआं हन ते किते डाकनीयां डकार रहीयां हन । किते भैरवी, भूत ते भैरों मारा बकारा कर रहे हन । किते वीर ते बैताल विंगे टेडे होए फिरदे हन । किते भूत ते प्रेत मास खा खा के हस रहे हन ।

रसावल छंद ॥

महा वीर गज्जे ॥ सुणै मेघ लज्जे ॥

झंडा गड्ड गाडे ॥ मंडे रोस बाढे ॥ ६ ॥

बड़े बहादर सूरमे मैदान विच गज रहे हन, जिनां दी भयानक गर्जना सुणके बदल वी शरमसार हुंदा है सूरमिआं ने मैदान विच बड़े मजबूत मंडे गडे होए हन बड़े रोह नाल जंग करन विच लगे होए हन ।

क्रिपाणं कटारं ॥ भिरे रोस धारं ॥

महांवीर बंकं ॥ भिरे भूम हंकं ॥ ७ ॥

क्रिपानां ते कटारां लै के बड़े गुस्से नाल सूरमे जंग कर रहे हन । बड़े सुंदर सूरमे जंग नाल धरती नूं कंबा रहे हन ।

मचे सूर ससत्रं ॥ उठी झार असत्रं ॥

क्रिपाणं कटारं ॥ परी लोह मारं ॥ ८ ॥

सूरमे शस्त्रां नाल जंग विच जुटे होए हन ते शस्त्रां विचों चिणगां निकल रहीआं हन । तलवारां ते कटारां दी वडी मार नाल भयानक जुध हो रिहा है ।

भुजंग प्रयात छंद ॥

हलब्बी जुनब्बी सरोही दुधारी ॥

बही कोप काती क्रिपाणं कटारी ॥

कहूं सैहथीअं कहूं सुद्ध सेलं ॥

कहूं सेल सांगं भई रेल पेलं ॥ ९ ॥

हलब ते जनब देश दीयां बणीआं तलवारां, क्रिपानां, कटारां, सरोहीआं अते दुधारीयां तलवारां चल रहीआं हन किते सैहथीआं ते सेलियां नाल सूरमे जंग कर रहे हन । किते सेले ते बर्छीयां नाल धक्कम धक्का हो रिहा है ।

नराज छंद ॥

सरोख सूर साजिअं ॥ बिसारि संक बाजिअं ॥

निसंक ससत्र मारहीं ॥ उतार अंग डारहीं ॥ १० ॥

बड़े क्रोध विच सूरमे सजे पए हन । उह आपणी मौत दी शंका दूर करके लड़दे हन । निशंग होके शस्त्र चला रहे हन ते वैरीआं दे अंगां नूं कट कट के सुट रहे हन ।

कछू न कान राखहीं ॥ सु मारि मारि भाखहीं ॥

सु हांक हाठ रेलियं ॥ अनंत ससत्र भेलियं ॥ ११ ॥

किसे दी कोई प्रवाह नहीं कर रिहा, सभ सूरमें मार लौ मार लौ बोल रहे हन इक दूजे नूं इधर उधर धक रहे हन ते सस्त्रां दे वार सह रहे हन ।

हजार हूर अंबरं ॥ बिरुद्ध के सुअंबरं ॥

करूर भांत डोलही ॥ सु मार मार बोलही ॥ १२ ॥

हजारां अपछरां अकाश विच फिर रहीआं हन ते जिस सूरमे नूं अगे हो के बहादरी नाल मरदियां वेखदीयां हन । उसनूं वर लैंदीयां हन । बड़ीयां भयानक शकलां विच सूरमें मैदान विच फिर रहे हन ते मूंहों मारो मार बोलदे हन ।

कहूं कि अंगि कट्टीअं ॥ कहूं सरोह पट्टीअं ॥

कहूं सु मास मच्छीअं ॥ गिरे सु तच्छ मुच्छीअं ॥ १३ ॥

किसे सूरमे दे अंग कटे पए हन ते किसे दे बाल पुटे पए हन । किसे दे सरीर दा मास छिलिआ पिआ है ते कोई ढलिया टुकिआ पिआ है ।

ढमक्क ढोल ढालयं ॥ हरोल हाल चालयं ॥

झटाक झट्टं बाहीअं ॥ सु बीर सैन गाहीअं ॥ १४ ॥

ढोलां ते ढालां दी ढम ढम करके आवाज हो रही है, हर पासे हलचल मची होई है, बड़ी तेजी नाल सूरमें शस्त्र चला रहे हन ते सैना नूं लताड़दे फिरदे हन ।

नवं निसाण बाजिअं ॥ सु बीर धीर गाजिअं ॥
क्रिपाण बाण बाहही ॥ अजात अंग लाहही ॥ १५ ॥

नवें नवें धौंसे (नगारे) वजदे हन, बड़े धीरज वाले सूरमे गज रहे हन, तलवारां ते तीर चला रहे हन ते अचानक ही इक दूजे दे अंग लाह लाह के सुट रहे हन।

विरुद्ध क्रुद्ध राजियं ॥ न चार पैर भाजियं ॥
संभार ससत्र गाजही ॥ सु नाद मेघ लाजही ॥ १६ ॥

बड़े क्रोध नाल सूरमे अगे अगे ही वध रहे हन, चार पैर वी पिछांह बल नहीं मुड़दे। शस्त्र फड़के गज रहे हन उन्हां दीयां भयानक अवाजां सुण सुण के बदल वी लज्यावान हुंदा है।

हलंक हांक मारही ॥ सरक्क ससत्र झारही ॥
भिरे विसारि सोकियं ॥ सिधारि देव लोकियं ॥ १७ ॥

बड़े दिल हिला देण वाले ललकारे मार रहे हन, बड़ी फुरती नाल इक दूजे ते शस्त्र चला रहे हन, मौत दे डर नूं भुलाके लड़ रहे हन ते मरके स्वर्ग नूं तुर जांदे हन।

रिसे विरुद्ध बीरियं। सु मारि झारि तीरियं ॥
सबद संख बज्जियं। सु बीर धीर सज्जियं ॥ १८ ॥

सूरमे बड़े क्रोध नाल तीरां दी मड़ी ला रहे हन, संख वजा रहे हन ते धीरज वाले सूरमे सज रहे हन।

रसावल छंद ॥

तुरी संख बाजे ॥ महांबीर साजे ॥

नचे तुंद ताजी ॥ मचे सूर गाजी ॥ १९ ॥

तुरीआं ते संख वज रहे हन वडे वडे सूरमे सज रहे हन, बड़े चलाक घोड़े टप रहे हन ते मसत होए सूरमे गज रहे हन ।

झिमी तेज तेगं ॥ मनो बिज्ज बेगं ॥

उठै नदद् नादं ॥ धुनं त्रिबिखादं ॥ २० ॥

तिक्खीयां तेगां इउं चमकदीयां हन, जिवें बदलां विच बिजली बड़ी तेज चाल नाल लिशक के चलदी है, वडिआं वडिआं धौंसिआं दी लगातार आवाज हो रही है ।

तुटै खग्ग खोलं ॥ मुखं मार बोलं ॥

धका धीक धक्कं ॥ गिरे हक्क बक्कं ॥ २१ ॥

सूरमिआं दे खंडे ते खोल टुट गए हन ते उह मूंहों मारो मार बोलदे हन । मैदान विच हर पासे धक्कम धक्का हो रिहा है ते हक्के बक्के सूरमे डिगदे जांदे हन ।

दलं दीह गाहं ॥ अधो अंग लाहं ॥

प्रयोधं प्रहारं ॥ बकै मार मारं ॥ २२ ॥

सूरमे वडे वडे दलां नू लताड़ रहे हन । अधे अधे अंग लाह लाह सुट रहे हन । परिघ शस्त्र चला रहे हन ते मारो

मार दा शब्द कर रहे हन।

नदी रक्त पूरं॥ फिरी गैणि हूरं॥

गजे गैण काली॥ हसी खप्पराली॥ २३॥

सूरमिआं दे लहू नाल नदी भर गई है। आकाश ते उपछरां फिरदीयां हन। कालका देवी गज रही है ते खप्पर हत्थां विच फड़के कलजोगणां हस रहीआं हन।

महां सूर सोहं॥ मंडे लोह क्रोहं॥

महां गरब गज्जियं॥ धुणं मेघ लज्जियं॥ २४॥

वडे वडे सूरमे सोभ रहे हन। क्रोध नाल लाल होए होए हन। बड़े हंकार नाल गजदे हन। जिनां दी आवाज सुणके बदल वी शरमिंदा हुंदा है।

छके लोह छक्कं॥ मुखं मार बक्कं॥

मुखं मुच्छ बंकं॥ भिरे छाड़ संकं॥ २५॥

सूरमे लोहे दी सजावट (शस्त्रां) नाल सजे होए हन ते मूंहां मार लौ मार लौ कह के बोल रहे हन। सूरमिआं दे मूंहां ते सुंदर मुछां हन ते उह निशंग (निडर) हो के लड़ रहे हन।

हकं हाक बाजी॥ धिरी सैण साजी॥

चिरे चार दूके॥ मुखं मार कूके॥ २६॥

ललकारे ते ललकारा वज रिहा है धिरी होई फौज सज रही है। सूरमे बड़ी खिभ नाल चुफेरिओं दुकदे हन

ते मूंहों मारो मार बोल रहे हन।

रुके सूर संगं॥ मनो सिंध गंगं॥

ढहे ढाल ढक्कं॥ क्रिपाणं कड़क्कं॥ २७॥

सूरमे बरछिआं नाल इउं रुफे होए हन, जिवें समुंदर विच गंगा मिल गई है। ढालां दा आसरा लै के सूरमे इक दूजे दीयां तलवारां खड़का रहे हन।

हकं हाक बाजी॥ नचे तुंद ताजी॥

रसे रुद्र पागे॥ भिरे रोस जागे॥ २८॥

ललकारे ते ललकारा वज रिहा है। बड़े तेज ते चलाक घोड़े नच रहे हन। सूरमे रोद्र रस विच रंगे होए वडे क्रोध नाल भिड़ रहे हन।

गिरे सुद्ध सेलं॥ भई रेल पेलं॥

पलं हार नच्चे॥ रणं बीर मच्चे॥ २९॥

मैदान विच तिक्खे नेजिआं वाले सूरमे डिगे पए हन। इधर उधर धक्कम धक्का हो रिहा है। मास खाण वाले जीव खुशी नाल नच रहे हन। मैदान विच सूरमे गर्म हो रहे हन।

हसे मासहारी॥ नचे भूत भारी॥

महां ठीठ दूके॥ मुखं मार कूके॥ ३०॥

मासाहारी जीव हसदे हन। भूतां दीयां टोलीआं नच रहीआं हन। वडे हठ वाले योधे जंग दे नेड़े नेड़े दुक रहे

हन ते मूहों मारो मार बोल रहे हन ।

गजै गैण देवी ॥ महां अंस भेवी ॥

भले भूत नाचं ॥ रसं रुद्र राचं ॥ ३१ ॥

अकाश विच उह देवी कड़क रही है जो महांकाल दी
अंस तों उपजी है । भली प्रकार भूत नच रहे हन । उह वी
रोद्र रस विच रचे होए हन ।

भिरै बैर रुझै ॥ महां जोध जुझै ॥

झंडा गड्ड गाढे ॥ बजे बैर बाढे ॥ ३२ ॥

वैर भावनां नाल सूरमें लड़ रहे हन । वडे वडे योधे
शहीद हुंदे हन । मजबूत झंडा गड के ते वैर वधा के जंग
अन्दर गज रहे हन ।

गजं गाह बाधे ॥ धनुरबान साधे ॥

बहे आप मद्धं ॥ गिरे अद्ध अद्धं ॥ ३३ ॥

सूरमिआं ने सिरां ते गजगाह बंने होए हन ते हत्थां
विच तीर कमान फड़े होए हन । आहमों साहमणे होके तीर
चला रहे हन ते सरीरां दे टोटे होके डिग रहे हन ।

गजं बाज जुझै ॥ बली बैर रुझै ॥

त्रिभै ससत्र बाहै ॥ उभै जीत चाहै ॥ ३४ ॥

जंग दे मैदान विच बहुत घोड़े ते हाथी मरे पए हन ।
सूरमे वैर विच रुम्हे होए हन । निडर होके योधे शस्त्र चला

रहे हन। दोहां पासियां दे सूरमे आपो आपनी जित दी
इच्छा कर रहे हन।

गजे आन गाजी॥ नचे तुंद ताजी॥

हकं हाक बज्जी॥ फिरै सैन भज्जी॥ ३५॥

सूरमे मैदान विच गज रहे हन। बड़े तेज घोड़े नच टप
रहे हन। बड़ा रौला गौला मचिआ होया है सैनां भजीयां
फिरदीयां हन।

मदं मत्त माते॥ रसं रुद्र राते॥

गजं जूह साजे॥ भिरे रोस बाजे॥ ३६॥

सूरमे शराबीयां वांगूं मस्त हो हो के फिर रहे हन, ते
रोद्रा रस विच रते पए हन। हाथीयां दे भुंड सजे पए हन
बड़े क्रोध नाल सूरमे भिड़ रहे हन।

झमी तेज तेगं॥ घणं बिज्ज बेगं॥

बहे बार बैरी॥ जलं जिउ गंगैरी॥ ३७॥

मैदान विच तेज तलवारां इउं चमक रहीआं हन,
जिवें बदलां विच बिजली बड़ी तेजी नाल चमकदी है।
वैरीआं दे शस्त्रां दे वार इउं फुरती नाल हो रहे हन जिवें
पाणी उते गंगैरी दौड़दी है।

अपो आप बाहं॥ उभै जीत चाहं॥

रसं रुद्र राते॥ महां मत्त माते॥ ३८॥

आहमो साहमणे होके सूरमे इक दूजे ते शस्त्र चलांदे
हन ते आपो आपनी जित चाह रहे हन। योधे रोद्र रस
विच रते होए ते जंग दी मसती विच मसत होए हन।

भुजंग छंद ॥

मचे बीर बीरं अभूतं भयाणं ॥

बजी भेर भुंकार धुक्के निसाणं ॥

नवं नद्द नीसाण गज्जे गहीरं ॥

फिरै रुंड मुंडं तनं तच्छ तीरं ॥ ३९ ॥

सूरमिआं नाल सूरमे लड़ के बड़े असचरज ते डरौरो
हो रहे हन। भेरीआं ते धौंसिआं दीआं अवाजां हो रहीआं
हन। नवें नवें नगारे बड़ी गंभीर सुर विच वज रहे हन किते
सूरमिआं दे धड़, किते सिर ते किते तीरां नाल विंने होए
सरीर पए हन।

बहे खग्ग खेतं खिआलं खतंगं ॥

रुले तच्छ मुच्छं महा जोध जंगं ॥

बंधे बीर बाना बडे ऐंठिवारे ॥

घुमै लोह घुट मनो मत्तवारे ॥ ४० ॥

जुध विच किते खंडे चलदे हन, कई तीरां दा ख्याल
करदे हन। जंग अंदर सूरमे वढे टुके होए रुल रहे हन। बड़ी
आकड़ वाले योधे भथे बंनके तैयार होए इउं फिर रहे हन,

जिवें मस्त होए शराबी भौंदे हन।

उठी कूह जूहं समर सार बज्जियं॥

किधो अंत के काल को मेघ गज्जियं॥

भई तीर भीरं कमाणं कड़क्कियं॥

बजे लोह क्रोहं महां जंगि मच्चियं॥ ४१॥

जंग विच लोहे ते लोहा वज के बड़ीआं भयानक अवाजां हो रहीआं हन इउं प्रतीत हो रिहा है कि जिवें प्रलैकाल दे बदल गज रहे हन। तीरां दे भेड़ हो रहे हन ते कमानां कड़क रहीआं हन। बड़े क्रोध नाल शस्त्र चल रहे हन ते भयानक जंग मचिआ होया है।

बिरच्चे महां जंग जोधा जुआणं॥

खुले खग्ग खत्ती अभूतं भयाणं॥

बली जुझ रुझै रसं रुद्र रत्ते॥

मिले हत्थ बक्खं महां तेज तत्ते॥ ४२॥

बहादर सूरमे मैदान विच फिर रहे हन। हत्थ विच नंगीआं तलवारां लई बड़े असचरज ते डरौणे रूप हन उन्हां दे रोद्र रस नाल भरे सूरमे जंग विच जुटे होए हन। इक दूजे दीआं वखीआं विच हत्थ पाके मल जुध कर रहे हन ते अग नालों वी तते हन।

झमी तेज तेगं सु रोसं प्रहारं॥

रुले रुंड मुंड उठी ससत्र झारं ॥

बबक्कंत बीरं भभक्कंत घायं ॥

मनो जुद्ध इंद्रं जुटओ ब्रितरायं ॥ ४३ ॥

सूरमिआं दे हत्थां विच तिकखीआं तलवारां चमक रहीआं हन ते उह बड़े गुस्से नाल तलवारां चला रहे हन। किते धड़ ते किते सिर रुल रहे हन। किते शस्त्रां दे टकरौण नाल विचों अग निकलदी है। किते योधे गज रहे हन ते किते सूरमिआं दे जखमी होए अंगां विचों भक भक दी आवाज नाल लहू निकल रिहा है ते इउं प्रतीत हो रिहा है। जिवें इंद्र ते ब्रितरासुर जंग कर रहे हन।

महां जुद्ध मच्चियं महां सूर गाजे ॥

अपो आप मैं ससत्र सों ससत्र बाजे ॥

उठे झार सांगं मचे लोह क्रोहं ॥

मनो खेल बासंत माहंत सोहं ॥ ४४ ॥

बड़ा भयानक युद्ध मचया होया है, जिस विच बड़े सूरमे गज रहे हन। आहमो साहमणे होके योधे शस्त्रां नाल शस्त्र टकरा रहे हन बछीआं विचों अग दे चिंगाड़े निकल रहे हन ते सूरमे बड़े क्रोध नाल लहू विच इउं लथ पथ होए होए हन, जिवें भले पुरष होली खेडदे सोहणे लगदे हन।

रसावल छंद ॥

जिते बैर रुझं ॥ तिते अंत जुझं ।

जिते खेत भाजे ॥ तिते अंति लाजे ॥ ४५ ॥

जिहड़े सूरमे वैरीयां नाल जंग विच रुझे मन, उह अंत नू लड़दे लड़दे शहीद हो गए । जिहड़े कायर हो के मैदान विचों भज्ज गये, उह ओड़क शरमिंदे होए ।

तुटे देह बरमं ॥ छुटी हाथ चरमं ॥

कहूं खेत खोलं ॥ गिरे सूर टोलं ॥ ४६ ॥

सूरमियां दे शरीरां ते पहिनीआं संजोआं टुट गईयां हन ते हत्थां विचों ढालां छुट गईयां हन । किते जंग अन्दर लोहे दे टोप डिग्गे पए हन ते सूरमियां दे टोट डिग्गे पए हन ।

कहूं मुछ मुक्खं ॥ कहूं ससत्र सक्खं ॥

कहूं खोल खगं ॥ कहूं परम पगं ॥ ४७ ॥

किते योद्धियां दे मुच्छां वाले मूंह डिग्गे पए हन ते किते शस्त्र सखणे पए हन । किते मियान ते तलवारां पईयां हन ते किते सूरमियां दीयां सोहणीयां पगां रल रहीयां हन ।

गहे मुच्छ बंकी ॥ मंडे आन हंकी ॥

ढका दुक्क ढालं ॥ उठे हाल चालं ॥ ४८ ॥

किते बांकीयां मुच्छां ते हत्थ फेरदे होए सूरमे बड़े घमंड नाल युद्ध विच जुटे होए हन । ढालां उठे शस्त्र वज रहे हन

ते बड़ा रौला मचिया होया है।

भुजंग छंद ॥

खुले खग खूनी महांबीर खेतं ॥

नचे बीर बैताल्यं भूत प्रेतं ॥

बजे डंक डउरू उठे नाद संखं ॥

मनो मल्ल जुट्टे महां हत्थ बखं ॥ ४९ ॥

नंगीयां तलवारां हत्थ विच लै के सूरमे जंग विच फिर रहे हन। बीर, बैताल, भूत ते प्रेत मैदान विच खुशी नाल नच रहे हन। डऊरूआं दी आवाज हो रही है ते संख वज रहे हन। सूरमें आपो विच गुथम गुथा होए होए हन। यों प्रतीत हुंदा है जिवें पहिलवान इक दूजे दीयां वक्खीयां विच हत्थ पाके इक दूजे नूं ढाहण दा यत्न कर रहे हन।

छपै छंद ॥

जिनि सूरन संग्राम सबल सामुहि ह्वै मंडिओ।

तिन सुभटन ते एक काल कोऊ जीअत न छडिडओ ॥

सभ खच्ची खग खंड खेत ते भू मंडप अहुट्टे ॥

सार धार धर धूम मुक्त बंधन ते छुट्टे ॥

ह्वै टूक टूक जुझे सभै पाव न पाछै डारीयं ॥

जैकार अपार सुधार हूअंवा सिवलोक सिधारीयं ॥ ५० ॥

जिन्हां सूरमियां ने सन्मुख हो के युद्ध कीता, उन्हां योद्धियां विचों मौत ने इक नूं बी जीउंदा ना छडिया। सब सूरमे खंडे हत्थां विच लई मैदान विच आ इकठे होए। सस्त्रां तों निकली धुएं रहित अग नूं सहारदे होए सूरमें बंधन तों छुटके मुक्त हो गए। सब योद्धे टुकड़े टुकड़े होके मर गए, पर उन्हां विचों किसे इक ने वी पैर पिछे नहीं धरिआ। उन्हां शहीद होए सूरमियां दी जै जै कार होई ते उह स्वर्ग नूं चले गए।

चउपई ॥

इह बिध मचा घोर संग्रामा ॥

सिधए सूरि सूरि के धामा ॥

कहा लगै वह कथो लराई ॥

आपन प्रभा न बरनी जाई ॥ ५१ ॥

इस प्रकार बड़ा घोर युद्ध होया। सूरमें मर के स्वर्ग नूं चले गए। इस जंग दे समाचार मैं किथों तक वर्णन करां? क्योंकि आपणी वंश दी उपमा आपणे मूहों आखी नहीं जांदी।

भुजंग प्रयात छंद ॥

लवी सरब जीते कुसी सरंब हारे ॥

बचे जे बली प्रान लै कै सिधारे ॥

चतुरबेद पठियं कीयो कासि बासं ॥

घनै बरख कीने तहां ही निवासं ॥ ५२ ॥

लऊ दे पुत्र पोतरे सब जंग जित गए ते कुशू दे वंश दे सारे सूरमे हार गए। कुशू वंश दे जिहड़े कुछ योद्धे बच गए, उह आपणीयां जानां बचाके भज गए ते कांशी विच जा बसे ते चहुं वेदां दी विद्या उन्हां पढ़ लई बहुत साल उन्हां ने ओथे निवास कीता।

इति स्त्री बचित्र नाटक ग्रंथे लवी कुसी जुद्ध बरननं
नामु त्रितीआ धिआइ समापतम सतु सुभम सतु ॥ ३ ॥
अफजू ॥ १८९ ॥

इस तीजे अध्याय विच सतिगुरु जी ने लऊ ते कुशू दी वंश दे भयानक जंग दा वर्णन कीता है इस जंग दा नतीजा इह निकलिया कि कालकेत दा पोत्रा देवराय हार गया, उसनूं मार कुटके पंजाब विचों बाहर कढ दिता गया ते उह आपणे साथीयां समेत जान बचा के कांशी वल नस्स गया ते उथे कांशी विच ही वसण लग गया।

भुजंग प्रयात छंद ॥

जिनै बेद पढिठओ सु बेदी कहाए ॥

तिनै धरम के करम नीके चलाए ॥

पठे कागद मद्र राजा सुधारं ॥

अपो आप मो बैर भावं बिसारं ॥ १ ॥

कांशी विच जा के जिन्हां ने वेदां नूं पढ़िया उन्हां नूं बेदी किहा जान लगा। उन्हां ने धर्म दे शुभ कर्म करने शुरू कर दिते। इधरों पंजाब विचों सोढी खानदान दे राज ने उन्हां नूं चिट्ठी भेजी कि साडा पिछला खानदान इको ही है, इस लई सानू आपो विच बैर भावना छड देनी चाहीदी है।

त्रिपं मुकलियं दूत सो कासि आयं ॥

सभै बेदियं भेद भाखे सुनायं ॥

सभै बेद पाठी चले मद्र देसं ॥

प्रनामं कीयो आनकै कै नरेसं ॥ २ ॥

जिस दूत नूं राजे ने चिट्ठी दे के भेजिया सी, उह कांशी विच पहुंच गया ते उसने सब बेदीयां नूं राजे वलों भेजिआ सुनेहा सुनाया। इस सद्दा पत्र मिलण ते सब बेद पाठी पंजाब देश नूं तुर पए। उन्हां ने पंजाब पहुंच के राजे नूं मिलके नमस्कार कीता।

धुनं बेद की भूप ता ते कराई ॥

सभै पास बैठे सभा बीच भाई ॥

पड़े साम बेदं जुजर बेद कथं ॥

रिगं बेद पठियं करे भाव हथं ॥ ३ ॥

सोढी राजे ने उन्हां वेद पाठीयां तों वेदां दा पाठ

सुणिया। सारे मिलके सभा विच बैठे। पहिलां वेदीआं ने शाम वेद उचारन कीता, फिर यजुर वेद नूं कथन कीता। फिर रिग वेद पढ़िया ते उन्हां दा मतलब समझौण लई नाल नाल हत्थां दे इशारे कीते।

रसावल छंद ॥

अथरवेद पढ़ियं ॥ सुणे पाप नष्टियं ॥

रहा रीझ राजा ॥ दीआ सरब साजा ॥ ४ ॥

जद उन्हां ने अथरबण वेद पढ़िया तां राजे दे सारे पाप पाठ सुणके दूर हो गए। राजा उन्हां वेद पाठीयां ते बहुत प्रसन्न होया ते सारा राज भाग उन्हां नूं सौंप दिता।

लयो बन्नबासं ॥ महं पाप नासं ॥

रिखं भेष कीयं ॥ तिसै राज दीयं ॥ ५ ॥

राजे ने राज वेद पाठीयां नूं सौंप के आप बनवास लै लिया। उसदे सब पाप नास हो गए। सोढी राजे ने आप ऋषियां दा भेष धारन कर लिया ते उन्हां नूं राज दे दिता।

रहे होर लोगं ॥ तजे सरब सोगं ॥

धनं धाम तिआगे ॥ प्रभं प्रेम पागे ॥ ६ ॥

बन विच जाण लगियां लोकां ने राजे नूं बड़ा रोकिया पर उसने सारे फिकर छड दिते ते धन ते घर त्याग दिता। राजा प्रभू दे प्रेम विच रंगिया गया।

अड़िल ॥

बेदी भयो प्रसन्न राज कह पाइकै ॥

देत भयो बरदान हीऐ हुलसाइकै ॥

जब नानक कल मै हम आन कहाइ है ॥

होजगत पूज करि तोहि परम पद पाइ है ॥ ७ ॥

वेदी राज प्राप्त करके बड़ा प्रसन्न होया ते उसने खुशी नाल प्रफुलत होके इह वर दिता हे राजन! जदों मैं कलियुग विच अवतार धारके नानक नाम कहावांगा तां तैनूं जगत दा पूज (गुरु) बना के आप उत्तम पदवी प्राप्त करांगा भाव सचखंड जावांगा।

दोहरा ॥

लवी राज दे बन गए बेदीअन कीनो राज ॥

भांति भांति तिनि भोगीयं भूअ का सकल समाज ॥ ८ ॥

लऊ दी कुल दा राजा राज देके आप जंगल विच चला गया, पिछों वेदीयां ने बड़े सुंदर ढंग नाल राज कीता। उन्हां ने इस पृथ्वी दे हर तरहों दे सुख भोगे।

चउपई ॥

त्रितीय बेद सुनबे तुम कीआ ॥

चतुर बेद सुनि भूअ को दीआ ॥

तीन जनम हमहूं जब धरिहैं ॥

चौथे जनम गुरु तुहि करि हैं ॥ ९ ॥

सोढी राजे नूं बण विच जाण लगियां बेदीयां ने इह बचन कीता कि हे राजन! तुसां तिनां वेदां नूं सुणियां ते चौथा वेद सुणके सानूं राज दे दिता है इसे तरहां असीं तिन जन्म धार के चौथे जन्म विच तैनूं गुरु बणावांगे।

उत राजा काननहि सिधायो ॥

इत इन राज करत सुख पायो ॥

कहा लगे करि कथा सुनाऊं ॥

ग्रंथ बढन ते अधिक डराऊं ॥ १० ॥

इधर सोढी राजा बन नूं चला गया। इधर इन्हां बेदीयां ने राज करदियां बड़े सुख प्राप्त कीते। इस कथा नूं मैं किंनी कु विस्थार नाल वर्णन करां, ग्रंथ दे वध जाण तों डरदा हां।

इति स्त्री बचित्र नाटिक ग्रंथे बेद पाठ भेट राज चतुर्थ धिआइ समापतम सतु सुभम सतु ॥ ४ ॥ अफजू ॥ १९९ ॥

चौथे अध्याय विच इस कथा दा इस प्रकार वर्णन कीता गया है--

कुशू दी वंश (कालकेत) दा पोत्रा जिहड़ा जंग विच हार गया सी, उह आपणे साथीयां समेत पंजाब तों भज्जके कांशी विच जा वसिया। उन्हां ने कांशी विच रहिके उथों दे महान पंडित तों संस्कृत विद्या पढ़ लई ते बड़े विद्वान बण गए। उन्हां

नूं वेद वकता होण करके 'वेदी' किहा जाण लग पिया।

इधर लऊ कुल दे राजे नूं पता लगा कि साडे भरा जिनां नू असीं हार देके पंजाब विचों कढ दिता सी कांशी विच विद्या पढ़ के महान पंडित बण गए हन उसने पिछला वैर भाव भुला के उन्हां वेदीयां नूं लाहौर बुला लिया। उन्हां वेदीआं दा बड़ा मान सत्कार कीता गया ते उन्हां तों वेद श्रवण कीते। वेदां दा पाठ सुण के राजा बड़ा प्रसन्न होया उस ने आपना राज भाग उहनां वेदीयां नूं भेट कर दिता ते आप तप करन लई जंगलां वल तुर गया। वेदीयां ने राज प्राप्त करके राजे नूं बड़ी प्रसन्नता नाल इह वर दिता कि जदों कलियुग विच असीं गुरु नानक दा अवतार लवांगे तदों तीजे जामें विच तुहानूं गुरु थापांगे, भाव चौथा गुरु सोढी वंश दा होवेगा।

नराज छंद ॥

बहुरि बिखाध बाधियं ॥ किनी न ताहि साधियं ॥

करंमकाल यौ भई ॥ सु भूम बंस ते गई ॥ १ ॥

वेदी खानदान विच भगड़ा फिर वध गया, इस भगड़े नूं कोई वी दूर ना कर सकिया। कर्मगती इह होई कि इस वंश कोलों इस धरती दा राज खुस गया।

दोहरा ॥

बिप्र करत भए सूद्र ब्रिति छत्ती बैसन करम ॥

बैस करत भए छत्रि ब्रिति सूद्र सु दिज को धरम ॥ २ ॥

इस बिपता दे पैण नाल ब्राह्मण शूद्रां वाले कम करन लग पए ते छत्रीयां ने वैशां वाले कर्म करने शुरू कर दिते वैश छत्रीयां दे कर्म करन विच रुक गए ते शूद्रां ने ब्राह्मणां दा धर्म अखत्यार कर लिया ।

चउपई ॥

बीस गाव तिन के रहि गए ॥

जिन मो करत क्रिसानी भए ॥

बहुत काल इह भांति बितायो ॥

जनम समै नानक को आयो ॥ ३ ॥

जमाने दे इस उल्ट फेर होण नाल उन्हां बेदीयां कोल सिरफ वीह पिंड ही रह गए, जिन्हां विच उह खेती बाड़ी दा कंम करन लगे । बहुत समां उन्हां ने इस तरहों बिताया तद गुरु नानक देव जी दे जन्म दा समां आ गया ।

दोहरा ॥

तिन बेदीयन के कुल बिखे प्रगटे नानक राइ ॥

सभ सिक्खन को सुख दए जह तह भए सहाई ॥ ४ ॥

उन्हां बेदीयां दी कुल विच (संमत १५२६ बिः कत्तक दी पूर्णमाशी, बुधवार) श्री गुरू नानक देव जी दा अवतार होया। जिनां ने सभ सिखां नूं सुख दिता ते हर औकड़ समें सेवकां दी सहायता कीती।

चौपई ॥

तिन इह कल मो धरमु चलायो ॥

सभ साधन को राहु बतायो ॥

जे ता के मारग महि आए ॥

ते कबहूं नही पाप संताए ॥ ५ ॥

सतिगुर नानक देव जी ने इस कलियुग विच सत्त धर्म नूं चलाया। सभ नूं सचे मार्ग ते चलण दा उपदेश दिता। जो पुरुष सतिगुरू जी दे दसे मार्ग ते चले उन्हां नूं पापां ने कदी वी ना सताया, भाव उन्हां तों पाप दूर नस गए।

जे जे पंथ तवन के परे ॥

पाप ताप तिन के प्रभ हरे ॥

दूख भूख कबहूं न संताए ॥

जाल काल के बीच न आए ॥ ६ ॥

जिहड़े जिहड़े पुरुष सतिगुरू जी दे पंथ विच आ रले, उन्हां दे पाप ते दुख संताप प्रभू ने दूर कर दिते। उन्हां नूं किसे प्रकार दा दुख ते भुख ना रही ते ना ही उह काल

दी फाही विच फसे ।

नानक अंगद को बपु धरा ॥

धरम प्रचुरि इह जग मो करा ॥

अमरदास पुनि नामु कहायो ॥

जन दीपक ते दीप जगायो ॥ ७ ॥

सतिगुरु नानक देव जी ने आपणा दूजा सरूप अंगद बणा लिया अते सिक्ख धर्म दा प्रचार सारे संसार विच कीता । फिर गुरु नानक देव जी ने तीजे सरूप विच अमरदास नाम रखाया, जिवें दीवे नाल दीवा जगा लिआ जांदा है ।

जब बर दानि समै बहु आवा ॥

रामदास तब गुरु कहावा ॥

तिह बरदानि पुरातनि दीआ ॥

अमरदासि सुरपुरि मगु लीआ ॥ ८ ॥

जदों पिछे कथन कीते वर देण दा समा आया, तदों सोढी जात दा पुरुष 'रामदास' सतिगुर कहाया । उस सोढी गुरु रामदास जी नूं श्री गुरु अमरदास जी ने पिछले वर दा फल (गुरगद्दी) दिता ते आप बैकुंठ धाम नूं चले गए ।

स्त्री नानक अंगदि करि माना ॥

अमरदास अंगद पहिचाना ॥

अमरदास रामदास कहायो ॥

साधनि लखा मूड़ि नहि पायो ॥ ९ ॥

सिखां ने गुरु नानक जी नूं ही गुरु अंगद देव जी दे रूप विच मंनिआ। गुरु अमरदास जी नूं गुरु अंगद जी दा सरूप जाणिया। गुरु अमरदास जी ने गुरु रामदास कहाया। इस भेद नूं गुरसिखां ने जाण लिया, पर मूर्ख इस भेद नूं ना समझ सके।

भिंन भिंन सभहूं करि जाना ॥

एक रूप किनहूं पहिचाना ॥

जिन जाना तिन ही सिध पाई ॥

बिन समझे सिध हाथ न आई ॥ १० ॥

वेमुख ते भुलड़ लोकां ने इन्हां चौहां सतिगुरुआं नूं अडो अड समझिअ। सारियां सतिगुरुआं नूं किसे गुरमुख ने ही इको रूप जाणया। जिसने इहनां गुरुआं नूं इको रूप जाणके इको सरूप विच बेखिया, उसने मुक्ति प्राप्त कर लई विनां इस गल नूं समझियां किसे नूं मुक्ति ना मिली।

रामदास हरि सो मिल गए ॥

गुरता देत अरजनहि भए ॥

जब अरजन प्रभ लोक सिधाए ॥

हरिगोबिंद तिह ठां ठहराए ॥ ११ ॥

आपणी आयु पूरी करके श्री गुरु रामदास जी हरी विच अभेद हो गए ते गुरगद्दी श्री गुरु अरजन देव जी नूं सौंप गए । जदों गुरु अरजन देव जी जोती जोत समा गए तां उन्हां दी थां श्री गुरु हरिगोबिंद जी नूं स्थित कीता गया ।

हरिगोबिंद प्रभ लोक सिधारे ॥

हरीराइ तिह ठां बैठारे ॥

हरीकिसन तिन के सुत वए ॥

तिन ते तेग बहादर भए ॥ १२ ॥

श्री गुरु हरिगोबिंद जी दे सचखंड चले जान ते श्री गुरु हरिराय जी गुरगद्दी ते सुभायमान होए । फिर उन्हां तों पिछों उन्हां दे सपुत्र श्री हरिकृष्ण जी गद्दी ते बैठे । उन्हां तों मगरों श्री गुरु तेग बहादर जी गुरु बणे ।

उन्हां दिनां विच औरंगजेब बादशाह दे जुल्मां तों पीड़त होए दुखी ब्राह्मणां ने श्री गुरु तेग बहादर जी दे चरनां विच पहुंच के सहायता लई पुकार कीती । सतिगुरु दुखी हिंदुआं दा दुख नविरत करन लई आपणा बलीदान देण लई दिल्ली पुजे ।

तिलक जंजू राखा प्रभ ताका ॥

कीनो बडो कलू महि साका ॥

साधनि हेति इती जिनि करी ॥

सीसु दीआ परु सी न उचरी ॥ १३ ॥

आपणा बलीदान दे के श्री गुरु तेग बहादर जी ने हिंदु धर्म दे जंभू ते तिलक नूं बचा लया । कलजुग विच शहीदी पा के सतिगुरु जी ने बड़ा वडा साका कर दिखाया । संतां भक्तां ते भले पुरषां दी खातर सतिगुरु जी ने कुरबानी दी हद कर दिती आपणा सीस कुरबाण कर दिता, पर मूहों 'सी' तक ना उचारी ।

धरम हेत साका जिनि कीआ ॥

सीसु दीआ परु सिरु न दीआ ॥

नाटक चेटक कीए कुकाजा ॥

प्रभ लोगन कह आवत लाजा ॥ १४ ॥

सतिगुरु जी ने धर्म दी रक्षा लई इह महान साका कीता आपणा सीस वार दिता, पर आपणे हठ (प्रतिज्ञा) नूं ना छडिया । (औरंगजेब इस गल ते जोर दिंदा सी कि गुरु जी कोई करामात दिखौण, पर सतिगुरां ने कोई करामात ना दिखाई, क्योंकि सतिगुरु जी करामात दिखौणी प्रभु दे भाणे दी उलंघणा समझदे सन । उह करामात नूं नाटक चेटक समझदे सन । नाटक ते चेटक

आदि कर्म करदियां भगत जनां नूं लज्या औंदी है, इस लई उह अजिहे बुरे कर्म नहीं करदे ।)

दोहरा ॥

ठीकरि फोरि दिलीसि सिरि प्रभ पुर कीया पयान ॥
तेग बहादर सी क्रिआ करी न किनहूं आन ॥ १५ ॥

औरंगजेब बादशाह दे सिर ते आपणा देह रूप
ठीकरा भन के सतिगुरु तेग बहादर जी सचखंड नूं चले
गए, गुरु तेग बहादर जी वरगी करड़ी ते औखी करनी
अज तक किसे ने नहीं कीती ।

तेग बहादर के चलत भयो जगत को सोक ॥
है है है सभ जग भयो जै जै जै सुरलोक ॥ १६ ॥

श्री गुरु तेग बहादर जी दे शहीदी प्राप्त कर जाण ते
सारे जगत विच बड़ा शोक होया । सारे संसार विच
हाहाकार मच गई । स्वर्ग विच सतिगुरु जी दे आण नाल
सभ देवतिआं ने खुशियां मनाईयां ते जै जै कार कीती ।

इति स्त्री बचित्र नाटक ग्रंथे पातसाही बरननं नाम पंचमो
धिआइ समापतम सतु सुभम सतु ॥ ५ ॥ अफजू ॥ २१५ ॥

इस पंजवें अध्याय विच सतिगुरु जी ने इह कथा वर्णन
कीती है कि श्री गुरु नानक देव जी दे प्रकाश होण तों
पहिलां ही वेदी वंश वालियां दा राज खत्म हो गया ते उह
साधारन खेती बाड़ी दा कंम करन लग पए । उन्हां बेदीयां

दी वंश विच कालू जी दे गृह श्री गुरु नानक देव जी दा अवतार होया। श्री गुरु नानक देव जी तों बाद उन्हां दे अठ सरूप (गुरु) होर होए, जिन्हां ने जगत दी कल्याण लई सच्चे धर्म दा प्रचार कीता। नौवें सतिगुरु श्री गुरु तेग बहादुर जी ने औरंगजेब दे जुल्मां तों हिंदू धर्म नूं बचौण लई आपना बलीदान दिल्ली विच दिता। कई अज्ञानी पुरुषां ने इन्हां नौ सतिगुरां नूं अडो अड जाणियां, उह आदमी इन्हां दी रहिमत तों वंचत रहे। जिन्हां अज्ञानीयां ने इन्हां नौ सरूपां नूं इक जोत करके जाणयां, उह इन्हां दी सिखिया धारन करके आप भी तर गए ते उन्हां होर अनेकां पुरखां दा वी पार उतारा कीता।

चौपई ॥

अब मै अपनी कथा बखानो ॥

तप साधत जिह बिधि मुहि आनो ॥

हेमकुंट परबत है जहां ॥

सपतस्रिंग सोभित है तहां ॥ १ ॥

हुण मैं आपणी जन्म कथा वर्णन करदा हां जिस तरहं तप करदियां मै नूं इस लोक विच लियांदा गया। जिथे हेमकुंट नाम दा पर्वत है, उथे सत उचीयां उचीयां चोटीयां शोभदियां हन।

सपतस्रिंग तिह नामु कहावा ॥

पंडराज जह जोगु कमावा ॥

तह हम अधिक तपस्सिआ साधी ॥

महां काल कालका अराधी ॥ २ ॥

उस अस्थान दा नाम सपतस्रिंग किहा जांदा है, जिथे कि पण्डू राजे ने जोग कमाया सी। उस अस्थान ते बैठके में बड़ी कठन तपस्या कीती ते बड़ा समां महांकाल (प्रभू) दी अराधना कीती।

इह बिधि करत तपस्सिआ भयो ॥

द्वै ते एक रूप द्वै गयो ॥

तात मात मुर अलख अराधा ॥

बहु बिधि जोग साधना साधा ॥ ३ ॥

मैं उस अस्थान ते आसण ला के इस प्रकार घोर तपस्या कीती कि मैं ते प्रभू इक रूप हो गए, साडे दोहां विच कोई भेद ना रिहा। उधर मेरे माता पिता वी उस अलख प्रभू दी अराधना विच जुड़े रहिंदे सन, उन्हां भी कई प्रकार दी जोग साधना साधी।

तिन जो करी अलख की सेवा ॥

ता ते भए प्रसंनि गुरदेवा ॥

तिन प्रभ जब आइस मुहि दीया ॥

तब हम जनम कलू महि लीया ॥ ४ ॥

मेरे माता पिता ने प्रभू दी ऐनी अराधना ते सेवा कीती,
जिस नाल बाहिगुरु बड़े प्रसन्न होए। उस पारब्रह्म
ने जदों मैनुं आज्ञा दिती, तदों मैं इस कलिजुग विच जन्म लिया।

चित न भयो हमरो आवन कह ॥

चुभी रही सुत प्रभु चरनन महि ॥

जिउ तिउ प्रभ हम को समझायो ॥

इम कहि कै इह लोक पठायो ॥ ५ ॥

मेरा मन इस मात लोक विच औण नूं नहीं सी करदा
क्योंकि मेरी सुरती प्रभू जी दे चरनां विच लगी होई सी।
बड़ा जोर दे प्रभू ने मैनुं समझाया ते इह बचन कहिके इस
लोक विच मैनुं भेजिया।

अकाल पुरख बाच इस कीट प्रति ॥

मै दास नूं अकाल पुरख ने इस तरहां दे बचन कहे-
चौपई ॥

जब पहिले हम सिसटि बनाई ॥

दर्इत रचे दुसट दुखदाई ॥

ते भुज बल बवरे ह्वै गए ॥

पूजत परम पुरख रहि गए ॥ ६ ॥

जदों असां पहिले इस सृष्टि दी रचना कीती तां सब
तों पहिलां असां दैंत बणाए । उह दुष्ट आपणीयां वाहवां
दे बल विच ऐने मस्त हो गए कि मैं जो परम पुरख हां,
मेरी पूजा करन तों हट गए ।

ते हम तमकि तनक मो खापे ॥

तिन की ठउर देवता थापे ॥

ते भी बल पूजा उरझाए ॥

आपन ही परमेसर कहाए ॥ ७ ॥

उन्हां दैंतां नूं असां आपने क्रोध नाल इक छिन विच
नास कर दिता ते उन्हां दी जगहा देवतियां नूं बणाया । उह
देवते वी आपणी पूजा करौण विच फस गए ते आपणे आप
नूं परमेश्वर कहौण लग पए ।

महांदेव अचुत कहवायो ॥

बिसन आप ही को ठहरायो ॥

ब्रहमा आप पारब्रहम बखाना ॥

प्रभ को प्रभू न किनहूं जाना ॥ ८ ॥

शिव जी ने आपणे आप नूं 'अचुत' कहाया । विष्णु ने
आपणे आप नूं परमेश्वर कायम कर लिया, ब्रह्मा आपणे
आप नूं पारब्रह्म कहौण लग पिया । प्रभू नूं किसे देवते ने
वी प्रभू करके ना जाणिया ।

तब साखी प्रभ असट बनाए ॥

साख नमित देबे ठहराए ॥

ते कहै करो हमारी पूजा ॥

हम बिन अवरु न ठाकुरु दूजा ॥ ९ ॥

फिर इस तों पिछों प्रभू ने पृथ्वी, धरुव, चन्द्रमा, सूरज, अग्नी, पवन, खरतघूश ते प्रभाव-इह अठ साखी बणाए । इन्हां नूं जीवां दे करमां दी गवाही देण लई थापिया । उह वी प्रभु नूं भुलके कहिण लग पए कि साडी ही पूजा करो, साडे तों बिनां होर कोई इस सृष्टि दा मालक नहीं ।

परम तत्त को जिनि न पछाना ॥

तिन करि ईसर तिन कह माना ॥

केते सूर चंद कह मानै ॥

अगनहोत्र कई पवन प्रमानै ॥ १० ॥

जिन्हां पुरुषां परमेश्वर नूं ना पछानिया, उन्हां ने इन्हां (अठ साखीयां) नूं ही परमेश्वर करके मंन लिया । कई पुरुष सूरज ते चन्द्रमा दी पूजा करन लग पए ते कई अग्नी ते पवन नूं मंनण लग पए ।

किनहूं प्रभु पाहन पहिचाना ॥

नाति किते जल करत बिधाना ॥

केतक करम करत डरपाना ॥

धरमराज को धरम पछाना ॥ ११ ॥

किसे ने पत्थरां दीयां मूरतां बना के उन्हां दी पूजा आरम्भ दिती। कोई तीरथां दे इशानान करन नूं ही महान समभण लग पिया। कोई कर्म कांडां नूं करन लग पए ते मन विच इन्हां तों डरन लग पए। कईयां ने धर्मराज नूं परमेश्वर मन लिया।

जो प्रभ साख नमित ठहराए ॥

ते हिआं आइ प्रभू कहवाए ॥

ताकी बात बिसर जाती भी ॥

अपनी अपनी परत सोभ भी ॥ १२ ॥

जिन्हां अठ साखीयां नूं जीवां दे करमां दी गवाही देण लई इस संसार विच घलिया गया सी, उह इथे आ के आपणे आप नूं परमेश्वर कहौण लग पए। उन्हां नूं प्रभू दी सारी गल ही भुल गई ते उह आपो आपणी वडियाई करौण लग पए।

जब प्रभ को न तिनै पहिचाना ॥

तब हरि इन मनुछन ठहरना ॥

ते भी बसि ममता हुइ गए ॥

परमेसर पाहन ठहरए ॥ १३ ॥

जदों इन्हां सारियां ने प्रभू नूं ना पछाणिया तद प्रभू

ने मनुख रचे उह मनुख वी ममता वस हो गए ते पत्थरां
नूं परमेश्वर समझण लग पए।

तब हरि सिद्ध साध ठहिराए॥

तिन भी परम पुरख नही पाए॥

जे कोई होत भयो जगि सिआना॥

तिन तिन अपनो पंथु चलाना॥ १४॥

फिर प्रभू ने वडीयां वडीयां सिद्धीयां करन वाले
सिद्धां नूं बणाया। उन्हां ने वी परमेश्वर नूं प्राप्त ना कीता।
जिहड़ा जिहड़ा पुरुष इस जगत विच सियाणा होया उसे
ने आपो आपणा अडरा मत चला लिया।

परम पुरख किनहूं नह पायो॥

वैर बाद हंकार बढायो॥

पेड पात आपन ते जलै॥

प्रभ कै पंथ न कोऊ चलै॥ १५॥

किसे ने भी परम पुरख वाहिगुरू नू ना लभिया, सगों
वैर विरोध ही वधाइया। जिस तरह वृक्ष आपणे पत्तियां
नाल आप ही सड़ जांदा है, इवें इह वी वैर विरोध विच
मड़ मोये। परमेश्वर दे मार्ग ते कोई वी ना चलिया।

जिनि जिनि तनकि सिद्ध को पायो॥

तिन तिन अपना राहु चलायो॥

परमेसर न किन्हूं पहिचाना ॥

मम उचारते भयो दिवाना ॥ १६ ॥

जिन्हां जिन्हां ने थोड़ी जिही सिद्धी (शक्ति) प्राप्त कर लई उस ने ही आपो आपणा वखरा मार्ग चला लिया। पारब्रह्म नूं किसे ने वी ना पछानिआ 'मैं मैं' करदे कमले हो गये।

परम तत्त किन्हूं ना पछाना ॥

आप आप भीतरि उरझाना ॥

तब जे जे रिखराज बनाए ॥

तिन आपन पुनि सिंम्रिति चलाए ॥ १७ ॥

अकाल पुरख नूं किसे ना पछाणियां। सब आपो आपणीयां उलभनां विच ही फस गए फिर प्रभू ने जिहड़े ऋषि मुनी बणाये, उन्हां ने आपो आपणे शास्त्रां ते सिमृतियां दी रचना कर लई।

जे सिंम्रितन के भए अनुरागी ॥

तिन तिन क्रिआ ब्रह्म की तिआगी ॥

जिन मनु हरि चरनन ठहरायो ॥

सो सिंम्रितन के राह न आयो ॥ १८ ॥

जिहड़े सिमृतियां दे प्रेमी बण गए, उन्हां सारियां ने प्रभू दी भक्ती छड दिती। जिन्हां ने आपना मन प्रभू दे

चरनां विच जोड़िया, उह सिमृतियां दे मारग वल ना पये ।

ब्रह्मा चार ही बेद बनाए ॥

सरब लोक तिह करम चलाए ॥

जिनकी लिव हरि चरनन लागी ॥

ते बेदन ते भए तिआगी ॥ १९ ॥

ब्रह्मा ने चार वेदां दी रचना कीती ते सब लोकां नूं आपणे वेदां विच दसे होए करमां ते चलाया । जिन्हां पुरखां दी लिव प्रभू दे चरनां विच जुड़ गई, उन्हां ने वेदां दे मार्ग दा त्याग कर दिता ।

जिन मत बेद कतेबन तिआगी ॥

पारब्रह्म के भए अनुरागी ॥

तिन के गूड़ मत्त जे चलही ॥

भांति अनेक दुखन सो दलही ॥ २० ॥

जिन्हां मनुखां ने वेदां कतेबां दी मत नूं त्याग दिता, उन्हां दा प्रेम हरी नाल लग गया । उन्हां प्रभू भक्तां दे चलाए मार्ग ते जिहड़े पुरुष चलदे हन, उन्हां दे हर तरहां दे कलेश दूर हो जांदे हन ।

जे जे सहित जातन संदेह ॥

प्रभ को संगि न छोडत नेह ॥

तेते परमपुरी कह जाही ॥

तिन हरि सिउ अंतरु कछु नाही ॥ २१ ॥

जिहड़े पुरुष प्रभू दे प्रेम नूं नहीं छडदे ते हर तरहां दीयां
औखिआईयां नूं सहारदे हन, उह सारे बैकुण्ठ धाम नूं जाणगे
उन्हां विच ते हरी विच कोई भिन्नता नहीं रहिंदी।

जे जे जीय जातन ते डरे ॥

परम पुरख तजि तिन मग परे ॥

ते ते नरक कुंड मो परही ॥

बार बार जग मो बपु धरही ॥ २२ ॥

जिहड़े पुरुष प्रभू मार्ग विच आउंदीयां औखिआईयां
तों डर जांदे हन ते सति मार्ग नूं त्याग के फिर बेदां शास्त्रां
दे रस्ते ते तुरदे हन, उह सारे नरक कुण्ड विच पैणगे ते मुड़
मुड़ जन्म लैंदे रहिणगे।

तब हरि बहुरि दत्त उपजाइओ ॥

तिन भी अपना पंथु चलाइओ ॥

कर मो नख सिर जटा सवारी ॥

प्रभ की क्रिआ न कछु बिचारी ॥ २३ ॥

फिर प्रभू ने दत्तात्रेय नूं उत्पन्न कीता, उस ने वी
आपणा पंथ चला लिया। हत्थां दे नहुं वधा लए ते सिर जटां
धारन कर लईयां। प्रभू दे मिलण दी कोई विधी ना विचारी।

पुनि हरि गोरख कौ उपराजा ॥
 सिक्ख करे तिनहूं बड राजा ॥
 स्रवन फारि मुद्रा दुऐ डारी ॥
 हरिकी प्रीति रीति न बिचारी ॥ २४ ॥

फिर परमेश्वर ने गोरख नूं पैदा कीता, उसने भी आपणा वखरा पंथ चलाके वडे वडे राजिआं नूं आपणे चले बणा लिया। उसने आपणे चेलियां दे कंन पाड़ के दो मुंदरां पा दितीयां, वाहिगुरु दे प्रेम दी रीती नूं उस ने वी ना विचारिआ।

पुनि हरि रामानंद को करा ॥
 भेस बैरागी को जिन धरा ॥
 कंठी कंठि काठ की डारी ॥
 प्रभ की क्रिआ न कछू बिचारी ॥ २५ ॥

फिर प्रभू ने रामा नंद नूं उत्पन्न कीता, उसने वैरागी भेष धारन कर लिया ते गल विच लकड़ दी माला पा लई। उस ने वी प्रभू दी प्रेम भक्ती नूं ना विचारिआ।

जे प्रभ परम पुरख उपजाए ॥
 तिन तिन अपने राह चलाए ॥
 महादीन तबि प्रभ उपराजा ॥

अरब देस को कीनो राजा ॥ २६ ॥

प्रभू ने जिन्ने वी वडे वडे पुरुषां नूं पैदा कीता, उन्हां सारियां ने ही आपो आपणे मत चला लए। फिर वाहिगुरु ने मुहंमद नूं उत्पन्न कीता ते उसनूं अरब देश दा राजा बणा दिता।

तिन भी एकु पंथु उपराजा ॥

लिंग बिना कीने सभ राजा ॥

सभ ते अपना नामु जपायो ॥

सति नामु काहू न द्रिड़ायो ॥ २७ ॥

उस (मुहंमद) ने वी अपना इक पंथ (इस्लामी मत) चला लिया। उसने आपणे चेलियां दी सुन्नत करा दिती ते सब कोलों आपणा नाम जपाया। इस तरहं सति नाम नूं किसे वी न द्रिड़ाया।

सभ अपनी अपनी उरझाना ॥

पारब्रह्म काहू न पछाना ॥

तप साधत हरि मोहि बुलायो ॥

इम कहि कै इह लोक पठायो ॥ २८ ॥

सब आपो आपणी वडियाई विच उलझ गए, किसे ने वी प्रभू नूं ना जाणिया। फिर अकाल पुरख ने तपस्या करदियां मैनुं बुलाया ते इह बचन आख के मैनुं इस (मात)

लोक विच भेजिया ।

अकाल पुरख बाच ॥ चौपई ॥

मै अपना सुत तोहि निवाजा ॥

पंथु प्रचुर करबे कहु साजा ॥

जाहि तहां तै धरमु चलाइ ॥

कबुधि करन ते लोक हटाइ ॥ २९ ॥

प्रभू ने मैं आखिआ कि मैं तै नूं आपना पुत्र होण दी वडियाई बखशी है ते तै नूं सत मार्ग ते चलाउण लई साजिआ है । तूं संसार विच जा के सच्चे धर्म नूं चला ते लोकां नूं बुरे कर्म करन तों हटा ।

कबिबाच ॥ दोहरा ॥

ठाढ़ भयो मै जोरि कर बचन कहा सिर न्याइ ॥

पंथ चलै तब जगत मै जब तुम करहु सहाइ ॥ ३० ॥

(सतिगुरु जी फुरमांवदे हन) मैं हथ जोड़ के प्रभू दे साहमणे खड़ा हो गया ते सिर निवा के इह बचन कीता कि जे तुसीं मेरी सहायता करोगे तां ही संसार विच सच्चा पंथ चलेगा । (आप दी कृपा बिनां इह कारज मैं नहीं कर सकांगा) ।

चौपई ॥

इह कारनि प्रभ मोहि पठायो ॥

तब मै जगत जनमु धरि आयो ॥

जिम तिन कही इनै तिम कहिहौ ॥

अउर किसू ते बैर न गहिहौ ॥ ३१ ॥

सच्चा पंथ चलौण लई प्रभू ने मैनुं इस लोक विच घलिया है, इस लई में उन्हां दी आज्ञा अनुसार इस जगत विच जन्म लिया है। जिवें प्रभू दी मैनुं आज्ञा है मैं तां उही सुनेहा जगत नूं दियांगा। मैं किसे नाल वैर भाव, नहीं रखांगा।

जे हम को परमेसर उचरि है ॥

ते सभ नरकि कुंड महि परि है ॥

मोको दासु तवन का जानो ॥

या मै भेदु न रंच पछानो ॥ ३२ ॥

जिहड़े पुरुष मैनुं परमेश्वर कहिणगे, उह सब नरकां नूं जाणगे। मैनुं उस अकाल पुरख दा सेवक करके जाणो, इस गल्ल विच रता जिनां वी फरक ना मंनो।

मै हो परम पुरख को दासा ॥

देखनि आयो जगत तमासा ॥

जो प्रभ जगति कहा सो कहि हौ ॥

म्रित लोग ते मोनि न रहि हौ ॥ ३३ ॥

मैं उस परम पुरख (अंकाल पुरख) दा दास हां ते इस जगत दा तमाशा वेखण लई आया हां, प्रभू ने आउण लगियां मैनुं जो संदेश संसारी लोकां लई दिता है, उह संदेश मैं सब नूं दियांगा। मैं इस लोक विच किसे तों डर के चुप नहीं रहांगा।

नराज छंद ॥

कहियो प्रभू सु भाखिहौ ॥ किसू न कान राखिहौ ॥
किसू न भेख भीजहौ ॥ अलेख बीज बीजहौ ॥ ३४ ॥

मैनुं जो प्रभू ने किहा है, मैं उही कुछ ही कहांगा। मैं होर किसे दी परवाह नहीं करांगा। मैं किसे भेख विच नहीं फसांगा। वाहिगुरु दे नाम दा ही बीज बीजांगा।

पखाण पूज हौ नही ॥ न भेख भीज हौ कही ॥
अनंत नामु गाइहौ ॥ परम पुरख पाइहौ ॥ ३५ ॥

मैं पत्थरां दा पुजारी नहीं हां ते ना ही किसे भेख विच रहिके प्रसन्न हां। मैं उस अनंत प्रभू दे नाम नूं गावांगा ते इस तरहं उस अकाल पुरख नूं प्राप्त करांगा।

जटा न सीस धारिहौ ॥ न मुंद्रका सुधारिहौ ॥
न कान काहू की धरो ॥ कहियो प्रभू सु मै करो ॥ ३६ ॥

मैं सिर उते जटां वी धारन नहीं करांगा। मैं ना ही कंन पड़वा के मुंद्रां पावांगा। मैं किसे दी परवाह नहीं

करांगा। मैंनूं जो कुछ प्रभू ने करन लई किहा है, मैं उह करम ही करांगा।

भजो सु एकु नामयं॥ जु काम सरब ठामयं॥
न जाप आन को जपो॥ न अउर थापना थपो॥ ३७॥

मैं इक प्रभू दे नाम नूं ही जपांगा, जो हर थां सहायता करदा है। मैं प्रभू तों बिनां किसे होर दे नाम नूं नहीं जपांगा ते ना ही कोई होर बनावट बणावांगा।

बिअंति नामु धिआइहों॥ परम जोति पाइहों॥
न धिआन आन को धरौ॥ न नाम आन उचरौ॥ ३८॥

बेअंत प्रभू दे नाम नूं ही मैं सिमरांगा। इस तरहं मैं अकाल पुरख नूं प्राप्त कर लवांगा। मैं प्रभू दे ध्यान तों बिनां किसे होर दा ध्यान वी नहीं धरांगा। ते ना ही किसे होर दा नां उचारन करांगा।

तवक्क नाम रत्तियं॥ न आन मान मत्तियं॥
परम धिआन धारीयं॥ अनंत पाप टारीयं॥ ३९॥

हे प्रभू! मैं तेरे नाम विच ही रंगिया रहांगा, मैं किसे होर देवी देवते दी मनौत नहीं करांगा। तेरे रूप दा ध्यान धार के पापां नूं दूर कर लवांगा।

तुमेव रूप राचियं॥ न आन दान माचियं॥
तवक्क नामु उचारीयं॥ अनंत दूख टारीयं॥ ४०॥

हे वाहिगुरु! मैं तेरे सरूप विच ही रचिया रहांगा,
होर किसे नूं जानण विच नहीं लगांगा। तेरे नाम नूं ही
उचारांगा ते इउं अनेक दुखां नूं टाल लवांगा।

चौपई ॥

जिन जिन नामु तिहारो धिआइआ ॥

दूख पाप तिन निकट न आइआ ॥

जे जे अउर धिआन को धरही ॥

बहिस बहिस बादन ते मरही ॥ ४१ ॥

हे प्रभू! जिन्हां पुरुषां ने तेरे नाम नूं ध्याया है, उन्हां
दे नेड़े दुख ते पाप कदी नहीं आउंदे, जिहड़े पुरुष प्रभू नूं
छड के किसे होर दा ध्यान धरदे हन, उह बहिस मुबाहसे
करदियां ही मर जांदे हन।

हम इह काज जगत मो आए ॥

धरम हेत गुरदेव पठाए ॥

जहां तहां तुम धरम बिथारो ॥

दुसट दोखीयनि पकरि पछारो ॥ ४२ ॥

मैं इस कारज लई जगत विच आया हां। धर्म दा मार्ग
चलाउण लई अकाल पुरख ने मैनुं इस जगत विच घलिया
है। (प्रभू दा हुकम है कि) हर थां तुसीं धर्म दा प्रचार करो
ते दोखीयां दा नास करो।

याही काज धरा हम जनमं ॥

समझ लेहु साधू सभ मनमं ॥

धरम चलावन संत उबारन ॥

दुसट सभन को मूल उपारन ॥ ४३ ॥

हे भले पुरुषो! तुसीं आपणे मन विच इह समझ लवो कि मैं इस लई संसार विच जन्म लिया है। धर्म चलाणा, संतां ते भले पुरुषां नूं बचाउणा ते सारे दुष्टां नूं जड़ तों पुटणा।

जे जे भए पहिल अवतार ॥

आपु आपु तिन जापु उचारा ॥

प्रभ दोखी कोई न बिदारा ॥

धरम करम को राहु न डारा ॥ ४४ ॥

जिहड़े पहिले अवतार प्रगट होए हन, उन्हां सारियां ने आपो आपणा नाम ही जगत दे लोकां तों जपाया है। प्रभू दे दोखीयां नूं किसे ने वी नास नहीं कीता। लोकां नूं धर्म दे रस्ते किसे वी नहीं पाया।

जे जे गउस अंबीआ भए ॥

मै मै करत जगत ते गए ॥

महापुरख काहू न पछाना ॥

करम धरम को कछू न जाना ॥ ४५ ॥

जिहड़े जिहड़े पीर पैगम्बर होए हन। उह सारे मैं मैं
करदे ही इस संसार तों चले गए हन। अकाल पुरख नूं किसे
ने वी नहीं पछाणियां। धर्म दे कर्म नूं वी उहनां ने
नहीं जाणियां।

अवरन की आसा किछु नाही ॥

एकै आस धरो मन माही ॥

आन आस उपजत किछु नाही ॥

वाकी आस धरो मन माही ॥ ४६ ॥

इस अकाल पुरख नूं छडके होर किसे देवी देवते दी
आस रखणी कुछ नहीं सवारदी। सदा इको प्रभू दी आस
ही आपणे मन विच रखो। होर किसे दी आस रखण नाल
कोई लाभ नहीं। उस परमात्मा दी ही आस आपणे हृदय
विच रखो।

दोहरा ॥

कोई पड़त कुरान को कोई पड़त पुरान ॥

काल न सकत बचाइकै फोकट धरम निदान ॥ ४७ ॥

कोई पुरख कुरान नूं पढ़दा है ते कोई पुराणां दा पाठ
करदा है। इह पढ़ना किसे नूं काल तों नहीं बचा सकदा,
इह सारे धर्म कर्म अंत समें व्यर्थ साबत हुन्दे हन।

चौपई ॥

कई कोटि मिलि पड़त कुराना ॥

बाचत किते पुरान अजाना ॥

अंति काल कोई काम न आवा ॥

दाव काल काहू न बचावा ॥ ४८ ॥

कई करोड़ां पुरख मिलके कुरान पढ़दे हन, कई मूर्ख पुराणां नूं वाचदे हन। अंत समें इन्हां विचों कोई वी कम्म नहीं आउंदा। काल दे दाअ तों कोई वी नहीं बचा सकदा।

किउ न जपो ताको तुम भाई ॥

अंतिकाल जो होइ सहाई ॥

फोकट धरम लखो कर भरमा ॥

इन ते सरत न कोई करमा ॥ ४९ ॥

हे प्यारियो! तुसीं उस प्रभू नूं क्यों नहीं जपदे जो अंत समें सहायता करदा है। प्रभू दे सच्चे नाम तों बिना होर सब धर्मा नूं भ्रमाउण वाले ते बेअर्थ समझो। इन्हां फजूल कर्मा नाल कोई वी कम्म नहीं सौरदा।

इह कारनि प्रभ हमै बनायो ॥

भेदु भाखि इह लोक पठायो ॥

जो तिन कहा सु सभन उचरौ ॥

डिंभ विंभ कछु नैक न करौ ॥ ५० ॥

इस कारज दे करन लई प्रभू ने मैनुं साजिया है ते सारा भेद दस के इस लोक विच मैनुं भेजिया है। प्रभू ने इस जगत लई मैनुं जो संदेश दे के घलिया है, मैं उह सुनेहा ही सब नूं सुणावांगा। मैं कोई दगा, फरेब जां पखंड नहीं करांगा।

रसावल छंद ॥

न जटा मूंड धारौ ॥ न मुंद्रका सवारौ ॥

जपो तास नामं ॥ सरै सरब कामं ॥ ५१ ॥

मैं आपणे सिर ते ना जटां धारन करांगा ते ना ही कंनां विच मुंदरां पावांगा। मैं उस दे नाम नूं जपांगा जिस दे जपण नाल सभ कारज सिद्ध हुंदे हन।

न नैनं मिचाऊं ॥ न डिंभं दिखाऊं ॥

न कुकरमं कमाऊं ॥ न भेखी कहाऊं ॥ ५२ ॥

ना मैं अखां मीट के समाधी ला के बैठांगा ते ना ही कोई पखंड करके दसांगा। ना मैं कोई होर बुरा कर्म करांगा ते ना ही भेखी कहावांगा।

चौपई ॥

जे जे भेख सु तन मै धारै ॥

ते प्रभ जन कछुकै न बिचारै ॥

समझ लेहु सभ जन मन माही ॥

डिंभन मै परमेसुर नाही ॥ ५३ ॥

जिहड़े पुरुष आपने शरीर ते कोई भेख बणाउंदे हन
उह प्रभू दा कुछ वी विचार नहीं करदे । हे गुरमुख जनो!
तुसीं आपणे मन विच इह गल्ल ठीक समझ लवो कि पखंड
करन नाल प्रभू दी प्राप्ति नहीं हुंदी ।

जे जे करम करि बिंभ दिखाई ॥

तिन परलोगन मो गति नाही ॥

जीवत चलत जगत के काजा ॥

स्वांग देखि करि पूजत राजा ॥ ५४ ॥

जिहड़े पुरुष पखंड कर्म करके लोकां नूं दिखाउंदे हन,
उनहां पुरुषां नूं परलोक विच मुक्ति नहीं मिलदी ।
जिउंदिआं जगत विच तां पखंडीयां दे कंम सौरदे रहिंदे
हन, क्योंकि उन्हां दे पखंड देख देख के बड़े बड़े राजे वी
उन्हां नूं पूजदे हन ।

सुआंगन मै परमेसुर नाही ॥

खोजि फिरै सभ ही को काही ॥

अपनो मनु कर मो जिह आना ॥

पारब्रह्म को तिनी पछाना ॥ ५५ ॥

भेख बनौण वाले नूं परमेश्वर दी प्राप्ति नहीं, भावें

उह किते खोजदा फिरे। जिन्हां ने आपणे मन नूं आपणे वस विच कर लिया है, उन्हां ने ही प्रभू नूं पछाणिया है।

दोहरा ॥

भेख दिखाए जगत को लोगन को बसि कीन ॥
अंत कालि काती कट्यो बासु नरक मो लीन ॥ ५६ ॥

जिन्हां पखंडीयां ने भेष बना बना के जगत नूं ठगिआ है ते लोकां नूं आपणे वस विच कर लिया हैं, उह अंत समे काल दी छुरी नाल कटे जाणगे ते उन्हां दा नरकां विच वासा होवेगा।

चौपई ॥

जे जे जग को डिंभ दिखावै ॥
लोगन मूंडि अधिक सुखु पावै ॥
नासा मूंद करै परणामं ॥
फोकट धरम न कउडी कामं ॥ ५७ ॥

जिहड़े पुरख लोकां नूं पखंड कर कर के दिखांदे हन ते लोकां नूं मूर्ख बना के उन्हां दा सिर मुंन के आप दुनिआवी सुख भोगदे हन, नासां मुंद के नमस्कारां करदे हन, उन्हां दे इह सब कर्म व्यर्थ हन ते कौडी जिन्ने कंम वी नहीं आउंदे।

फोकट धरम जिते जग करही ॥

नरकि कुंड भीतर ते परही ॥

हाथि हलाए सुरग न जाहू ॥

जो मनु जीत सका नही काहू ॥ ५८ ॥

जिहड़े पुरख संसार विच फजूल कर्म करदे हन, उह सारे नरकां विच पैणगे । निरा हत्थ हिला के ही कोई सुरग नूं नहीं जा सकदा । जिहड़ा आपणे मन नूं नहीं जित सकिया उह निरा गल्लां नाल स्वर्ग प्राप्त नहीं कर सकदा ।

कबि बाच ॥ दोहरा ॥

जो निज प्रभ मो सो कहा सो कहिहौ जग माहि ॥

जो तिह प्रभ कौ धिआइ है अंत सुरग को जाहि ॥ ५९ ॥

सतिगुरु जी फुरमाउंदे हन जो मेरे प्रभू ने मैनुं सुनेहा दिता है, मैं उही संदेश संसार वालियां नूं दियांगा । जिहड़े पुरुष उस प्रभू नूं सिमरदे हन, अंत नूं उह ही स्वर्ग विच जाणगे ।

दोहरा ॥

हरि हरि जन दुई एक है बिब बिचार कछु नाहि ॥

जल ते उपज तरंग जिउ जल ही बिखै समाहि ॥ ६० ॥

प्रभू ते प्रभू दे प्यारे भक्त दोवें इक रूप हन, इन्हां विच कोई भिन्न भेद नहीं जिवें जल दे तरंग (लहिरां) जल विचों उठके फिर जल विच ही समा जांदे हन; (यों भक्त जन प्रभू

तों उत्पन्न होके फिर प्रभू विच ही अभेद हो जांदे हन)।

चौपई ॥

जे जे बादि करत हंकारा ॥ तिन ते भिन रहत करतारा ॥

बेद कतेब बिखै हरि नाही ॥ जान लेहु हरि जन मन माही ॥ ६१ ॥

जिहड़े पुरुष बाधू भगड़े ते घमंड करदे हन, उन्हां तों बाहिगुरु सदा दूर रहिंदा है। वेदां कतेबां ते होर धर्म शास्त्रां विचों प्रभू नहीं मिलदा। हे हरी दे भक्तो! इह गल्ल आपणे मन विच सही कर के जाण लवो।

आंख मूँदि कोऊ डिंभ दिखावै ॥

आंधर की पदवी कह पावै ॥

आंखि मीच मग सूझ न जाई ॥

ताहि अनंत मिलै किम भाई ॥ ६२ ॥

जिहड़ा आदमी अखां मीटके पखंड विखाउंदा है। उस नूं अंनिआं दी पदवी मिलदी है। अखां मीटके तुरियां तां कोई रसता वी नहीं देख सकदा। दसो प्यारिओ! उस पुरुष नूं उह बेअंत प्रभ किंवें मिल पवेगा?

बहु बिसथार कह लउ कोई कहै ॥

समझत बाति थकति हुऐ रहै ॥

रसना धरै कई जौ कोटा ॥

तदप गनत तिह परत सु तोटा ॥ ६३ ॥

इह गल्लां बहुत विस्थार वालीयां हन, जे कोई इन्हां गल्लां नूं समझ लैंदा है तां हार के चुप कर रहिंदा है। जे किसे दीयां करोड़ां जीभां हो जाण, तां वी उह प्रभू दा अंत नहीं पा सकदा उसनूं गिणती करन लगियां घाटा ही दिसेगा।

दोहरा ॥

जब आइसु प्रभ को भयो जनमु धरा जग आइ ॥
अब मै कथा संछेप ते सभहूं कहत सुनाइ ॥ ६४ ॥

जदों मैनूं प्रभू जी दी आज्ञा होई, तदों मैं इस संसार विच जन्म लिया। हुण मैं सारी अगली कथा नूं संखेप रूप विच सुणांदा हूं।

इति स्त्री बचित्र नाटक ग्रंथे आगिआ काल जग प्रवेस
करनं नाम खसटमो धिआइ समापतम सतु सुभम सतु ॥
६ ॥ अफजू ॥ २७९ ॥

इस छेवें अध्याय विच गुरु जी ने आपणी कथा इस प्रकार वर्णन कीती है कि असीं पूरबले जन्म विच तप कर रहे सां कि अकाल पुरख ने दर्शन दे के सानूं हुकम कीता कि 'तुसीं इस तपसिया नूं छडके मातलोक विच जाओ ते निरंकार तों भुले जगत जीवां नूं सत मार्ग ते लाओ। मैं इस तों पहिलां कई देवतियां, ऋषियां, मुनियां, सिद्धां, जोगीआं ते होर महांपुरुषां नूं जगत ते भेजिआ है, पर उह

सारे जगत विच जा के आपो आपणी पूजा कराउण विच ही फस गए। प्रमेशर दे नां नूं सारे भुल गए।

सो असीं अकाल पुरख दी आज्ञा नाल इस संसार विच 'धर्म चलावन संत उबारन ॥ दुसट सभन को मूल उपारन ॥' दा आशा लै के अवतार लिया है, निरंकार दी आज्ञा अनुसार ही असीं सभ कुछ कहि रहे हां ते कहांगे।
'कहियो प्रभू सु भाखिहौ ॥ किसू न कान राखिहौ ॥

अथ कवि जनम कथनं ॥

चौपई ॥

मुर पित पूरब कीयसि पयाना ॥

भांति भांति के तीरथि नाना ॥

जब ही जात त्रिवेणी भए ॥

पुन दान दिन करत बितए ॥ १ ॥

जदों मेरे पिता श्री गुरु तेग बहादुर जी ने धर्म प्रचार दी खातर पूर्व दिशा वल जाण दी तैयारी कीती तद रस्ते विच आउंदे हर तीर्थ ते उन्हां ने इस्नान कीता। जदों उह त्रिवेणी दे संगम (प्रयाग राज) ते पहुंचे तां पुन्न दान ते इस्नान आदि कर्म करदियां उन्हां ने कई दिन उथे बिता दिते।

तही प्रकास हमारा भयो ॥

पटना सहिर बिखै भव लयो ॥

मद्र देस हम को ले आए ॥

भांति भांति दाईअन दुलराए ॥ २ ॥

उथे प्रयागराज विच ही साडा प्रकाश माता जी नूं प्रतीत होया अर्थात् माता जी दे गर्भ विच साडा प्रवेश होया । फिर माता पिता जी दे पटना शहर विच पुजण ते उथे साडा जन्म होया । पटना शहर तों कुछ समें बाद सानूं पंजाब विच अनंदपुर लै आए । दाईयां ने कईआं तरहां दे लाड सानूं कराए ।

कीनी अनिक भांति तन रच्छा ॥

दीनी भांति भांति की सिच्छा ॥

जब हम धरम करम मो आए ॥

देवलोक तब पिता सिधाए ॥ ३ ॥

माता पिता ने साडे सरीर दी हर प्रकार दी संभाल कीती ते हर तरहां दी सिखिआ सानूं दिती । जदों असीं धर्म दे कमां विच प्रवेश कीता, तद पिता जी (दिल्ली बिच शहीदी प्राप्त करके) बैकुंठ धाम नूं चले गए ।

इति स्त्री बचित्र नाटक ग्रंथे नाम सप्तमो धिआइ समाप्तम सतु सुभम सतु ॥७॥ अफजू ॥२८२॥

इस सतवें अध्याय विच सतिगुरु जी ने पटने शहर विच आपणे अवतार धारन ते कुछ समां पटने विखे रहिण तों बाद फिर अनंदपुर आउण दा वरनण कीता है ।

अथ राज साज कथनं ॥

चौपई ॥

राज साज हम पर जब आयो ॥

जथासक्त तब धरम चलायो ॥

भांति भांति बन खेल सिकारा ॥

मारे रीछ रोझ झंखारा ॥ १ ॥

(हुण असीं आपणे राज साज विच आउण दी अगली कथा वरनण करदे हां) पिता जी दे शहीदी पा जाण तों बाद जदों गुरगद्दी सौंपणा सानूं होई तां असां आपणी शक्ति मुताबक धर्म दा प्रचार कीता । बन विच शिकार खेड के कई रिछ रोझ ते बारां सिंगे आदि मारे ।

देस चाल हम ते पुनि भई ॥

सहर पावटा की सुधि लई ॥

कालिंद्री तटि करे बिलासा ॥

अनिक भांत के पेखि तमासा ॥ २ ॥

फिर देश दे हालात ऐसे हो गए कि सानूं अनंदपुर छड के नाहन रिआसत विच पांवटा जाणा पिआ । उथे जमना दे किनारे असां कई तरां दे कौतक कीते ते अनेक तरहें दे तमाशे वेखे ।

तह के सिंघ घने चुनि मारे ॥

रोझ रीछ बहु भांति बिदारे ॥

फतेसाह कोपा तबि राजा ॥

लोह परा हम सो बिनु काजा ॥ ३ ॥

उस जंगल दे असां चुण चुण के बहुत शेर मारे। कई तरहों दे रिछ ते रोझ वी मारे। अचानक फतेशाह राजा बिनां किसे कारन तों फौज लै के साडे उते चढ़ाई कर के आ गया।

भुजंग प्रयात छंद ॥

तहां साह स्त्री साह संग्राम कोपे ॥

पंचो बीर बंके प्रिथी पाइ रोपे ॥

हठी जीत मल्लं सु गाजी गुलाबं ॥

रणं देखीऐ रंग रूपं सहाबं ॥ ४ ॥

इस जंग विच श्री संगोशाह बड़े क्रोधवान हो के लड़े। साडी भूआ दे पंज सूरबीर पुत्रां ने धरती ते पैर गड दिते। हठी जीत मल ते गुलाब चंद जंग दा मैदान वेखके बीर रस विच मस्त हो गए ते उन्हां दे चेहरियां ते लालीयां भखण लग पईयां।

हठियो माहरी चंदयं गंग रामं ॥

जिनै कित्तीयं जित्तीयं फौज तामं ॥

कुपे लाल चंद कीए लाल रूपं ॥

जिनै गंजीयं गरब सिंघं अनूपं ॥ ५ ॥

माहरी चंद बड़ा हठीला जवान है, गंगा राम, जिस ने बहुत फौजां नूं जितके सभ सूरमिआं दे मास टोटे टोटे कर दिते । बड़ा भयानक लाल सरूप बणा के लाल चंद वी मैदान विच निकल आया जिसदी गर्ज ने शेरां दा हंकार तोड़ दिता ।

कुपिओ माहरू काहरू रूप धारे ॥

जिनै खान खावीनीयं खेत मारे ॥

कुपिओ देवतेसं दयाराम जुद्धं ॥

कीयो द्रोण की जिउ महां जुद्ध सुद्धं ॥ ६ ॥

माही लाल चंद भयानक रूप धार के बड़े क्रोध नाल निकलिआ, जिस ने बड़े बड़े खूनी खानां नूं जंग विच मारिआ । प्रोहत दया राम बड़े क्रोध विच आया । उस ने दरोणाचारय वांगूं बड़ा महान युद्ध कीता ।

क्रिपाल कोपीयं कुतको संभारी ॥

हठी खानहयात के सीस झारी ॥

उठी छिच्छि इच्छं कढा मेझ जोरं ॥

मनो माखनी मट्टकी कान्ह फोरं ॥ ७ ॥

कृपाल चंद उदासी बड़े रोह नाल आपणा कुतका

(सोटा) फड़के जंग विच आया ते उस ने आपणा सोटा हियात खां दे सिर विच ऐसा मारिया कि उसदे सिर दा खोपर खुल गया ते उस विचों मिभ दीयां छिटां यों उडीयां, मानो कृष्ण ने आपणी माता दी मखण वाली चाटी भन दिती है।

तहां नंद चंद कीयो कोपु भारो ॥

लगाई बरच्छी क्रिपाणं संभारो ॥

तुटी तेग त्रिक्खी कढे जमदढं ॥

हठी राखीयं लज्ज बंसं सनढं ॥ ८ ॥

जंग अन्दर दीवान नंद चंद ने बड़े क्रोध नाल आपणी बरच्छी नजाबत खां नूं मारी ते फेर आपणे हत्थ विच तलवार फड़ लई। जंग करदियां उसदी तेज तलवार टुट गई, फिर उसने कटार कढ लई, हठी सूरबीर योद्धियां ने सोढबंस दी लजिया रख लई।

तहां मातलेयं क्रिपालं क्रुद्धं ॥

छकियो छोभ छत्री कर्यो जुद्ध सुद्धं ॥

सहे देह आपं महाबीर बाणं ॥

करे खान बानीन खाली पलाणं ॥ ९ ॥

साडे मामे कृपाल चंद्र नूं बड़ा रोह चढ़िया, उस क्रोध विच भरे सूरमे ने बड़ा भयानक युद्ध कीता, उस सूरमें ने

आपणे शरीर ते बड़े तीर सहारे ते बांके पठानां दे घोड़ियां
नूं खाली कर दिता भाव अनेकां पठाणां नूं मौत दे घाट
उतारिया ।

हठियो साहबं चंद खेतं खत्रियाणं ॥

हने खान खूनी खुरासान भानं ॥

तहां बीर बंके भली भांति मारे ॥

बचे प्रानं लै कै सिपाही सिधारे ॥ १० ॥

बड़े हठ वाले साहिब चंद सूरमें ने जंग विच खुरासान
दे कई खूनी पठाणां नूं पार बुलाया । इसने बड़े बड़े सूरमें
मार दिते । इस दी मार तों जिहड़े बच गए, उह आपणीयां
जानां बचाके मैदान विचों भज गए ।

तहां साह संग्राम कीने अखारे ॥

घने खेत मो खान खूनी लतारे ॥

त्रिपं गोपलायं खरो खेत गाजै ॥

म्रिगा झुंड मध्यं मनो सिंघ राजै ॥ ११ ॥

इस जंग विच संगो शाह ने बड़े योद्धियां दे दलां नूं
आपणे पैरां हेठ लताड़ दिता । दूजे पासियों राजा गुपाल
चंद गुलेरीया मैदान विच आके यों गर्जण लगा जिवें हरनां
दे झुंड विच शेर गजदा है ।

तहां एक बीरं हरी चंद कोप्यो ॥

भली भांति सो खेत मो पाव रोप्यो ॥

महां क्रोध कै तीर तीखे प्रहारे ॥

लगे जौनि के ताहि पारै पधारे ॥ १२ ॥

उस जंग विच राजा हरी चंद (हंडूरीआ) वी आ गजिआ, उसने जंग विच आपणे पैर जमा लिए । उस ने बड़े क्रोध नाल बड़े तिखे तीर छड़े, उह तीर जिस नूं लगदे सन, उसदे सरीर तों पार हो जांदे सन ।

रसावल छंद ॥

हरी चंद क्रुद्धं ॥ हने सूर सुद्धं ॥

भले बाण बाहे ॥ बडे सैन गाहे ॥ १३ ॥

राजा हरी चंद ने बड़े रोह नाल जंग कीता । ते बड़े बड़े योधिआं नूं मारिया । उसने बड़ी योगता नाल तीर चलाए ते साडे बहुत सारे सैनिक मार दिते ।

रसं रुद्र राचे ॥ महां लोह माचे ॥

हने ससत्रधारी ॥ लिते भूप भारी ॥ १४ ॥

राजा हरी चंद रोद्र रस विच रचिया होया सी । उह लोहे वांगू लाल हो के बड़ा चमकया । उस ने बड़े बड़े शस्त्र धारीआं नूं मार दिता । वड़े वड़े राजे मैदाने जंग विच मरके लेट गए ।

तबै जीत मल्लं ॥ हरीचंद भल्लं ॥

ह्रिदै ऐंच मार्यो ॥ सु खेतं उतार्यो ॥ १५ ॥

जीत मल ते राजे हरी चंद नूं बड़े जोर नाल नेजा मारिआ । उसदी छाती विच नेजा वजिआ ते उह जंग भूमि विच डिग पिआ ।

लगे बीर बाणं ॥ रिसियो तेजि माणं ॥

समुह बाज डारे ॥ सुवरगं सिधारे ॥ १६ ॥

जिस सूरमे नूं तीर वजदा सी, उह बड़े क्रोध नाल अग वांगूं लाल हो जांदा सी । उह घोड़े नूं खाली छड के आप सवरग नूं चला जांदा सी ।

भुजंग प्रयात छंद ॥

खुलै खान खूनी खुरासान खग्गं ॥

परी ससत्रधारं उठी झाल अग्गं ॥

भई तीर भीरं कमाणं कड़क्के ॥

गिरे बाज ताजी लगे धीर धक्के ॥ १७ ॥

खुरासान दे खूनी पठाणां दे हत्थां विच खुले खंडे फड़े होए सन । शस्त्रां दीयां धारां चमकदीआं सन ते उन्हां विचों अग दे चंगिआड़े निकलदे सन । कमानां कड़कदीयां सन ते तीरां दी भीड़ बनी होई सी । धीरज वाले सूरमिआं दे धक्के लग रहे सन । घोड़े मर मर के डिग रहे सन ।

बजी भेर भुंकार धुक्के नगारे ॥

दुहू ओर ते बीर बंके बकारे ॥

करे बाहु आघात ससत्रं प्रहारं ॥

डकी डाकणी चांवडी चीतकारं ॥ १८ ॥

भेरीयां भूं-भूं करके वज रहीयां सन ते नगारे वी वज रहे सन । दोहां पासियां दे सूरमें इक दूजे नूं ललकार रहे सन । सूरमें बाहां दे बल नाल शस्त्रां दे वार कर रहे सन । डाकणीयां ते डैणां चीकां मार रहीयां सन ।

दोहरा ॥

कहा लगे बरनन करौ मचियो जुद्धु अपार ॥

जे लुज्झे जुज्झे सभे भज्जे सूर हजार ॥ १९ ॥

ऐना भयानक जंग मचिआ, जिस दा वर्णन मैं किथों तक करां? जिहड़े मैदान विच सन्मुख हो के लड़े, उह शहीदीयां पा गए ते हजारों बुजदिल जंग तों डरके जाना बचा के भज गए ।

भुजंग प्रयात छंद ॥

भजियो साह पाहाड़ ताजी त्रिपायं ॥

चलियो बीरीया तीरीया ना चलायं ॥

जसो डढवालं मधुक्कर सु साहं ॥

भजे संगि लै कै सु सारी सिपाहं ॥ २० ॥

अखीर पहाड़ी राजा शाह आपणे घोड़े नूं अडी लाके
मैदान विचों भज गया, साडे सूरमियां ने मगरों कोई तीर
ना चलाया फिर जसवाल दा केसरी चंद ते डढवाल दा
मधुकर शाह भी आपणी सैना नूं लै के भज गए।

चक्रत चौपियो चंद गाजी चंदेलं ॥

हठी हरीचंदं गहे हाथ सेलं ॥

करियो सुआमि धरमं महा रोस रुझियं ॥

गिरियो टूक टूक है इसो सूर जुझियं ॥ २१ ॥

चंदेलीया राजा गाजी चंद बड़ी बहादरी नाल मैदान
विच आ के चमकिया। उधरों हठी राजा हरी चंद वी हत्थ
विच बरछा फड़ के आया। उसने बड़े रोह विच आ के
आपणे-स्वामी धर्म नूं पूरा कीता, उह सूरमा टुकड़े टुकड़े
हो के शहीद हो गया।

तहां खान नैजाबतै आन कै कै ॥

हनिओ साह संग्राम को ससत्र लै कै ॥

कितै खान बानीनहूं असत्र झारे ॥

सही साह संग्राम सुरगं सिधारे ॥ २२ ॥

नजाबत खां मैदान विच शस्त्र फड़के आया ते उस ने
संगोशाह ते वार कीते। उस दे होर कई साथी पठाणां ने
वी संगोशाह ते वार कीते। अंत संगो शाह शहीद हो के

सवरग नूं चला गया ।

दोहरा ॥

मारि नजाबत खान कौ संगो जुझै जुझार ॥
हा हा इह लोकै भइओ सुरग लोक जैकार ॥ २३ ॥

नजाबत खां नूं मारके संगो शाह आप वी शहीद हो गया । उसदे शहीद होण नाल इस लोक विच बड़ी हाहाकार मंची ते स्वर्ग विच जै जै कार होई ।

भुजंग छंद ॥

लखे साह संग्राम जुझै जुझारं ॥
तवं कीट बाणं कमाणं संभारं ॥
हनियो एक खानं खिआलं खतंगं ॥
डसियो सत्रु को जानु स्यामं भुजंगं ॥ २४ ॥

संगो शाह नूं शहीद होया देखके मैं आपणा तीर कमान संभालिआ, इक पठाण दा निशाना बनके मैं तीर छडिया । यों प्रतीत होया जिवें काल नाग ने उस वैरी नूं डस लिया है ।

गिरियो भूम सो बाण दूजो संभार्यो ॥
मुखं भीखनं खान के तान मार्यो ॥
भजियो खान खूनी रहियो खेत ताजी ॥

तजे प्राण तीजे लगे बाण बाजी ॥ २५ ॥

उह पठाण धरती ते डिग पिआ फिर मैं दूजा तीर छडिया जो भीखन खां दे मूंह ते वजिआ। भीखन खां जख्मी हो के मैदान चों भज गया, उसदा खाली घोड़ा ही मैदान विच रह गया। मेरे तीजे तीर दे लगण नाल उह घोड़ा वी मर गया।

छुटी मूरछना हरीचंद संभारे ॥

गहे बाण कामाण भे ऐच मारे ॥

लगे अंग जाके रहे ना संभारं ॥

तनं तिआगते देव लोकं पधारं ॥ २६ ॥

ऐने चिर विच राजा हरी चन्द नूं सुरत आ गई ते उह आपणा आप संभाल के फिर मैदान विच आ डटिआ। उस ने कमान विचों ऐसे तीर छडे कि जिसनूं लगदे सन, उस नूं कोई होश नहीं सी रहिंदी ते उह प्राण त्याग के स्वर्ग नूं चला जांदा सी।

दुयं बाण खैचे इकं बार मारे ॥

बली बीर बाजीन ताजी बिदारे ॥

जिसै बान लागै रहै न संभारं ॥

तनं बेधिकै ताहि पारं सिधारं ॥ २७ ॥

राजा हरी चंद इको समें दो तीर चला रिहा सी। उस

ने बड़े बड़े सूरमे ते घोड़े मार दिते । उसदा तीर जिस नूं लगदा सी, उस नूं कोई संभाल नहीं सी रहिंदी । तीर सरीर नूं पार कर के निकल जांदा सी ।

सभै स्वाम धरमं सु बीरं संभारे ॥

डकी डाकणी भूत प्रेतं बकारे ॥

हसै बीर बैताल औ सुद्ध सिद्धं ॥

चवी चावडीयं उडी ग्रिद्धं ब्रिद्धं ॥ २८ ॥

सब सूरमियां ने आपणे स्वामी धर्म दी पालणा कीती । डाकणीयां डकारदीयां सन से भूत प्रेत रौला पा रहे सन । शिव जी दे बीर (गण) ते सिद्ध हस रहे सन । चुड़ेलां बोल रहीयां सन ते इलां मुरदियां दा मास खाण लई उड रहीयां सन ।

हरीचंद कोपे कमाणं संभारं ॥

प्रथम बाजीयं ताण बाणं प्रहारं ॥

दुतीय ताक कै तीर मोकौ चलायं ॥

रखिओ दर्इव मै कान छुवैकैसिधायं ॥ २९ ॥

हरी चंद ने बड़े गुस्से नाल कमान फड़ी ते इक तीर उस ने मेरे घोड़े नूं मारिया । दूजा तीर मेरा निशाना बंन के उस ने छडिया । प्रभू ने मै नूं बचा लिया ते उह तीर मेरे कंन नूं छोह के लंघ गया ।

त्रितीय बाण मार्यो सु पेटी मझारं ॥

बिधिअं चिलकतं दुआल पारं पधारं ॥

चुभी चिंच चरमं कछु घाइ न आयं ॥

कलं केवलं जान दासं बचायं ॥ ३० ॥

उसने तीजा तीर मेरी लक वाली पेटी विच मारिया
उह तीर चिलकत नूं विनके पेटी दे तसमें तों पार निकल
गया। उस तीर दी थोड़ी जिही चुंज ही मेरे सरीर नूं लगी
ते कोई जखम ना होया। अकाल पुरख ने आपणा दास
जाण के मैनुं बचा लिया।

रसावल छंद ॥

जबै बाण लाग्यो ॥ तबै रोस जाग्यो ॥

करं लै कमाणं ॥ हनं बाण ताणं ॥ ३१ ॥

जदों मैनुं हरी चंद दा तीर लगा तां मैनुं बड़ा बीर
रस उत्पन्न होया। फिर मैं कमान हत्थ विच लै के
तीर छडिया

सभै बीर धाए ॥ सरोधं चलाए ॥

तबै ताकि बाणं ॥ हन्यो एक जुआणं ॥ ३२ ॥

जदों मैं तीरां दा मींह वसाया तां सभ सूरमें भज गए।
तद मैं इक जुआन नूं तीर मारके मार दिता।

हरीचंद मारे ॥ सु जोधा लतारे ॥

सु कारोड़ रायं ॥ वहै काल घायं ॥ ३३ ॥

मैं हरी चंद नूं मार दिता ते उस दे योद्धियां नूं मिध
दिता । कोट लैहर दे राजे नूं काल ने मार दिता ।

रणं तिआगि भागे ॥ सभै त्रास पागे ॥

भई जीत मेरी ॥ क्रिपा काल केरी ॥ ३४ ॥

फिर डर दे मारियां सब राजे मैदान छड के भज गए ।
इस जंग विच अकाल पुरख दी कृपा नाल मेरी जित होई ।

रणं जीति आए ॥ जयं गीत गाए ॥

धनं धार बरखे ॥ सभै मूर हरखे ॥ ३५ ॥

इस जंग विच फतहि पा के सब सूरमें आपणे डेरे नूं
आ गए ते जित दे जैकारे बुलाए । असां सब बहादर
योद्धियां उतों धन दी सोट कीती, जिस नाल सब सूरमियां
दे मन बड़े प्रसन्न होए ।

दोहरा ॥

जुद्ध जीत आए जबै टिकै न तिन पुर पाव ॥

काहलूर मै बांधियो आन अनंदपुर गाव ॥ ३६ ॥

जदों इस जंग नूं जितके सूरमें वापस आए तां उन्हां
दे खुशी नाल पांवटे विच पैर नहीं सन टिकदे । फिर असां
कहिलूर दे इलाके विच आपणे छडे होए नगर अनंदपुर नूं
आ संभालिआ ।

जे जे नर तह ना भिरे दीने नगर निकार ॥
जे तिह ठउर भले भिरे तिनै करी प्रतिपार ॥ ३७ ॥

जिहड़े पुरुष इस भंगानी दे युद्ध विच नहीं लड़े सन
उन्हां नूं असीं नगर विचों बाहर कढ दिता जिहड़े आदमी
इस जंग विच सन्मुख हो के लड़े सन उन्हां दी असीं चंगी
तरहां पालणा कीती।

चउपई ॥

बहुत दिवस इह भांति बिताए ॥
संत उबारं दुसट सभ घाए ॥
टांग टांग करि हने निदाना ॥
कूकर जिमि तिन तजे पराना ॥ ३८ ॥

फिर असां बहुत दिन इस तरहां ही बतीत कीते। भले
पुरुषां दी रखिया कीती ते सब दुष्टां दा नास कीता। दुष्टां
नूं बहुत दुःख दे के उन्हां नूं टंग टंग के मार दिता, उन्हां
वी कुतियां वागूं प्राण त्याग दिते।

इति स्त्री बचित्र नाटक ग्रंथे भंगाणी जुद्ध बरननं नाम
असटमो धिआइ समापतम सतु सुभम सतु ॥ ८ ॥
अफजू ॥ ३२० ॥

इस अठवें अध्याय विच सतिगुरु जी ने पहाड़ी
राजिआं नाल आपणे पहले 'भंगानी दे युद्ध' दा बरनण

कीता है, जिस दा सारांश इस प्रकार है:-

मुगल बादशाह औरंगजेब ने दिल्ली दे तख्त ते बैठदिआं सार ही हिन्दू परजा ते जुल्म करने शुरू कर दिते। उसदे हुकम नाल हर सूबे दे हाकमां ने हिंदूआं नूं जबरदस्ती मुसलमान बनौणा शुरू कर दिता इन्कार करन ते उन्हां नूं कतल कर दिता जांदा। हिंदू मंदर ढाह के मसीतां बणा दितीयां गईआं। हिंदू होण दा टैकस उगराहा जाण लगा। इन्हां जुल्मां तों हिंदू जनता बहुत दुखी होण लगी। उस समें हिंदूआं नूं इन्हां जुल्मां तों बचौण वाला कोई देवी देवता नजर नहीं सी आ रिहा। अंत कुछ विद्वान कशमीरी ब्राह्मण श्री गुरु तेग बहादर जी कोल अनंदपुर पहुंचे ते अपनी रक्षा लई पुकार कीती। गुरु जी ने उन्हां दे दुख नविरत करन लई दिल्ली पहुंचके आपणे सीस दा बलिदान दिता।

श्री गुरु तेग बहादर जी दी शहीदी तों पिछों नौं साल दी उमर विच श्री गुरु गोबिंद सिंह जी गुरगद्दी ते बिराजमान होए। आपने शांतमई नूं त्याग के बाहू बल नाल जुल्म राज नूं खत्म करन दा प्रोगराम बणाया। आपने सिखां नूं फौजी सिखिआ दे के तैयार बर तैयार कीता। अनंदपुर दे आस पास रखया लई चार किले बणाए। सिखां नूं नाल लैके सतिगुरु जी बन विच शिकार खेडण जांदे।

कहिलूर दा राजा भीम चंद सतिगुरां दी इस फौजी चड़त नूं वेखके हर वेले दुखी रहिंदा ते गुरु घर नाल वैर भावणा बणाई रखदा। सहिजे सहिजे भीम चंद दा विरोध काफी वध गया। उसदी इच्छा सी कि सतगुरु जी इथों चले जाण।

राजा मेदनी प्रकाश नाहन (सिरमौर) दा राजा सी, उस दा गुरु घर नाल बहुत प्रेम सी। उसने भीम चंद दी गुरु जी नाल विरोधता नूं वेखके सतिगुरु जी नूं प्रेम पत्र लिख के अपनी रिआसत विच चले औण लई बेनती कीती। सतिगुरु जी सब निकटवर्ती सिखां ते परवार नाल सलाह करके १७ वैसाख संमत १७४२ नूं नाहन वल रवाना हो गए। नाहन पहुंच के सतिगुरु जी ने जमना दे किनारे इक बड़ा सुंदर अस्थान आपणे रहण लई चुणिआ, जिथे राजे ने उन्हां लई बड़ा सुंदर महल बणवा दिता। इस अस्थान दा नां 'पाउंटा' रखिया गया।

मेदनी प्रकाश ते श्री नगर (गड़वाल) दे राजे फतेशाह दा राज दीयां हदां तों कुछ भगड़ा चल रिहा सी। गुरु जी ने इस भगड़े नूं निबेड़ के दोहां राजियां दी सुलाह करा दिती।

सतिगुरां दा जस सुणके सढौरे दा पीर बुधूशाह गुरु जी दे दर्शन करन लई आया। कुछ समें पिछों पीर बुधू शाह ने औरंगजेब दे नौकरी तों हटाए पंज सौ फौजी पठाणां नूं सतिगुरु जी कोल नौकर करवा दिता। इन्हां

पठाणां दे हयात खां, नजाबत खां, भीखन खां आदिक पंज सरदार सन।

भीम चन्द ने आपने लड़के दी जंज लै के फतेशाह दे घर ढुकना सी। गुरु जी ने भीम चंद नूं जंज लै के पांवटे विचों लंघण दी आज्ञा ना दिती। जिस कर के भीम चन्द बहुत दुखी होया। फतेशाह ने सतिगुरु जी नूं वी सद्दा पत्र भेजिया सी गुरु जी ने सवा लख रुपया तंबोल वजों दीवान नंद चंद हत्थ भेजिआ। तंबोल देण समें गुरु जी दा नाम बोलिया गया। भीम चन्द गुरु जी दा नां सुणके बहुत दुखी होया ते उसने फतेशाह नूं किहा कि गुरु नाल मेरा विरोध है तूं उसदा तंबोल मोड़ देह मैं तां ही तेरे नाल सबन्ध रखांगा। मैं तेरी धी दी डोली तां ही लिजावांगा जे तूं विआह तों बाद मेरे नाल रलके गुरु नाल जंग करेंगा।

अखीर फतेशाह नूं भीम चन्द दी इह शर्त मंनणी पई। सतिगुरु जी नूं वी पहाड़ी राजिआं दी इस शर्त दा पता लग गया। आपने पांवटे तों सत मील पूर्व वल भंगाणी पिंड दे मैदान विच मोरचे जा गडे ते पहाड़ी राजिआं दे फौज लै के आउण दी उडीक करन लगे।

जंग सिर ते आया वेखके पीर बुधू शाह वलों सतिगुरु जी दी फौज विच नौकर रखाए पठान बेईमान हो के गुरु जी दा साथ छड गए ते गुरु जी दे डेरे नूं लुटण दा लालच करके पहाड़ीयां नाल जा रले।

पहाड़ी फौजां दे आ जाण नाल जंग आरम्भ हो गया। इस जंग विच सतिगुरु जी वलों हेठ लिखे सूरमे मैदान विच आए-संगोशाह, जीत मल, गाजी गुलाब, माहरी चंद, गंगा राम, लाल चन्द, परोहत दया राम, कृपाल चंद उदासी, दीवान नंद चंद, मामा कृपाल दास ते साहिब चन्द।

पहाड़ीयां वलों हेठ लिखे योद्धे इस जंग विच लड़न लई आए, फते चन्द, भीम चन्द, गुपाल, हरी चन्द, केसरी चन्द, मधुकर शाह, गाजी चन्द, निजाबत खां, हयात खां ते भीखन खां (पठाणां दे सरदार)।

बड़ा भयानक युद्ध होया। सतिगुरु जी आप इस युद्ध विच साहमणे हो के लड़े। संगोशाह (गुरु जी दी भूआ दा पुत्र भरा) इस जंग विच शहीद हो गया। पहाड़ीयां दे हरी चन्द, कोट लैहर दा राजा, हयात खां ते निजाबत खां मारे गए।

अंत इस जंग विच सतिगुरां दी जित होई ते पहाड़ी राजे हार के नस गए। सतिगुरां ने लिखिया है कि-
रण तिआग भागे ॥ समै त्रास पागे ॥ भई जीत मेरी ॥ क्रिपा काल केरी ॥

सतिगुरु जी दा सब तों पहिला इह युद्ध 'भंगारी' दे मैदान विच होण करके इस नूं भंगाणी दा युद्ध किहा जांदा है। इह जंग १८ वैसाख संमत १७४६ नूं होया सी।

चार साल अनंदपुर तों बाहर रहिण करके पिछे अनंदपुर विरान हो चुका सी। सतिगुरु जी ने पांवटे तों

वापस आ के इस नगर नूं मुड़ अबाद कीता ।

अथ नदउन का जुद्ध बरननं ॥

चौपई ॥

बहुत कालि इह भांति बितायो ॥

मीआखान जंमू कह आयो ॥

अलफखान नादौण पठावा ॥

भीम चंद तन बैर बढावा ॥ १ ॥

इस तरहों बहुत सारा समां सुख शांती नाल अनंद पुर विच बीत गया । औरंगजेब ने मीआं खां नूं जंमू वल मामला उगराहन लई भेजिआ । उसने आपणे साथी अलफ खां नूं नदौन वल तोरिया । उसने भीम चंद नाल बहुत वैर वधाया ।

जुद्ध काज त्रिप हमै बुलायो ॥

आपि तवन की ओर सिधायो ॥

तिन कठगड नवरस पर बांधो ॥

तीर तुफंग नरेसन सांधो ॥ २ ॥

राजा भीम चन्द ने अलफ खां नाल जंग करन लई सानूं बुलाया । ते आप उस नाल सुलाह दी गल बात करन लई तुर पिया । उस अलफ खां ने नव रस दे टिले उपर

काठ दा किला बणा लिया । इधर राजियां ने तीर ते बंदूकां
संभाल लईयां ।

भुजंग छंद ॥

तहा राज सिंघं बली भीमचंदं ॥

चड़िओ राम सिंघं महां तेजवंदं ॥

सुखंदेव गाजी जसरोट राजं ॥

चड़े क्रुद्ध कीने करे सरब काजं ॥ ३ ॥

भीम चन्द दी सहायता लई बड़े सूरवीर योद्धे राज
सिंह ते राम सिंह मैदान विच आ गए सुखदेव जसरोटीया
राजा भी बड़े गुस्से नाल जंग करन लई आ पहुंचिआ ।

प्रिथीचंद चड़िओ डढे डढवारं ॥

चले सिध हुऐ काज राजं सुधारं ॥

करी दूक ढोअं किरपाल चंदं ॥

हटाए सभै मारि कै बीर ब्रिंदं ॥ ४ ॥

गड़वाल दा राजा पृथवी चन्द वी चढ़ाई करके आ
गया । इह सारे राजे भीम चन्द दा कंम सुधारन लई जंग
दे मैदान विच आ पहुंचे । कृपाल चन्द ने अगे हो के बड़ा
जबरदस्त मुकाबला कीता, उसने बड़े बड़े योद्धियां नूं मार
मार के पिछे हटा दिता ।

दुतीय ढोअ दूकै वहै मारि उतारी ॥
 खरे दांत पीसै छुभै छत्रधारी ॥
 उतै वै खरे बीर बंबै बलावैं ॥
 तरे भूप ठांढे बडो सोकु पावैं ॥ ५ ॥

दूजी वार सूरमें फिर अगे वधे, उन्हांने मार मार पिछे
 धक दिते। पहाड़ी राजे हेठां खड़े दंद पीह रहे सन। उधर
 दूजे पासे दे सूरमें जित दी खुशी विच धौंसे वजांदे सन ते
 इधर पहाड़ी राजे हेठां खड़ोते शोक मना रहे सन।

तबै भीम चंद कीयो कोप आपं ॥
 हनूमान के मंत्र को मुख जापं ॥
 सभै बीर बोले हमै भी बुलायं ॥
 तबै ढोअ कै कै सु नीके सिधायं ॥ ६ ॥

तद भीम चन्द ने बड़ा गुस्सा प्रगट कीता ते मूंह तों
 हनूमान दे मंत्र दा जाप कीता। सारियां योद्धियां ने सानूं
 वी सदिया ते सब ने इकठियां हो के बड़े जोर नाल
 हला बोलिया।

सभै कोप कै कै महाबीर दूके ॥
 चले बारिबे बारको जिउ भभूके ॥
 तहां बिझुड़िआलं हठियो बीर दयालं ॥

उठियो सैन लै संगि सारी क्रिपालं ॥ ७ ॥

सारे सूरमें बड़े क्रोध नाल अगे वधे; यों प्रतीत हो रहा
सी कि जिवें अग दे मुआते वाड़ साड़न लई अगे वध रहे
हन। दूजे बनियों बिभड़वालीया दियाल चन्द ते कांगड़े दा
कृपाल चन्द सैना दे अगे लगके तुर पए।

मधुभार छंद ॥

कुप्पिओ क्रिपाल ॥ नच्चे मराल ॥

बज्जे बजंत ॥ क्रूरं अनंत ॥ ८ ॥

कृपाल चन्द ने बड़े गुस्से विच आ के घोड़े नूं नचाया।
मारू वाजे वज रहे सन जो बड़े भयानक सन।

जुझंत जुआण ॥ बाहै क्रिपाण ॥

जीअ धारि क्रोध ॥ छड़्डे सरोध ॥ ९ ॥

जुआन सूरमें लड़दे सन ते तलवारां चलाउंदे सन।
मन विच गुस्सा धारके तीरां दा मींह वरसा रहे सन।

लूज्झै निदाण ॥ तजंत प्राण ॥

गिर परत भूम ॥ जणु मेघ झूम ॥ १० ॥

लड़ लड़ के अंत नूं सूरमें प्राण त्याग दिंदे सन। योद्धे
धरती ते डिगे यों जापदे सन, जिवें बदल धरती ते भुकिया
होया है।

रसावल छंद ॥

क्रिपाल कोपियं ॥ हठी पाव रोपियं ॥

सरोधं चलाए ॥ बड़े बीर घाए ॥ ११ ॥

कृपाल चन्द बड़े क्रोध विच आया ते उस ने जंग विच
इक थां ते पक्के पैर गड दिते । उसने बड़े तीर चलाए ते
बेअंत सूरमे मार दिते ।

हणे छत्रधारी ॥ लिटे भूप भारी ॥

महां नाद बाजे ॥ भले सूर गाजे ॥ १२ ॥

बड़े बड़े छत्रधारी राजे मर के धरती ते लेट गए ।
मारू वाजे वज रहे सन ते चंगे चंगे सूरमे गज रहे सन ।

क्रिपालं क्रुद्धं ॥ कीयो जुद्ध सुद्धं ॥

महांबीर गज्जे ॥ महां सार बज्जे ॥ १३ ॥

कृपाल चन्द ने बड़े क्रोध नाल जंग कीता । बड़े बड़े
सूरमे गज रहे सन ते लोहे ते लोहा वज रिहा सी ।

करियो जुद्ध चंडं ॥ सुणियो नाव खंडं ॥

चलियो ससत्र बाही ॥ रजौती निबाही ॥ १४ ॥

एना भयानक युद्ध होया कि नवां खंडां विच सुणियां
गया । शस्त्र चलाउंदा होया उह अगे वधदा गया ते
राजपूती आण नूं निभाया ।

दोहरा ॥

कोप भरे राजा सभै कीनो जुद्ध उपाइ ॥
सैन कटोचन की तबै घेर लई अरराइ ॥ १५ ॥

सारियां राजियां ने बड़े रोह विच आ के युद्ध कीता
ते कृपाल चन्द ने कटोचीयां दी सैना नूं घेर लिया।

भुजंग छंद ॥

चले नांगलू पांगलू वेदडोलं ॥

जसवारे गुलेरे चले बांध टोलं ॥

तहां एक बाजियो महं बीर दयालं ॥

रखी लाज जौनै सभै बिझड़वालं ॥ १६ ॥

नांगलू, पांगलू ते वेदडौल जातां दे राजे तुर पए।
जसवारे ते गुलेरे वी टोलियां बंनके चल पए। दूजे पासियों
महां थोद्धा दिआल चन्द वी अलफ खां दी मदद लई आ
पहुंचिया, जिसने सारे बिझड़वालीयां दी लाज रख लई।

तवं कीट तौलौ तुफंगं संभारो ॥

हृदे एक रावंत के तक्कि मारो ॥

गिरियो झूम भूमै करियो जुद्ध सुद्धं ॥

तऊ मारि बोलियो महं मानि क्रुद्धं ॥ १७ ॥

हे अकाल पुरख! तेरे दास ने (भाव में) वी बंदूक

संभाल लई ते निशाना बंनके इक राजे दी छाती विच गोली मार दिती। गोली लगदियां सार ही उह उल्ट के धरती ते डिग पिया। उह बड़े क्रोध विच आया मार लौ मार लौ ही बोलदा रिहा।

तजियो तुपकं बान पानं संभारे॥

चतुर बानयं लै सु सब्बियं प्रहारे॥

त्रियो बाण लै बाम पाणं चलाए॥

लगे या लगे ना कछू जानि पाए॥ १८॥

फिर असां बंदूक छड के हथ्य विच तीर कमान फड़ लिया ते चार तीर सज्जे हथ्य नाल छडे। तिंन तीर खबे नाल चलाए। इह तीर किस किस नूं लगे इह नहीं जाणिया जा सकिया।

सु तउ लउ दर्दव जुद्ध कीनो उझारं॥

तिनै खेदकै बारि के बीच डारं॥

परी मार बुंगं छुटी बाण गोली॥

मनो सूर बैठे भली खेल होली॥ १९॥

ऐने चिर नूं अकाल पुरख ने जंग दा पासा पल्ट दिता। राजियां दीयां फौजां ने अलफ खां दे योद्धियां नूं धक के नदी दे पाणी विच रोड़ दिता। उसे टिले उतों तीरां ते गोलीआं दी वरखा होई इउं प्रतीत हो रिहा सी जिवें सूरमे

होली खेड रहे सन।

गिरे बीर भूमं सरं सांग पेलं॥

रंगे स्रोण बसत्रं मनो फाग खेलं।

लीयो जीति बैरी कीया आन डेरं॥

तेऊ जाइ पारं रहे बारि केरं॥ २० ॥

सूरमे तीरां ते बरछीयां नाल परुचे होए धरती ते डिगे पए सन। उन्हां दे कपड़े लहू नाल इउं लाल रंगे होए सन जिवें फगन विच होलीयां खेड रहे होण। अलफ खां नूं हार दे के सूरमे जितके आपणे डेरे आ गए ते नदी तों पार जा के रात नूं पै गए।

भई रात्र गुबार के अरध जामं॥

तबै छोरिगे बार देवै दमामं॥

सभै रात्रि बीती उदियो दिउसराणं॥

चले बीर चालाक खगग खिलाणं॥ २१ ॥

अंधेरी रात दा अधा पहिर बीतण तों बाद अलफ खां आपणीयां फौजां लै के नस तुरिया, पिछे कुछ आदमीयां नूं अग बाली रखण लई ते धौंसे वजौण लई छड गया (तां कि दुशमन नूं भुलेखा रहे कि अजे दुशमन आपणे डेरे विच कायम है) दिन चढ़न ते इधरों सूरमे हत्थ विच खंडे फड़के जंग लई तुर पए।

भज्यो अलफ खानं न खाना संभारियो ॥

भजे और बीरं न धीरं बिचारियो ॥

नदी पै दिनं असट कीने मुकामं ॥

भली भांति देखे सभै राज धामं ॥ २२ ॥

अलफ खां मैदान विचों भज गया, उसने आपणे डेरे दी वी संभाल ना कीती। असां अठ दिन उस नदी दे किनारे आपणा डेरा रखिया ते भीम चन्द दे राज महिलां नूं चंगी तरहां वेखिया।

चौपई ॥

इत हम होइ बिदा घरि आए ॥

सुलह नमित वै उतहि सिधाए ॥

संधि इनै उनकै संगि कई ॥

हेत कथा पूरन इत भई ॥ २३ ॥

इधर असीं तां विदा हो के आपणे घर वल आ गए ते उधर उह सुलाह करन लई उन्हां वल तुर पए। इन्हां ने उन्हां नाल मेल कर लिया। इस जंग दी सारी कथा इथे ही समाप्त हो गई।

दोहरा ॥

आलसून कह मारिकै इह दिसि कीयो पियान ॥

भांति अनेकन के करे पुर अनंद सुख आन ॥ २४ ॥

असां रस्ते विच आलसून पिंड नूं सोधिया ते आपणे नगर अनंदपुर बल चाले पा दिते । अनंदपुर पहुंच के असां अनेक भांत दे सुख प्राप्त कीते ।

**इति श्री बचित्र नाटक ग्रंथे नदौन जुद्ध बरननं नामु नौमो
धिआइ समापतम सतु सुभम सतु ॥ ९ ॥ अफजू ॥ ३४४ ॥**

इस नौवें अध्याय विच सतिगुरु जी ने नदौण युद्ध दा वर्णन इस प्रकार कीता है-

औरंगजेब दखण दे आकीयां नूं सर करन विच रुकिया होया सी । पिछे पंजाब बलों कर (टैक्स) दी कोई रकम शाही खजाने विच ना पहुंची । औरंगजेब ने जदों लाहौर दे नवाब दिलावर खां तों पिछली रकम दी मंग कीती तां उस ने जवाब दिता कि पहाड़ी राजिआं ने तिंन साल तों कर दा कोई पैसा नहीं दिता । इस जवाब दे मिलण ते औरंगजेब ने आपणे अहिलकार मीयां खां नूं संमत १७४६ विच पहाड़ी राजिआं तों कर वसूल करन लई फौज दे के तोरिया ।

मीयां खां आप जम्मू बल उगराही लई चला गया ते आपणे भतीजे सरदार अलफ खां नूं फौज समेत पहाड़ी राजिआं बल भेज दिता । अलफ खां ने पहिलां कांगड़े दे राजे कृपाल चन्द नूं आ घेरिया । उसने रकम दे के सुलह कर लई ते किहा कि साडे सारियां विचों वडा राजा भीम

चंद है, पहिलां उस कोलों कर वसूल करो, फिर कोई राजा तुहाडे साहमने नहीं अड़ेगा। दिआल चंद बिभड़वालीए ने वी इस गल दी तईद कर दिती। इस तरहं दोहां राजिआं दी प्रेरणा नाल अलफ खां ने कहिलूर वल चढ़ाई कर दिती ते नेड़े पहुंच के उस ने राजा भीम चन्द नूं सुनेहा भेजिया कि जां तां तिन साल दा कर देह, नहीं तां जंग लई तैयार हो जाह।

भीम चन्द ने कर देण दी बजाए जंग दी तैयारी कर लई ते आपणी मदद वासते कई राजिआं नूं बुला लिया। भीम चन्द गुरु घर दा विरोधी सी पर उसने इस वेले आपणी हउमै छडके सतिगुरु जी तों सहायता मंगी। सतिगुरु जी आपणीयां सिक्ख फौजां समेत भीम चन्द दी सहायता लई नदौन पुज गए। बड़ा भयानक युद्ध होया। गुरु जी ने आपणे तीरां नाल कई योद्धियां नूं पार बुलाया। अंत अलफ खां ने हार के नदी तों पार जा डेरे लाए ते रात दे अंधेरे विच अग बलदी ते धौंसे वजदे छड के आप मैदान छडके भज गया।

भीम चंद ने इस जित दी खुशी विच सतिगुरु जी नूं अठ दिन आपणे कोल रखिया। फिर आप अनंदपुर वापस तुर पए। आउंदियां रसते विच आलसून पिंड दे आकीआं नूं सोधिआ। भीम चंद विरोधी राजिआं नाल सुलाह करन लई उन्हां वल चला गया। इह जंग संमत १७४७ दे अंतले

दिनां विच होया ।

श्री गुरु गोबिंद सिंघ जी दे इथे आउण दी याद विच
दरिया बिआसा दे किनारे गुरद्वारा सुभाइमान है ।

चौपई ॥

बहुत बरख इह भांति बिताए ॥

चुनि चुनि चोर सभै गहि घाए ॥

केतकि भाजि सहिर ते गए ॥

भूख मरत फिरि आवत भए ॥ १ ॥

अनंदपुर विच कई साल असां इस तरहों सुख पूर्वक
बतीत कीते । आले दुआले दे चोर उचके ते बदमाशां नूं
लभ लभ के मारिया । कई चोर नगर छड के भज गए । कई
भुखे मरदे फिर नगर विच आ वसे ।

तब लौ खान दिलावर आए ॥

पूत अपन हम ओर पठाए ॥

द्वैक घरी बीती निसि जबै ॥

चड़त करी खानन मिलि तबै ॥ २ ॥

अलफ खां हार खा के दिलावर खां पास लाहौर जा
पहुंचिआ । उस ने आपणे पुत्र रुस्तम खां नूं साडे नाल लड़न
लई आनंदपुर भेजिआ । जदों दो घड़ीयां रात बीती तां

पठाणां ने इकठियां हो के साडे वल चढ़ाई कर दिती ।

जब दल पार नदी के आयो ॥

आन आलमै हमै जगायो ॥

सोरु परा सभ ही नर जागे ॥

गहि गहि ससत्र बीर रिस पागे ॥ ३ ॥

जदों रुस्तम खां दा दल नदी तों पार आ पहुँचा तद
आलम सिंघ ने सानूं जगा के फौज दे औण दी खबर दिती ।
जदों फौज औण दा लोकां नूं पता लगा तां सब शस्त्र फड़के
बड़े रोह नाल जंग करन लई बाहर निकल तुरे ।

छूटन लगी तुफंगै तबही ॥

गहि गहि ससत्र रिसाने सब ही ॥

क्रूर भांति तिन करी पुकारा ॥

सोरु सुना सरता के पारा ॥ ४ ॥

साडे पासे वलों बंदूकां चलण लग पईयां, शस्त्र फड़के
सारे बड़े क्रोध विच आ गए । नदी तों पार पठाणां दा रौला
गौला सुणाई देण लगा । साडा हला वेखके उन्हां हाल दुहाई
मचा दिती ।

भुजंग प्रयात छंद ॥

बजी भेर भुंकार धुके नगारे ॥

महांबीर बानैत बंके बकारे ॥

भए बाहु आघात नच्चे मरालं ॥

क्रिपा सिंधु काली गरज्जी करालं ॥ ५ ॥

भेरीयां भूं भूं करके वज्रण लगीयां ते नगारे गूंजण लगे
सोहणे बांके सूरमे ललकारदे होए मैदान विच आए।
आहमो साहमणे वार होणे शुरू हो गए ते घोड़े नचण लगे
मैदान विच डरौणी कालका आ के नचण लगी।

नदीयं लखियो काल रात्रं समानं ॥

करे सूरमा सीत पिंगं प्रमानं ॥

इते बीर गज्जे भए नाद भारे ॥

भजे खान खूनी बिना ससत्र झारे ॥ ६ ॥

रुस्तम खां दे साथीयां ने नदी नूं काल दी रात समान
समझिया। ठंड ऐनी जोर दी सी कि सूरमे सुन्न हो के
पगलियां वांगूं हो गए। इधर सूरमे गज रहे सन, जिन्हां
दीयां अवाजां दा रौला बड़ा उचा हो रिहा सी। इस
भयानक हले गुले नूं सुणके खूनी पठाण शस्त्र चलौण तों
बिना ही भज गए।

नराज छंद ॥

निलज्ज खान भज्जियो ॥ किनी न ससत्र सज्जियो ॥

सु तिआग खेत कौ चले ॥ सु बीर बीरहा भले ॥ ७ ॥

बेशरम पठाण मैदान छडके भज उठे, किसे ने वी

शस्त्र ना चलाया। बड़े बड़े योधे कहौण वाले बिना जंग
करन तों मैदान छड के नस गए।

चले तुरे तुराइकै॥ सके न ससत्र उठाइकै॥
न लै हथिआर गज्जही॥ निहार नारि लज्जही॥ ८॥

घोड़ियां नूं भजा के उह नस तुरे, साडे साहमणे उह
शस्त्र उठा ही न सके। हथियार फड़ के उह गजे ही ना।
उह स्त्रीयां तों वध शरमसार होए होए सन।

दोहरा॥

बरवा गांउ उजार कै करे मुकाम भलान॥
प्रभ बल हमै न छुड़ सकै भाजत भए निदान॥ ९॥

उन्हां भजे होए पठाणां ने बरवा पिंड नूं लुट पुट के
भलाण पिंड विच जा डेरा कीता। अकाल पुरख दी कृपा
ते जोर नाल उह सानूं छूह वी ना सके ते अंत नूं भज गए।
तव बल ईहां न पर सकै बरवा हना रिसाइ॥
सालिन रस जिम बानीयो रोरन खात बनाइ॥ १०॥

हे अकाल पुरख! तेरे बल दे प्रताप कर के दुशमन
साडे उते, हमला ना कर सकिया। मुड़दियां उन्हां ने गुस्से
विच आके बरवे पिंड नूं लुट लिया। जिवें मास खान दा
चाहवान बाणीआ मास तां खा नहीं सकदा। उह रोड़ां दा
सलूणा ही बणा के खा लैंदा है। भाव उन्हां दा जोर साडे

ते तां पिया ना, गरीब पेंडूआं नूं ही लुट के अगे नूं तुर पए।

इति स्त्री बचित्र नाटक ग्रंथे खानजादे को आगमन
त्रासित उठि जैबो बरननं नाम दसमो धिआइ समापतम
सतु सुभम सतु ॥ १० ॥ अफजू ॥ ३५४ ॥

इस दसवें अध्याय विच सतिगुरु जी ने अनंदपुर दे इक
होर जंग दा वर्णन कीता है-

अलफ खां हार के सिधा लाहौर पहुंच गया। दिलावर
खां ने उस तों सारा समाचार सुण के आपने पुत्र नूं फौज
दे के अनंदपुर वल भेजिआ। रात वेले उह नदी पार आ
उतरिया। सतिगुरु जी उस समें बिसराम कर रहे सन।
फौज दे औण दी खबर आलम सिंघ डियोढी बरदार नूं
मिली। उसने उसे वेले गुरु जी नूं जगा के इह खबर सुणार्ई।
आप जी ने उसे वेले धौंसा वजा के सब सिख फौजां नूं
तैयारी दा हुकम दे दिता। तोपां बंदूकां चलण लगीयां ते
नगारे खड़कण लगे खानजादा बड़ा हैरान हो गया कि साडे
औण दी खबर गुरु जी नूं किवें मिल गई? उस रात दी ठंड
ने सब तुरक फौजां नूं सुन्न कर दिता। खानजादा दिल छड
के बिना जंग कीतियां ही पिछां नूं भज गया। रस्ते विच
बरवा पिंड लुटके उह भलाण पिंड जा टिकिया। अनंदपुर
नूं लुटण दी बजाए खानजादे ने बरवा पिंड नूं लुटके
आपणा जंग दा शौंक पूरा कर लिया।

हुसैनी जुद्ध कथनं ॥

भुजंग प्रयात छंद ॥

गयो खानज़ादा पिता पास भज्जं ॥

सकै ज्वाबु दै ना हने सूर लज्जं ॥

तहा ठोक बाहा हुसैनी गरज्जियं ॥

सभै सूर लै कै सिला साज सज्जियं ॥ १ ॥

रुस्तम खां इथों बिना लड़ियां भज गया ते आपणे पियो दिलावर खां पास जा पहुंचा। आपणे साथीयां नूं मरवा के मुड़न करके उह शरम दा मारिया पियो साहमणे बोल ना सकिया। फिर इक सूरमा हुसैनी उठिया ते उह बाहां ठोक के इस मुहिंम ते जाण लई तैयार हो गया। उसने दो हजार सैनिकां नूं शस्त्रां ते संजोवां नाल तैयार बर तैयार कर लिया।

करियो जोर सैनं हुसैनी पयानं ॥

प्रथम कूटिकै लूट लीने अवानं ॥

पुनरि डड्ढवालं कीयो जीत जेरं ॥

करे बंदिकै राज पुत्तान चेरं ॥ २ ॥

बड़े जोर शोर नाल हुसैनी ने अनंदपुर वल कूच कीता। रस्ते विच उसने पहाड़ी लोकां दे घरां नूं लुटिया।

फिर डढवाल दे राजे मधुकर शाह नूं जित के आपणे
अधीन कर लिया। होर वी कई राजिआं दे पुत्रां नूं कैदी
बणा लिया जां दास बणा लिया।

पुनरि दून को लूट लीनो सुधारं॥

कोई सामुहे ह्वै सकियो न गवारं।

लीयो छीन अनं दलं बांढि दीयं॥

महां मूड़ियं कुतसतं काज कीयं॥ ३॥

फिर उस ने बड़े जोर नाल दून नूं वी लुट लिया। कोई
मूरख राजा उसदे साहमणे अड़ ना सकिया। लोकां कोलों
धन खोह के उसने फौज विच वंड दिता। महामूरख हुसैनी
ने इह बहुत बुरा कर्म कीता।

दोहरा॥

कितक दिवस बीतत भए करत उसै उत्पात॥

गुआलेरीयन की परत भी आन मिलन की बात॥ ४॥

हुसैनी नूं इस तरहों लोकां नूं लुटदियां कई दिन बीत
गए। हुण गुलेरीयां नूं उस नाल मेल कर लैण दी लोड़
प्रतीत होई।

जौ दिन दुइक न वे मिलत तब आवत अरराइ॥

कालि तिनू के घर बिखै डारी कलह बनाइ॥ ५॥

जे कर हुसैनी नाल गुलेरीए दो कु दिन होर ना मिलदे

तां उस ने इधर साडे बल आ पहुँचणा सी । काल ने उन्हां दे घर विच ही कलह खड़ी कर दिती ।

चौपई ॥

गुआलेरीया मिलन कह आए ॥

राम सिंह भी संगि सिधाए ॥

चतरथ आन मिलत भए जामं ॥

फूटि गई लखि नजरि गुलामं ॥ ६ ॥

गुलेरीया राजा गुपाल हुसैनी नूं मिलण लई आया गल बात करन लई उसदे नाल रामसिंह वी तुर पिया ॥ दिन दे चौथे पहिर उह हुसैनी नूं आ मिले उन्हां नूं आपणे कोल आया वेखके गुलाम हुसैनी दी नजर माड़ी हो गई भाव उह हंकार नाल अंना हो गया ।

दोहरा ॥ जैसे रवि के तेज ते रेत अधिक तपताइ ॥

रवि बल छुद्र न जानई आपन ही गरबाइ ॥ ७ ॥

जिवें सूरज दे तेज नाल रेत बड़ी तप जांदी है । उह नीच रेत सूरज दे तेज नूं नहीं जाणदी ते आपणे आप विच हंकार करन लग पैंदी है ।

चौपई ॥

तैसे ही फूल गुलाम जाति भयो ॥

तिनै न द्रिसट तरे आनत भयो ॥

कहलूरीया कटौच संगि लहि ॥

जाना आन न मो सरि महि महि ॥ ८ ॥

इस तरहों ही उह गुलाम हुसैनी हंकार नाल फुल गया। उसने गुलेरीए राजे ते उसदे साथीयां दी कोई प्रवाह ना कीती। कहिलूर दे राजे भीम चन्द ते कटौच दे राजे कृपाल चन्द नूं इकट्टियां जाण के उह समझण लग पिया कि मेरे वरगा होर कोई नहीं।

तिन जो धन आनो सो साथी ॥

ते दे रहे हुसैनी हाथा ॥

देत लेत आपन कुरराने ॥

ते धनि लै निजि धाम सिधाने ॥ ९ ॥

गुपाल ते राम सिंह ने जिहड़ा धन आपणे नाल लिआंदा सी, उह हुसैनी नूं देण लैण लगियां आपो विच तकरार हो गया। इस लई दोवें राजे उह धन आपणे नाल लै के घर नूं तुर पए।

चेरो तबै तेज तन तयो ॥

भला बुरा कछु लखत न भयो ॥

छंद बंद नह नैकु बिचारा ॥

जात भयो दे तबहि नगारा ॥ १० ॥

हुसैनी आपणे घुमंड विच गर्म हो पिया। उसने बुरे

भले दी कोई विचार ना कीती। उसने राजनीती नूं ना विचारिया ते धौंसा वजाके गुपाल ते चढ़ाई कर दिती।

दाव घाव तिन नैकु न करा॥

सिंघहि घेरि ससा कहु डरा॥

पंद्रह पहरि गिरद तिह कीयो॥

खान पान तिन जान न दीयो॥ ११॥

उसने कोई दाअ पेच ना खेडिया। जिवें सहिआ शेर नूं घेर के डरौणा चाहुंदा है, यों उसने गुपाल नूं जा घेरिया। उसने पन्दरां पहिर किले नूं घेरा पाई रखिया। कोई खाण पीण दी वस्तु अन्दर ना जाण दिती।

खान पान बिनु सूर रिसाए॥

साम करन हित दूत पठाए॥

दास निरख संगि सैन पठानी॥

फूलि गयो तिन की नही मानी॥ १२॥

खाण पीण तों बिनां सूरमे बड़े गुस्से विच आए। उन्हां ने सुलाह करन लई इक दूत नूं हुसैनी वल भेजिया। हुसैनी आपणे नाल पठाणां दी फौज नूं वेखके हंकार विच आ गया ते उन्हां दी कोई गल ना मंनी।

दस सहंस्त्र अबही कै दैहू॥

नातर मीच मूंड पर लैहू॥

सिंघ संगतीया तहा पठाए ॥

गोपालै सु धरमु दे ल्याए ॥ १३ ॥

हुसैनी ने किहा कि जां तां हुणे ही दस हजार रुपया मैनुं दियो नहीं तां आपणे सिर ते मौत नूं सवार होया जाणो। भीम चन्द ने साडे संगतीया सिख नूं गुपाल वल भेजिया, जो धर्म दी साखी (सौंह) दे के उस नूं भीम चन्द कोल लै आया।

तिन के संगि न उनकी बनी।

तब क्रिपाल चित मो इह गनी ॥

ऐसि घाति फिरि हाथ न ऐहै ॥

सभहूं फेरि समो छलि जैहै ॥ १४ ॥

तुरकां नाल गुपाल दी गल सिरे ना चड़ी तद कृपाल चन्द ने आपणे मन विच इह विचार कीती कि अजिहा समां फिर कदी हत्थ नहीं औणा, जो करना है हुणे ही कर लैणा चाहीदा है।

गोपालै सु अबै गहि लीजै ॥

कैद कीजीऐ कै बध कीजै ॥

तनक भनक जब तिन सुन पाई ॥

निज दल जात भयो भटराई ॥ १५ ॥

कृपाल चन्द ने विचारिया कि गुपाल नूं हुणे ही फड़

लैणा चाहीदा है। जां उसनूं कैद कर लईए जां जानो मार देईये। इस गल दी खबर गुपाल नूं लग गई। उह झट पट आपणे दल विच चला गया।

मधुभार छंद ॥

जब ग्यो गुपाल ॥ कुप्पिओ क्रिपाल ॥

हिंमत हुसैन ॥ जुंमै लुझैन ॥ १६ ॥

जदों गुपाल उन्हां तों बचके निकल गया तां कृपाल नूं बहुत क्रोध चढ़िया। उह हुसैनी वलों हिम्मत करके लड़न लई तुर पिया।

करिकै गुमान ॥ जुंमै जुआन ॥

बज्जे तबल्ल ॥ दुंदभ दबल्ल ॥ १७ ॥

बड़े घुमंड नाल सूरमे जंग लई तुर पए। धौंसे ते नगारे वजण लग पए।

बज्जे निसाण ॥ नच्चे किकाण ॥

बाहै तड़ाक ॥ उट्ठै कड़ाक ॥ १८ ॥

नगारे वजदे हन ते घोड़े टपदे हन। तड़ तड़ गोलियां चल रहीआं हन ते शस्त्रां दी कड़कड़ दी आवाज हो रही है।

बज्जे निसंग ॥ गज्जे निहंग ॥

छुट्टै क्रिपान ॥ लिट्टै जुआन ॥ १९ ॥

जंग विच योद्धे निशंग हो के गजदे हन। तलवारां

चलदीआं हन ते सूरबीर मर रहे हन।

तुप्पक तड़ाक॥ कैबर कड़ाक॥

सैहथी सड़ाक॥ छौही छड़ाक॥ २० ॥

बंदूकां तड़तड़ करदीयां हन। तीर कड़कदे हन। सरर सरर करके बरछीयां वजदियां हन ते छड़ छड़ करके छवीयां चलदीयां हन।

गज्जे सु बीर॥ बज्जे गहीर॥

बिचरें निहंग॥ जैसे पिलंग॥ २१ ॥

सूरमें गज रहे हन। बड़े गंभीर बोल बोल रहे हन। योद्धे जंग दे मैदान विच इस तरहों फिर रहे हन, जिवें जंगल विच चितरा फिरदा है।

हुक्के किकाण॥ धुक्के निसाण॥

बाहै तड़ाक॥ झल्लै झड़ाक॥ २२ ॥

घोड़े हिणकदे हन ते धौंसे वजदे हन। सूरमे ताड़ ताड़ शस्त्र चलाउंदे हन ते अगों योद्धे उन्हां शस्त्रां दे वारां नूं झलदे हन।

जुज्झे निहंग॥ लिट्टे मलग॥

खुल्ले किसार॥ जनु जटा धार॥ २३ ॥

सूरमे शहीद हो के यों धरती ते लेटे होए हन, जिवें मस्त होए मलंग जमीन ते लेटे हुंदे हन। उन्हां दे केस खुले हन, यों

प्रतीत हो रिहा है जिवें कोई जटाधारी लेटे होए हन ।
सज्जे रजिंद्र ॥ गज्जे गजिंद्र ॥

उत्तरि खान ॥ लै लै कमान ॥ २४ ॥

हाथी सजे होए हन । बड़े बड़े हाथीयां तों खान हत्थ
विच तीर कमान लै के उतरदे हन ते जंग विच गजदे हन ।

त्रिभंगी छंद ॥

कुपियो किरपालं सज्जि मरालं

बाह बिसालं धरि ढालं ॥

धाए सभ सूरं रूप करूरं

चमकत नूरं मुखि लालं ॥

लै लै सु क्रिपानं बाण कमानं

सजे जुआनं तन तत्तं ॥

रणि रंग कलोलं मार ही बोलं

जनु गज डोलं बन मत्तं ॥ २५ ॥

जंग दे मैदान विच कृपाल चन्द बड़े क्रोध नाल घोड़े
नूं सजा के बधा रिहा है । उसने आपणीयां लंमीयां बाहां
विच ढाल नूं फड़िया होया है । बड़े भयानक रूप वाले
सूरमें जंग दे मैदान वल चल पए जिन्हां दे मूंह लाल हन
ते उन्हां ते नूर चमकदा है । बड़े बांके जुआन आपणे गर्म

होए सरीरां नाल हत्थ विच तीर कमान ते तलवारां फड़
के मैदान विच नितर आए। सूरमे रण भूमि विच आ के
कलोल करदे हन ते मूंहों मार लौ, मार लौ बोलदे हन,
जिवें बन विच मस्त हाथी फिरदे हन।

भुजंग छंद ॥

तबै कोपीयं कागड़सं कटोचं ॥
मुखं रक्त नैनं तजे सरब सोचं ॥
उतै उट्ठीयं खान खेतं खतंगं ॥
मनो बिहचरे मास हेतं पिलंगं ॥ २६ ॥

कांगड़े दा राजा कृपाल चन्द बड़े क्रोध नाल मैदान
विच आया, उस दा मूंह लाल सी ते उसने सारीयां सोचां
नूं त्याग दिता सी। उधरों दूजे पासे पठाण वी तीर कमान
फड़ी मैदान विच खड़े सन, यों प्रतीत हो रिहा सी कि मास
खाण लई चितरे बन विच फिर रहे हन।

बजी भेर भुंकार तीरं तड़क्के ॥
मिले हत्थि बत्थं क्रिपानं कड़क्के ॥
बजे जंग नीसाण कत्थे कथीरं ॥
फिरै रुंड मुंडं तनं तच्छ तीरं ॥ २७ ॥

भेरीयां वज रहीयां हन। तीरां दी कड़ कड़ हो रही
है। कई इक दूजे दे हत्थीं पै रहे हन किते कृपानां कड़ कड़

कर रहीयां हन किते धौंसे वज रहे हन ते किते भट वारां
गा रहे हन। किते धड़, किते सिर ते किते तीरां नाल घायल
होए शरीर रुल रहे हन।

उठै टोप दूकं गुरजै प्रहारे॥

रुले लुत्थ जुत्थं गिरे बीर मारे॥

परै कतीयं घात निरघात बीरं॥

फिरै रुंड मुंडं तनं तच्छ तीरं॥ २८॥

किते लोहे दे टोपां उते गुरजां दे वारां दीयां अवाजां
आ रहीयां हन। किते लोथां दे ढेर पए हन। किते मरे होए
सूरमे पए हन। किते सूरमियां दे शरीरां उते तलवारां नाल
जख्म हो रहे हन, किते धड़ किते सिर ते किते तीरां नाल
विंने होए सरीर पए हन।

बही बाहु आघात निरघात बाणं॥

उठै नद्द नादं कड़क्के क्रिपाणं॥

छके छोभ छत्ती तजै बाण राजी॥

बहे जाहि खाली फिरै छूछ ताजी॥ २९॥

सूरमियां दीयां बाहां तों लगातार तीर चल रहे हन।
तलवारां दे चलण नाल कड़ कड़ दी गंभीर आवाज उठ
रही है। क्रोध नाल भरे सूरमे तीर छड रहे हन। इह तीर
कदी तां खाली जांदे हन ते कदी सूरमियां नूं मार के घोड़े

खाली करी जांदे हन।

जुटे आप मै बीर बीरं जुझारे॥

मनो गज्ज जुट्टे दंतारे दंतारे॥

किधो सिंघ सो सारदूलं अरुज्जे॥

तिसी भांति किरपाल गुपाल जुज्जे॥ ३० ॥

किते योद्धे आपो विच जंग विच जुटे होए यों लग रहे हन जिवें दंदां वाले हाथी आपो विच जुटे होए हन। जिस तरहां शेर आपो विच लड़दे हन इसे तरहां (हुसैनी दे सहायक) कृपाल चंद नाल गुपाल गुलेरीआ लड़ रिहा है।

हरी सिंघ धायो तहां एक बीरं॥

सहे देह आपं भली भांति तीरं॥

महां कोप कै बीर ब्रिंद संघारे॥

बडो जुद्ध कै देव लोकं पधारे॥ ३१ ॥

तदों इक होर योद्धा हरी सिंह धावा करके मैदान विच आ गया, उसने आपणे सरीर उते बहुत तीरां दी मार नूं सहारिया उस सूरमे ने बहुत सारे योधिआं नूं मारिया ते अंत नूं आप वी बड़ा जुध करके सवरग नूं चला गया।

हठियो हिंमतं किंमतं लै क्रिपानं॥

लए गुरज चल्लं सु जल्लाल खानं॥

हठे सूरमा मत्त जोधा जुझारं ॥

परी कुट्ट कुट्टं उठी सस्त्र झारं ॥ ३२ ॥

राजिआं वलों इक हिंमती सूरमा तलवार लै के मैदान विच आया, उधरों हुसैनी वलों इक जलाल खां गुरज लै के आ डटिया। इह दोवें सूरमे जंग दे दाअ विच मस्त होए सोहणा लड़े। शस्त्रां ते शस्त्र चल रहे सन ते उन्हां विचों अग दे चिंगाड़े निकल रहे सन।

रसावल छंद ॥

जसंवाल धाए ॥ तुरंगं नचाए ॥

लयो घेरि हुसैनी ॥ हन्यो सांगपैनी ॥ ३३ ॥

जसवाल दा राजा केसरी चंद घोड़ा नचौंदा रणभूमि विच आया। उसने हुसैनी नूं घेर लिया ते तिखी बरछी मारी।

तिनू बाण बाहे ॥ बडे सैन गाहे ॥

जिसै अंगि लाग्यो ॥ तिसै प्राण त्याग्यो ॥ ३४ ॥

अगों हुसैनी ने बी तीर चलाए ते दुशमन दी बहुत सारी फौज नूं मार दिता। जिस सूरमे नूं उस दा तीर लगदा सी उह प्राण त्याग दिंदा सी।

जबै घाव लाग्यो ॥ तबै कोप जाग्यो ॥

संभारी कमाणं ॥ हणे बीर बाणं ॥ ३५ ॥

सूरमियां नूं जदों जख्म लगदा है, तदों उन्हां दा क्रोध
वधेरे भड़कदा है, फिर उह सूरमे कमान संभाल के गुस्से
नाल तीर चलाउंदे हन।

चहूं ओर दूके॥ मुखं मार कूके॥

त्रिभै ससत्र बाहें॥ दोऊ जीत चाहें॥ ३६॥

चौहां पासिआं तों योद्धे अगे वधदे हन। मूंहों मार लौ
मार लौ आखदे हन। निडर हो के शस्त्र चलाउंदे हन ते
दोवें आपो आपनी जित चाहुंदे हन।

रिसे खानजादे॥ महं मद मादे॥

महं बाण बरखे॥ सभै सूर हरखे॥ ३७॥

पठाणां दे पुत्र बड़े हंकार विच मस्त होए तीरां दा
मींह बरसा रहे हन। सब सूरमे बड़े प्रसन्न चित हो के लड़
रहे हन।

करै बाण अरचा॥ धनुर बेद चरचा॥

सु सांगं सम्हालं॥ करै तउन ठामं॥ ३८॥

तीरां दा (अरचा) छिनकाउ करदे हन। कमानां दी
टंकार जाणों वेदां दी चर्चा कर रहे हन। निशाने बंन के
बरछीयां मार रहे हन। तदों उस जगा कोई शस्त्रां दी
संभाल करदा है।

बली बीर रुज्जे॥ समुह ससत्र जुज्जे॥

लगै धीर धक्कै ॥ क्रिपाणं झनक्कै ॥ ३९ ॥

बहादर योधे जंग विच रुम्हे होए हन ते शस्त्र चला रहे हन । धीरज वाले सूरमिआं दे धके वज रहे हन ते किते तलवारां चमक रहीआं हन ।

कड़क्कै कमाणं ॥ झणकै क्रिपाणं ॥

कड़क्कार छुट्टै ॥ झणंकार उट्टै ॥ ४० ॥

किते कमानां कड़क रहीआं हन ते किते तलवारां चमक रहीआं हन । हथिआरां दी कड़कड़ दी आवाज हो रही है ते किते शस्त्रां दे खड़ाक हो रहे हन ।

हठी ससत्र झारै ॥ न संका बिचारै ॥

करै तीर मारं ॥ फिरै लोह धारं ॥ ४१ ॥

बड़े (हठी) योधे शस्त्र चलौंदे हन ते मन विच कोई शंका (डर) नहीं विचारदे । किते तीरां दी मार हो रही है ते किते लोहे दी धार तलवार फिर रही है ।

नदी स्रोण पूरं ॥ फिरै गैण हूरं ॥

उभे खेत पालं ॥ बके बिक्करालं ॥ ४२ ॥

रणभूमि विच लहू दी नदी चल रही है ते अकाश विच अपछरां फिर रहीआं हन । दोहां पासिआं दे जंग करन वाले सूरमे भयानक बोल बोलदे हन ।

पाधड़ी छंद ॥

तह हड़हड़ाइ हस्से मसाण ॥

लिट्टे गजिंद्रि छुट्टे किकाण ॥

जुट्टे सु बीर तह कड़क जंग ॥

छुट्टी क्रिपाण बुट्ठे खतंग ॥ ४३ ॥

मैदान विच बड़ी उची मसाण हस रहे हन । हाथी रूल रहे हन ते घोड़े खुले फिरदे हन । सूरमे जंग विच जुटे होए हन ते जंग दा खड़कार हो रिहा है । तलवारां चल रहीयां हन ते तीर बरस रहे हन ।

डाकन डहक्कि चावड चिकार ॥

काकं कहक्कि बज्रै दुधार ॥

खोलं खड़क्कि तुपकि तड़ाकि ॥

सैथं सड़क्क धक्कं धहाकि ॥ ४४ ॥

किते डैणां बोल रहीयां हन ते किते चुड़ेलां दा चीक चिहाड़ा पिया होया है । किते कावां ने कावां रौली पाई होई है ते किते दुधारे खंडे खड़कड़े हन । किते लोहे दे टोपां दा खड़ाक हो रिहा है ते किते तिड़ तिड़ करके बंदूकां चल रहीयां हन, किते बरछीयां चल रहीयां हन ते किते धको धकी हो रही है ।

भुजंग छंद ॥

तहा आप कीनो हुसैनी उतारं ॥

सभू हाथ बाणं कमाणं संभारं ॥

रुपे खान खूनी करै लाग जुद्धं ॥

मुखं रक्त नैणं भरे सूर क्रुद्धं ॥ ४५ ॥

हुसैनी आप रणभूमी विच आ गया। सारेयां ने आपणे हथां विचों तीर कमाण संभाल लए। खूनी पठाण मैदान विच पैर गडके खड़े हो गए। उन्हां दे मूंह ते अखां लाल हन ते सारे सूरमे क्रोध नाल भरे पए हन।

जगियो जंग जालम सु जोधं जुझारं ॥

बहे बाण बांके बरच्छी दुधारं ॥

मिले बीर बीरं महां धीर बंके ॥

धका धक्कि सैथं क्रिपाणं झनंके ॥ ४६ ॥

लड़ाके सूरमियां दा जालम जंग जाग पिया ते उह तीर बरछीयां ते दुधारे खंडे चला रहे हन। बड़े धीरजवान सूरमे इक दूजे नाल मिल गए हन। किते बरछीआं धकेल रहे हन ते किते तलवारां दी छण छण हो रही है।

भए ढोल ढंकार नददं नफीरं ॥

उठै बाहु आघात गज्जै सु बीरं ॥

नभं नद्द नीसान बज्जे अपारं ॥

रुले तच्छ मुच्छं उठी सस्त्र झारं ॥ ४७ ॥

ढोलां दी कड़कुट हो रही है ते तूतीआं वज रहीआं हन। शस्त्रां दे वारां दी आवाज उठ रही है ते सूरमे गरज रहे हन। नवें नवें नगारिआं दे वजण दी आवाज गूंज रही है। वढे टुके सरीर मैदान विच रुल रहे हन। शस्त्रां विचों अग दे चिंगाड़े डिगदे हन।

टका टुक्क टोपं ढका टुक्क ढालं ॥

महांबीर बानैत बंके बिक्रालं ॥

नचे बीर बैताल्यं भूत प्रेतं ॥

नची डाकिणी जोगणी उरध हेतं ॥ ४८ ॥

टोपां दे टोटे-टोटे हो के डिग रहे हन ते ढालां दी टुक टुक आवाज हो रही है, बड़े बड़े सुन्दर सूरमे डरौणे बण रहे हन। मैदान विच बीर बैताल ते भूत प्रेत नच रहे हन। डाकणीयां, जोगनीआं आदि वी खुशी विच नाच कर रहीआं हन।

छुटी जोग तारी महां रुद्र जागे ॥

डगियो धिआन ब्रह्मं सभै सिद्ध भागे ॥

हसे किंनरं काच्छ बिदिआ धरेयं ॥

नची अच्छरा पच्छरा चारणेयं ॥ ४९ ॥

शिव जी दी जोग विच लगी समाधी टुट गई, ब्रह्मा
दा ध्यान वी उटक गया; ते सिद्ध वी आपने टिकाणिआं तों
हिल गए। किंनर, यख ते विद्याधर हसदे हन। अपच्छरां ते
स्वर्ग लोक दीयां स्त्रीयां वी नच रहीआं हन।

परिओ घोर जुद्धं सु सैना परानी॥

तहां खां हुसैनी मंडिओ बीर बानी॥

उतै बीर धाए सु बीरं जस्वारं॥

सभै बिउत डारे बगा से अस्वारं॥ ५० ॥

एना भयानक जंग मचिआ कि सारी फौज नस उठी।
हुसैनी ने बड़ा भयानक युद्ध कीता। उधरों जसवारीए
सूरमे धावा करके अगे वधे। उन्हां ने सारे असवारां नूं इउं
कट दिता। जिवें दरजी कपड़े नूं कट दिंदा है।

तहां खां हुसैनी रहियो एक ठाढ़ं॥

मनो जुद्ध खंभं रणं भूम गाडं॥

जिसै कोप कै कै हठी बाणि मारियो॥

तिसे छेदकै पैल पारे पधारियो॥ ५१ ॥

जदों हुसैनी दे बहुत सारे साथी इउं मारे गए, तदों इक
हुसैनी ही मैदान विच इउं डटिआ रिहा कि जिवें मैदान विच
खंभा गडिया हुंदा है। उह क्रोध नाल जिस जिस नूं तीर
मारदा है तीर उस सरीर नूं विन के निकल जांदा है।

सहे बाण सूरं सभै आण दूकै ॥

चहूं ओर ते मार ही मार कूकै ॥

भली भांति सो असत्र अउ ससत्र झारे ॥

गिरे भिसत को खां हुसैनी सिधारे ॥ ५२ ॥

हुसैनी ने आपणे शरीर ते बहुत तीर सहारे सब सूरमे उस दे नेड़े आ पहुंचे चौहां पासियां तों मार लौ मार लौ दियां अवाजां आ रहीआं हन । हुसैनी ने हर तरां दे शस्त्रां दे नाल जंग कीती अते उह मर के डिग पिया ते बहिशत नूं चला गया ।

दोहरा ॥

जबै हुसैनी जुझियो भयो सूर मन रोसु ॥

भाजि चले अवरै सभै उठियो कटोचन जोसु ॥ ५३ ॥

जदों हुसैनी मर गया, तदों उसदे सैनकां दे मन विच रोह पैदा होया । होर तां सारे मैदान छड के भज गए, पर कटोचीयां दे मन जोश नाल भर गए ।

चौपई ॥

कोपि कटोचि सभै मिलि धाए ॥

हिंमति किंमति सहित रिसाए ॥

हरी सिंघ तब कीया उठाना ॥

चुनि चुनि हने पखरीया जुआना ॥ ५४ ॥

बड़े क्रोध नाल कटोचीए धावा करके अगे वधे हिंमता ते किंमता वी बड़े रोह नाल मैदान विच आए। हरी सिंह सूरमें ने वी हला बोल दिता। उन्हां दे घोड़े चढ़े सूरमियां नूं चुण चुण के मारेया।

नराज छंद ॥

तबै कटोच कोपीयं ॥ संभार पाव रोपीयं ॥

सरक्क ससत्र झारही ॥ सु मारि मारि उचारही ॥ ५५ ॥

कटोचीयां ने बड़े क्रोध नाल मैदान विच आपणे पैर गड दिते। उह सरर सरर करके शस्त्र चलौण लगे ते मुंहों 'मार लौ मार लौ' बोलण लगे।

चंदेल चौपीयं तबै ॥ रिसात धात भे सबै ॥

जिते गए सु मारीयं ॥ बचे तिते सिधारीयां ॥ ५६ ॥

गुपाल वलों चंदेलीआ गाजी चन्द बड़े जोश विच आया। गुसे विच आ के सारे मैदान वल दौड़े। जिने सूरमे अगे वधे उह सारे मारे गए। जिहड़े बचे उह जंग छडके नस गए।

दोहरा ॥

सात सवारन के सहित जूझै संगत राइ ॥

दरसो सुनि जुझै तिनै बहुर जुझत भ्यो आइ ॥ ५७ ॥

सतां सवारां समेत साडा सिख संगतीआ वी शहीदी
पा गया। जदों दरसो ने सुणया तां उह वी जंग विच
पहुंचके शहीद हो गया।

हिंमत हूं उतरियो तहां बीर खेत मंझार ॥
केतन के तनि घाइ सहि केतनि के तनि झार ॥ ५८ ॥

जंग दे मैदान विच हिंमता वी आण उतरया। उसने
आपणे सरीर ते कई जख्म सहारे ते कईयां दे सरीरां नूं
शस्त्रां नाल फाड़ दिता।

बाज तहां जूझत भयो हिंमत गयो पराइ ॥
लोथ क्रिपालहि की नमित कोपि परे अरराइ ॥ ५९ ॥

हिंमते दा घोड़ा मर गया अर उह मैदान विचों भज
उठया। उधर कृपाल चन्द दी लाश नूं चुकण लई उसदे
सूरमें क्रोध नाल अगे वधे।

रसावल छंद ॥

बली बैर रुज्झै ॥ समुहि सार जुज्झै ॥

क्रिपाराम गाजी ॥ लरियो सैन भाजी ॥ ६० ॥

सूरमे वैर भावना नाल जंग विच जुटे होए साहमणे
हो के तलवारां चला रहे हन। कृपा राम सूरमा बड़े जोश
नाल लड़िया। इस दे अगे सारी फौज भज उठी।

महां सैन गाहै ॥ त्रिभै ससत्र बाहै ॥

घनियो काल कै कै ॥ चलै जस्स लै कै ॥ ६१ ॥

(कृपा राम) सैना नूं लताड़दा होया बड़ी निडरता नाल शस्त्र चला रिहा है। बहुत सारे सूरमेयां नूं मारके उह आप वी जस खटके मर गया।

बजे संख नादं ॥ सुरं निरबिखादं ॥

बजे डौर डड्डं ॥ हठे ससत्र कड्डं ॥ ६२ ॥

शंखां ते धौंसियां दे वजण दियां इकरस आवाजां आ रहीयां हन। डौरू ते डफां वी वजदियां हन। हठी सूरमे शस्त्र कढ रहे हन।

परी भीर भारी ॥ जुझै छत्र धारी ॥

मुखं मुच्छ बंकं ॥ मंडे बीर हंकं ॥ ६३ ॥

मैदान विच बड़ी भीड़ पई होई है। वडे वडे राजे, जिन्हां दे मूंहां ते सुन्दर मुछां हन, मैदान विच मरे पए हन सूरमे ललकार रहे हन।

मुखं मारि बोलै ॥ रणं भूमि डोलै ॥

हथ्यारं संभारै ॥ उभै बाज डारै ॥ ६४ ॥

सूरमे मूंहों मारो मार बोलदे हन। मैदान विच फिरदे हन। हथियार संभाल के घोड़ियां नूं दुड़ाउंदे हन।

दोहरा ॥

रण जुझत किरपाल कै नाचत भयो गुपाल ॥

सैन सभै सिरदार दै भाजत भई बिहाल ॥ ६५ ॥

कांगड़े दे राजे कृपाल चन्द दे मरन नाल गुपाल खुशी
नाल नचिया टपिया । हुसैनी ते कृपाल चन्द दी कुरबानी
दे के सारी फौज बहुत बुरे हाल नाल नस गई ।

खान हुसैन क्रिपाल के हिंमत रण जूझंत ॥
भाजि चले जोधा सभै जिम दे मुकट महंत ॥ ६६ ॥

हुसैन खां, कृपाल चन्द ते हिंमत दे मरन नाल सारे
सूरमे यों नस तुरे, जिवें वडे संत नूं सिरोपा दे के लोक नस
तुरदे हन ।

चौपई ॥

इह बिध सत्रु सभै चुनि मारे ॥

गिरे आपने सूर संभारे ॥

तह धाइल हिंमत कह लहा ॥

राम सिंघ गोपाल सिउं कहा ॥ ६७ ॥

इस तरां गुपाल ने आपणे वैरीयां नूं चुण चुण के
मारेया ते आपणे सूरमियां दी संभाल कीती मैदान विच
पए होए जख्मी हिंमत नूं उन्हां वेखिया । राम सिंह ने
गुपाल नूं आखिया ।

जिन हिंमत अस कलह बढायो ॥

घाइल आजु हाथ वह आयो ॥

जब गुपाल ऐसे सुनि पावा ॥

मारि दीयो जीअत न उठावा ॥ ६८ ॥

जिस हिंमत ने इह कलह वधाई सी, उह अज साडे हथ आ गया है। जदों गुपाल ने इह गल सुणी तां उसने जख्मी होए हिंमत नूं उथे ही मार दिता, जिऊंदा ना उठण दिता।

जीत भई रन भयो उजारा ॥

सि भ्रिति करि सभ घरो सिधारा ॥

राखि लीयो हम को जगराई ॥

लोह घटा अनतैं बरसाई ॥ ६९ ॥

गुपाल दी जित हो गई मैदान खाली हो गया। सब आपो आपणे घरां नूं तुर गए सानूं अकाल पुरख ने बचा लिया। इह शस्त्रां दे बदल होर थां जा बरसाए।

इति स्त्री बचित्र नाटक ग्रंथे हुसैनी बधह क्रिपाल हिंमत संगतीआ बध बरननं नाम गिआरमो धिआइ समापतम सतु सुभम सतु ॥ ११ ॥ अफजू ॥ ४२३ ॥

इस गिआरवें अध्याय विच हुसैनी युद्ध दा वर्णन है- दिलावर खां दा पुत्र रुस्तम खां हार खा के लाहौर गया। पियो ने उस नूं फिटकार पाई। भरे दरबार विच उस ने ललकारेया कि कोई सूरमा नितरे, जो पहाड़ी राजियां ते श्री गुरु गोबिंद सिंघ जी नूं सोध के आवे।

इह ललकार सुणके गुलाम हुसैनी खां ने किहा कि मैनुं हुक्म दियो तां में इस मुहिंम ते चड़ाई करां दिलावर खां ने दो हजार पठाणां दी फौज नाल उसनूं तोरेया। पहाड़ां विच पहुंचदियां ही इसने लोकां नूं लुटणा शुरू कर दिता। पहिलां मधुकर शाह डढवालीए नूं जेर कीता ते फिर कहिलूर वल चल पिया। इसदे औण दी खबर सुणके भीम चन्द कहिलूरीया ते कृपाल चन्द कटोचीया इसनूं नजराना लै के आ मिले। इह वेखके हुसैनी तिड़ गया ते उसने सलाह कीती कि आनंदपुर नूं लुट लिया जाए। इस दी खबर गुरु जी नूं लग गई।

हुसैनी अनंदपुर वल आ रिहा सी अगों गुपाल चार हजार रुपया लै के उसनूं आ मिलिया। कटोचीए ने हुसैनी नूं सिखा दिता कि इस कोलों चहुं सालां दा खिराज दस हजार रुपया वसूल करो। मूर्ख हुसैनी इस चाल नूं ना समझ सकिया ते उसने गुपाल नूं फड़ लैण दा इरादा बणा लिया।

गुपाल उस दी चाल नूं समझ गया ते उसने हुसैनी नूं किहा कि मैं दस हजार रुपया लिया दिंदा हां। वापस जाके उह ना मुड़िया ते किले विच आकी हो बैठा। हुसैनी नूं बड़ा क्रोध चढ़या, उसने गोपाल दे किले नूं पंदरां पहर घेरी रखेया। गुपाल ने गुरु जी दी सहायता लैण लई आपणा दूत भेजिया गुरु जी ने संगतीआ सिंघ ते दरसो आदि योद्धेआं नूं भेजिया गुरु जी दी सहायता मिल जाण

ते राजनीति दी चाल खेडके गुपाल ने मेल करन लई आपणा दूत हुसैनी वल भेजिया। गुपाल ने भाई संगतीआ सिंघ नूं सुलाह करन लई भेजिया। संगतीआ सिंघ नूं आयां देखके भीम चन्द आदि कुछ सोचण लग पए। उन्हाने विचारया कि गुपाल नूं गुरु जी दी मदद मिल गई है। हुण कोई चाल खेडके गुपाल नूं काबू करीए। उन्हां ने धर्म दी सुगंध खाके संगतीआ सिंघ नूं मना लिया कि उह गुपाल नूं इथे लै आवे। संगतीआ सिंघ ने उन्हां दी सुगंध ते यकीन करके गुपाल नूं लै आंदा। गुपाल नूं आपणे कोल आया वेखके उहनां ने बेईमानी करके उसनूं फड़ लैण दी नीत बणा लई। गुपाल उहनां दी इस नीत नूं ताड़के भजके आपणी फौज विच आ गया। संगतीआ सिंघ उहनां दी इस करतूत नूं वेखके रोह विच आ गया ते उह शस्त्र फड़ मैदान विच आ गया बड़ा भ्यानक जुध होया। इस जंग विच संगतीआ सिंघ आपणे सैनकां समेत शहीद हो गया। संगतीआ सिंघ नूं शहीद होया वेखके दरसो भी लड़के शहीद हो गया।

अंत भीम चंद हुसैनी आदिक नूं मरवा के मैदान छड के भज गया। मैदान विच हिंमता जख्मी होया पिया सी। गुपाल ने उसनूं सारा कलह दा मूल जाण के तलवार दे वार नाल पार बुला दिता।

इस तरां गुपाल इस युद्ध विच जित गया इस जंग दे
 खत्म होण ते सतिगुरु जी अकाल पुरख दा धनवाद करदे
 हन कि वैरी अनंदपुर पहुंचण तों पहिलां ही रस्ते विच
 मौत दे घर जा वसिया है। जिहड़ा जंग दा बदल अनंदपुर
 ते वसण लई चढ़ेया सी उह किसे होर थां ही जा वसेया।

राखि लीयो हम को जगराई॥

लोह घटा अनतैं बरसाई॥

चौपई॥

जुद्ध भयो इह भांति अपारा॥

तुरकन को मार्यो सिरदारा॥

रिसतन खान दिलावर तए॥

इतै सऊर पठावत भए॥ १॥

इस प्रकार बड़ा भारी युद्ध होया। तुरकां दा सरदार
 हुसैनी जंग विच मारिया गया हुसैनी दे मर जाण दी खबर
 सुणके दिलावर खां बहुत क्रोध विच आया, उसने होर
 बहुत सारी सैना नूं इधर भेज दिता।

उतै पठिओ उन सिंघ जुझारा॥

तिह भलान ते खेद निकारा॥

इत गज सिंघ पंमा दल जोरा॥

धाइ परे तिन ऊपर भोरा ॥ २ ॥

ओधरों दूजे पासेयों उन्हां ने जुझार सिंघ राजपूत नूं भेजिया। उसने भलान पिंड दे टिकाणे ते पहुंच के शाही फौज नूं उथों उठा दिता। इधरों भीम चन्द ने सैनापति गज सिंघ ते परमानंद नूं भेजिया, जिन्हां ने फौज इकठी करके सवेर वेले उन्हां उते हला बोल दिता।

उतै जुझार सिंघ भ्यो आडा ॥

जिम रन खंभ भूमि रनि गाडा ॥

गाडा चलै न हाडा चलि है ॥

सामुहि सेल समर मो झलि है ॥ ३ ॥

इधरों जुझार सिंघ मैदान विच आके यों खड़ा हो गया जिवें रणभूमी विच थंमा गडिया हुंदा है। भंडा गडिया होया तां भावें हिल जावे, पर इह राजपूत सूरमा नहीं हिल सकदा। उह साहमणे हो के शस्त्रां दे वार सहिंदा है।

बाट चडै दल दोऊ जुझारा ॥

उतै चंदेल इतै जसवारा ॥

मंडिओ बीर खेत मो जुद्धा ॥

उपजियो समर सूर मन क्रुद्धा ॥ ४ ॥

दोहां पासेआं दे सूरमे फौजां दी वंड करके चड़ पए।

इक पासे चंदेल दा राजा ते दूजे पासे जसवाल दा राजा
सी रणभूमि विच सूरमियां ने मन विच क्रोध धारके जंग
आरंभ कर दिता।

कोप भरे दोऊ दिस भट भारे ॥

इतै चंदेल उतै जसवारे ॥

ढोल नगारे बजे अपारा ॥

भीम रूप भैरो भभकारा ॥ ५ ॥

दोहां पासियां दे योधे बड़े रोह विच भरे होए हन।
इधरों चंदेल सूरमे ते उधरों जसवाल दे योधे भिड़ रहे हन।
बेअंत ढोल ते नगारे वज रहे हन। बड़े भयानक रूप वाला,
जुध दा देवता, भैरों ललकार रिहा है।

रसावल छंद ॥

धुणं ढोल बज्जे ॥ महं सूर गज्जे ॥

करे ससत्र घावं ॥ चड़े चित चावं ॥ ६ ॥

ढोलां दीयां आवाजां होईयां ते सूरमे मैदान विच आ
के गज्जे। उह शस्त्रां दे वार कर रहे हन। उहनां दे चित
विच जंग करन दा बड़ा चाअ है।

त्रिभै बाज डारै ॥ परगघै प्रहारै ॥

करे तेग घायं ॥ चड़े चित चायं ॥ ७ ॥

सूरमे निडर हो के घोड़े दुड़ा रहे हन ते कुहाड़े चला

रहे हन । तलवारां दे वार कर रहे हन ते उन्हां दे चित विच बड़ा चाअ है ।

बकै मार मारं ॥ न संका बिचारं ॥

रुलै तच्छ मुछं ॥ करै सुरग इछं ॥ ८ ॥

सूरमे 'मार लौ' 'मार लौ' बोलदे हन । उन्हां दे मन विच कोई शंका नहीं । योद्धे टोटे टोटे होए रुल रहे हन उन्हां दे मन विच मरके स्वर्ग विच जाण दी इच्छा है ।

दोहरा ॥

नैक न रन ते मुरि चले करै निडर ह्वै घाइ ॥

गिर गिर परै पवंग ते बरे बरंगन जाइ ॥ ९ ॥

सूरमे थोड़ा जिहा वी मैदान तों पिछांह नहीं हटदे । निडर हो के इक दूजे नूं जख्मी करदे हन । घोड़ियां तों डिग पैदे हन ते उन्हां नूं अपछरां वर लैंदीयां हन ।

चौपई ॥

इह बिधि होत भयो संग्रामा ॥

जूझे चंद नराइन नामा ॥

तब जुझार एकल ही धयो ॥

बीरन घेरि दसो दिस लयो ॥ १० ॥

इस प्रकार बड़ा घोर जुध होया, चन्दन राए नाम दा राणा मर गया । तदों जुझार सिंघ इकला ही जंग करन

वास्ते अगे वधिआ । उसनूं सूरमियां ने चौहां पासियां तों
घेरा पा लिया ।

दोहरा ॥

धस्यो कटक मै झटक दै
कछू न संक बिचार ॥
गाहत भयो सुभटन बड
बाहति भयो हथिआर ॥ ११ ॥

जुम्हार सिंघ बड़ी फुरती नाल सैना विच जा धसिआ
उसने मन विच कोई डर जां शंका नहीं विचारिआ । उस
ने वडे वडे सूरमियां नूं लिताड़ दिता ते शस्त्रां नाल बड़े
वार कीते ।

चौपई ॥

इह विधि घने घरन को गारा ॥
भांति भांति के करे हथिआरा ॥
चुनि चुनि बीर पखरीआ मारे ॥
अंति देवपुर आप पधारे ॥ १२ ॥

कई तरहों दे शस्त्रां दे वार कर कर के इस सूरमे ने
कई घरां नूं गाल (नष्ट कर) दिता । बड़े बड़े घोड़ चढ़े सूरमे
उसने मार दिते । अखीर आप वी मरके स्वर्ग नूं चला गया ।

इति स्त्री बचित्र नाटक ग्रंथे जुझार सिंघ जुद्ध बरननं
नाम द्वादसमो धिआइ समापतम सतु सुभम सतु ॥ १२ ॥
अफजू ॥ ४३५ ॥

इस बारवें अध्याय विच सतिगुरु जी ने हुसैनी दे मारे
जाण तों बाद रुस्तम खां दे जंग दा हाल वर्णन कीता है-
हुसैनी दे जंग विच मर जाण नाल शाही फौज लाहौर
पहुंची । सूबा दिलावर खां ने जंग विच हुसैनी दे मारे जाण
दा समाचार सुणेया तां उह बड़े क्रोध विच आया । उस ने
उसे वेले रुस्तम खां नूं फौज दे के जंग करन लई भेज दिता ।
इस दी सहायता लई जुझार सिंघ ते चन्दन राए मैदान
विच नितरे । इन्हां ने भलाण पिंड नूं जा के रोक लिया ।
गज सिंघ जसवालीए नूं जदों पता लगा तां उसने आ के
रुस्तम खां दे सूरमियां नूं भजा दिता । रुस्तम खां ते चन्दन
राए बड़े जोश नाल जसवालीए ते जा पए बड़ा भयानक
जंग होया । अखीर चन्दन राए ते जुझार सिंघ इस जंग
विच मारे गए ते शाही सैना लाहौर नूं मुड़ गई ।

सहजादे को आगमन मद्र देस ॥

चौपई ॥

इह विधि सो बध भयो जुझारा ॥

आन बसे तब धाम लुझारा ॥

तब अउरंग मन माहि रिसावा ॥

मद्र देस को पूत पठावा ॥ १ ॥

जुम्हार सिंघ दे जंग विच मारे जाण नाल बाकी सूरमे आपणे घरां विच आ के बैठ गए। इह दशा वेखके बादशाह औरंगजेब मन विच बड़ा क्रोधित होया। उस ने अपने पुत्र मुअजम खां (बहादुर शाह) नूं फौज दे के पंजाब वल तोरिया।

तिह आवत सभ लोक डराने ॥

बडे बडे गिर हेर लुकाने ॥

हमहूं लोगन अधिक डरायो ॥

काल करम को मरम न पायो ॥ २ ॥

उसदे आउण नाल बहुत सारे लोक पहाड़ां विच जा लुके। सानूं वी लोकां ने बड़ा डराया। किसे ने वी काल दी गती नूं ना जाणिया।

कितक लोक तजि संगि सिधारे ॥

जाइ बसे गिरवर जह भारे ॥

चित मूजीयन को अधिक डराना ॥

तिनै उबार न अपना जाना ॥ ३ ॥

कई लोक डरदिआं साडा संग छड गए ते जिथे वडे वडे पहाड़ सन, उथे जा वसे। उन्हां कायर लोकां दा मन

बड़ा डर गया। उन्हां ने साडे कोल रहणा ठीक ना समझिया।

तब अउरंग जीअ माझ रिसाए ॥

एक अहदीआ ईहां पठाए ॥

हम ते भाजि बिमुख जे गए ॥

तिन के धाम गिरावत भए ॥ ४ ॥

इह तक औरंगजेब दा पुत्र (बहादुर शाह) मन विच बड़ा गुस्से होया। उसने इक अहिदीआ (अहिलकार) अनंदपुर वल भेजिआ। जिहड़े लोक साडे कोलों बेमुख हो के भज गए सन उस अहिदीए ने उन्हां सारियां दे घर दुहा दिते।

जे अपने गुर ते मुख फिर है ॥

ईहां उहां तिन के ग्रिह गिर है ॥

इहां उपहास न सुरपुर बासा ॥

सभ बातन ते रहै निरासा ॥ ५ ॥

जिहड़े पुरुष आपणे गुरु तों मूंह फेर लैंदे हन भाव बेमुख हो जांदे हन, उन्हां दे लोक प्रलोक विच घर नास हो जांदे हन भाव किते ढोई नहीं मिलदी। इस संसार विच लोक उन्हां नूं ठठा करदे हन ते स्वर्ग विच उन्हां नूं वासा नहीं मिलदा, इउं सभ पासियां तों निरास रहिंदे हन।

दूख भूख तिन को रहै लागी ॥

संत सेव ते जो है तिआगी ॥

जगत बिखै कोई काम न सरही ॥

अंतहि कुंड नरक की परही ॥ ६ ॥

उन्हां पुरुषां नू सदा दुख ते भुख चंबड़ी रहिंदी है जो
महां पुरुषां दी संगत ते सेवा त्याग दिंदे हन, इस संसार
विच उन्हां दा कोई कंम नहीं सौरदा ते मर के उह नरक
कुंड विच जा पैंदे हन।

तिन को सदा जगत उपहासा ॥

अंतहि कुंड नरक की बासा ॥

गुर पग ते जे बेमुख सिधारे ॥

ईहा उहां तिन के मुख कारे ॥ ७ ॥

संसार दे लोक ऐसे आदमीआं दी दशा ते हसदे हन।
अंत नूं मरके उह नरकां विच जा वसदे हन। जिहड़े पुरुष
गुरु चरनां तों बेमुख हो के जांदे हन, उन्हां दा दोहां लोकां
(लोक ते प्रलोक) विच मूंह काला हुंदा है।

पुत्र पउत्र तिन के नही फरै ॥

दुख दै मात पिता कौ मरै ॥

गुर दोखी सग की म्रित पावै ॥

नरक कुंड डारे पछुतावै ॥ ८ ॥

उन्हां आदमीयां दे पुत्र पोत्रे वी नहीं फलदे । उह
माता पिता नूं दुख दे के मर जांदे हन । गुरां दा दोखी कुत्ते
दी मौत मरदा है नरक कुण्ड विच पिया उह पछतावेगा ॥

बाबे के बाबर के दोऊ ॥

आप करे परमेश्वर सोऊ ॥

दीन साह इनको पहिचानो ॥

दुनीपत्ति उन कौ अनुमानो ॥ ९ ॥

इक पुरुष बाबे (गुरु नानक जी) दे सिख हन ते दूजे
(बाबर) बादशाह दे आदमी हन । इन्हां दोहां नूं प्रभू ने आप
उत्पन्न कीता है । गुरु नानक दे सिख धर्म दे बादशाह हन
ते बाबर के दुनियां दे मालक हन ।

जो बाबे के दाम न दैहै ॥

तिन ते गहि बाबर के लैहै ॥

दै दै तिन को बडी सजाइ ॥

पुनि लैहै ग्रिह लूटि बनाइ ॥ १० ॥

जिहड़े पुरुष बाबे (गुरु घर) दे दसबंध दी माया नहीं
देणगे, उन्हां तों बादशाह दे आदमी माया खोह के लै
जाणगे । उन्हां नूं हकूमत वलों वडी तों वडी सजा मिलेगी
ते उन्हां दे घरां नूं लुट लिआ जाएगा ।

जब हूँ है बेमुख बिना धन ॥

तब चड़िहै सिक्खन कह मांगन ॥

जे जे सिक्ख तिनै धन दैहैं ॥

लूटि मलेछ तिनै कौ लैहैं ॥ ११ ॥

जदों इहो जिहे बेमुख धनहीन हो जांदे हन, फिर उह सिखी तों मंगण लई चड़ पैदे हन। जिहड़े सिख इन्हां बेमुखां नूं माया दिंदे हन, उन्हां नूं मलेष (तुरको) लुट लैणगे।

जब हुइ है तिन दरब बिनासा ॥

तब धरि है निज गुर की आसा ॥

जब ते गुर दरसन को ऐहैं ॥

तब तिन को गुर मुख न लगैहैं ॥ १२ ॥

जदों इन्हां बेमुखां दा धन नास हो जावेगा, फिर इह आपणे गुरु दी आस रखणगे, जदों इह धन हीन बेमुख गुरु के दर्शनां नूं आउणगे, तब गुरु इन्हां नूं मूंह नहीं लावेगा।

बिदा बिना जैहैं तब धामं ॥

सरिहै कोई न तिन को कामं ॥

गुर दर ढोई न प्रभ पुर वासा ॥

दुहूं ठउर ते रहे निरासा ॥ १३ ॥

फिर ओह बेमुख गुरु तों आज्ञा लए बिना आपणे घरां

नूं तुर जांदे हन ते उन्हां दा कोई कंम वी नहीं सौरदा ना उन्हां
नूं गुरु घर विच ढोई मिलदी है ते ना ही प्रभू दे घर विच
वासा मिलदा है। उह दोहां थावां तों खाली रह जांदे हन।

जे जे गुर चरनन रत ह्वै हैं ॥

तिन को कसटि न देखन पैहैं ॥

रिद्ध सिद्ध तिन के ग्रिह माहीं ॥

पाप ताप छवै सकै न छाहीं ॥ १४ ॥

जिहड़े पुरुष गुरु नाल प्रेम करदे हन उन्हां नूं कदी
कोई कष्ट नहीं हुंदा। उन्हां दे घर विच रिद्धीयां सिद्धीयां
हाजर रहिंदीयां हन ते कोई दुख संताप उन्हां नूं नहीं
छोहदा।

तिह मलेछ छवैहै नही छाहां ॥

असट सिद्ध ह्वैहै घरि माहां ॥

हास करत जो उदम उठैहै ॥

नवो निधि तिनके घरि ऐहै ॥ १५ ॥

कोई मलेछ उन्हां दे परछावें नूं नहीं छोह सकदा। अठ
सिद्धियां उन्हां दे घर विच हुंदीयां हन। हासे नाल (सहिज
सुभाव) वी जे उह पुरुष किसे लाभ लई उदम करदे हन
तां उन्हां दे घर नौं निधां आपे तुरीयां आउंदीयां हन।

मिरजाबेग हुतो तिह नामं ॥

जिन ढाहे बेमुखन के धामं ॥

सभ सनमुख गुर आप बचाए ॥

तिन के बार न बांकन पाए ॥ १६ ॥

जिस अहिदीए ने नगर विच वेमुखां दे घर ढाहे सन,
उस दा नां मिरजा बेग सी। गुरु दे सन्मुख रहण वाले
सिखां नूं सतिगुरु जी ने बचा लिया ते उन्हां दा वाल वी
कोई विंगा ना कर सकिया।

उत अउरंग जीय अधिक रिसायो ॥

चार अहदीयन अउर पठायो ॥

जे बेमुख तां ते बचि आए ॥

तिनके ग्रिह पुनि इनै गिराए ॥ १७ ॥

उधर औरंगजेब बड़े क्रोध विच आया ते उसने चार
होर अहिदीयां नूं भेज दिता। जिहड़े बेमुख मिरजा बेग तों
बच गए सन, उन्हां दे घरां नूं उन्हां अहिदीयां ने दुहा दिता।

जे तजि भजे हुते गुर आना ॥

तिन पुनि गुरु अहदीअहि जाना ॥

मूत्र डार तिन सीस मुंडाए ॥

पाहुरि जानि ग्रिहहि लै आए ॥ १८ ॥

जिहड़े गुरु दा आसरा छडके बाहर भज गए सन,

उन्हां नूं अहिदीए गुरु हो के मिले। पेशाब पाके उन्हां दे सिर अहिदीआं ने मुंन दिते, जाणो उह पाहुल लै के घर वापस आए हन।

जे जे भाज हुते बिनु आइसु॥

कहो अहदीअहि किनै बताइसु॥

मूंड मूंडि करि सहरि फिराए॥

कार भेट जनु लैन सिंथाए॥ १९॥

जिहड़े गुरु दी आज्ञा तों बिनां भज गए सन, उन्हां नूं अहिदीयां ने फड़के पुछिया कि दसो होर किहड़ा किहड़ा तुहाडे नाल है। जदों उन्हां ने होर आदमीयां दा पता दसिया तां अहिदीआं ने उन्हां दे सिर मुंन के मंगण लई हटी हटी ते फेरिया, यों समझो कि जिवें कार भेट उगराहण लई उह फिर रहे हन।

पाछै लागि लरिकवा चले॥

जानुक सिक्ख सखा हैं भले॥

छिके तोबरा बदन चड़ाए॥

जनु ग्रिह खान मलीदा आए॥ २०॥

उन्हां दे मगर मुन्डे ओए ओए करन लग पए। इह जाणो उन्हां दे सिख हन। जिहड़े उन्हां दे मूहां उते लिद दे तोबरे चढ़ाए होए हन, इह जाणो उन्हां दे खान लई

चूरमा आया है।

मसतक सुभे पनहीयन घाइ ॥

जनु करि टीका दए बनाइ ॥

सीस ईट के घाइ करेही ॥

जनु तिनु भेट पुरातन देही ॥ २१ ॥

जिहड़े उन्हां दे मथे उते जुतीयां वजण दे निशान हन, इह जाणो टिके लगे होए हन। जिहड़े उन्हां दे सिर विच इटां वज वज के घाअ होए होए हन, इह जाणो उहनां नूं पिछली कार भेट दिती गई है।

दोहरा ॥

कबहूं रण जूझ्यो नही कछु दै जसु नहि लीन ॥

गांव बसति जान्यो नही जम सो किन कहि दीन ॥ २२ ॥

जिहड़ा पुरुष किसे जंग विच लड़िया नहीं ते ना ही किसे नूं दान दे के उसने कोई जस खटिया है, उस नूं पिंड विच रहिंदिआं नूं कोई जाणदा वी नहीं, फिर बड़ी हैरानी है कि उसदी खबर जम नूं किस ने दे दिती ?

चौपई ॥

इह बिध तिनो भयो उपहासा ॥

सभ संतन मिलि लखिओ तमासा ॥

संतन कसट न देखन पायो ॥

आप हाथ दै नाथ बचायो ॥ २३ ॥

उन्हां गुरु तों बेमुख होयां नाल संसार विच इस तरहां
दा ठठा होया। सब भले पुरुषां ने इह तमाशा वेखया।
गुरमुखां नूं कोई दुख कलेश नहीं होया। प्रभू ने आप हथ
दे के उन्हां नूं रख लिआ।

चारणी ॥ दोहिरा ॥

जिसनो साजन राखसी दुसमन कवन बिचार ॥

छवै नकै तिह छाहि कौ निहफल जाइ वार ॥२४ ॥

जिसनूं अकाल पुरख आप रख लेंदा है उसदा विचारा
दुशमन की बिगाड़ सकदा है? कोई उसदे प्रछावें नूं वी नहीं
छोह सकदा। जे कोई मूर्ख उसनूं दुख देणा चाहे तां उस
दा यत्न व्यर्थ जांदा है।

जे साधू सरनी परे तिनके कवण बिचार ॥

दंत जीभ जिम राखिहै दुसट अरिसट संघार ॥ २५ ॥

जिहड़े पुरुष संतां दी चरनी लगदे हन उन्हां दे दुख विच
पैण दी कोई विचार ही नहीं। जिवें दंदां विच जीभ दी
रखिया हुंदी है, यों उन्हां दे सारे कष्ट नविरत हो जांदे हन।

**इति स्त्री बचित्र नाटक ग्रंथे साहजादे व अहदीआ
गमन बरननं नाम त्रौदसमो धिआइ समापतम सतु सुभम
सतु ॥ १३ ॥ अफजू ॥ ४६० ॥**

इस तेरवें अध्याय विच सतिगुरू जी ने साहजादा

मुअजम खां दी लड़ाई दा वर्णन कीता है-

दिलावर खां दियां फौजां दे कई वार हार जाण दी खबर जदों औरंगजेब नूं दखण विच मिली तां उसने आपणे पुत्र मुअजम खां (बहादुर शाह) नूं इस मुहिंम लई तोरिया। शहजादे दे औण दी खबर सुणके कायर पहाड़ीए आपणे घरां नूं छडके दूर पहाड़ां विच जा लुके। सतिगुरु जी नूं कई डरपोकां ने डराया कि तुसीं भी इस आ रहे तूफान तों बचके लांभे हो जाओ। अकाल पुरख दे आसरे विच रहण वाले गुरु जी अनंदपुर विच डटे रहे। कई बुजदिल गुरु जी दा संग छडके भज गए।

इधर नूं चढ़ाई करके आ रिहा मुअजम खां आप तां लाहौर चला गया ते आपणे इक अहिदीए (अहिलकार) नूं आनंद पुर वल भेज गया। उस अहिदीए दा नां मिर्जा जाफर बेग सी। उह बड़ा नेक दिल अफसर सी। उसने आनंदपुर विच पहुंच के सतिगुरां दे समाचार सुणे तां उह गुरु घर दा प्रेमी हो गिआ। उस ने गुरु जी दा संग छड गए सब बेमुखां दे घर दुहा दिते ते उन्हां नूं फड़ फड़ के सजावां दितीयां।

सतिगुरां तों बेमुख होयां ने गुरु जी दा हुकम तां ना मंनया, पर उस अहिदीआ दे हर हुकम दी पालणा कीती। बेमुखां नूं सोधके अहिदीआ वापस चला गया। औरंगजेब ने आपणे कोलों चार होर अहिदीए भेजे। उन्हां ने वी

अनंदपुर पहुंच के कुछ बच रहे बेमुखां नूं सोधया । सतिगुरु जी दा उन्हां ने कोई नुक्सान न कीता ते वापस चले गए । उन्हां दे वापस चले जाण तों बाद सतिगुरु जी अकाल पुरख दे शुकराने वजों लिखदे हन:-

जिसनो साजन राखसी दुसमन कवन बिचार ॥
छ्वै न सकै तिह छाहि कौ निहफल जाइ गवार ॥

चौपई ॥

सरब काल सभ साध उबारै ॥

दुखु दै कै दोखी सभ मारे ॥

अदभुति गति भगतन दिखराई ॥

सभ संकट ते लए बचाई ॥ १ ॥

हर समें अन्दर वाहिगुरु ने भगतां दी रक्षा कीती है । उन्हां दे दोखीआं नूं दुख दे देके प्रभू ने मारिआ है । वाहिगुरु ने अपनी असचरजता भरी गती भगतां नूं दिखाई है ते उन्हां नूं हर संकट तों बचा लिया है ।

सभ संकट ते संत बचाए ॥

सभ कंटक कंटक जिम घाए ॥

दास जान मुरि करी सहाइ ॥

आप हाथु दै लयो बचाइ ॥ २ ॥

प्रभू ने सारे कष्टां तों संतां नूं बचाया है। भगतां दे सारे दुखां नूं उसने कंडियां वांगूं नास कर दिता। आपणा सेवक जाण के वाहिगुरु ने हर समें मेरी सहायता कीती है ते आपणा हथ दे के हर औकड़ तों मैनुं बचाया है।

अब जो जो मै लखे तमासा ॥

सो सो करो तुमै अरदासा ॥

जो प्रभ क्रिपा कटाछ दिखै है ॥

सो तव दास उचारत जैहै ॥ ३ ॥

हुण तक मैं जो जो कौतक वेखे हन। उह मैं तुहानूं दसदा हां। हे प्रभू! जे तुसीं मेरे ते मेहर दी दृष्टि रखोगे तां मैं आपदा सेवक उहनां सारे कौतकां दा वर्णन करांगा।

जिह जिह बिधि मै लखे तमासा ॥

चाहत तिन को कीयो प्रकासा ॥

जो जो जनम पूरबले हेरे ॥

कहिहौ सु प्रभु प्राक्रम तेरे ॥ ४ ॥

जिस जिस तरहों दे कौतक मैं इस संसार विच वेखे हन उह सारे मैं तुहानूं दसणा चाहुंदा हां। आपणे बजुर्गा दे जिहड़े जिहड़े जन्म मैं पहिलां होए वेखे हन, उन्हां सारियां दा वर्णन, हे प्रभू! मैं आप दी कृपा नाल करांगा।

सरब काल है पिता अपारा ॥

दाबे कालका मात हमारा ॥

मनूआ गुर मुरि मनसा माई ॥

जिनि मोको सुभ क्रिआ पड़ाई ॥ ५ ॥

जो सब दा काल करन वाला अपार वाहिगुरु है, उह मेरा पिता है, अकाल पुरुख दी महां शक्ति मेरी माता है। शुद्ध मन मेरा गुरु है ते चंगी बुद्धी मेरी स्त्री माता है, जिस ने मैनुं शुभ करनी दी सिखिया दिती है।

जब मनसा मन मया बिचारी ॥

गुर मनूआ कह कह्यो सुधारी ॥

जे जे चरित पुरातन लहे ॥

ते ते अब चहीअत हैं कहे ॥ ६ ॥

जदों पवित्र ते उज्जल बुद्धी दी मेरे ते कृपा होई तद गुरु मन दे कहिण ते मैं सब कथावां बड़े चंगे ढंग नाल कहिंदा हां। पुरातन अवतारां दे जिहड़े जिहड़े कौतक मैं वेखे हन, उह हुण मैं सारे कहिणा चाहुंदा हां।

सरब काल करणा तब भरे ॥

सेवक जानि दया रस ढरे ॥

जो जो जनमु पूरबलो भयो ॥

सो सो सभ सिमरण कर दयो ॥ ७ ॥

सर्व काल विच कायम रहिण वाला अकाल पुरख मेरे
ते दया करेगा ते आपणा सेवक जाण के मेहर दे रस अन्दर
तुठेगा। पिछले जुगां विच जिहड़े जिहड़े जन्म (अवतार) हुंदे
रहे हन, उह सारे दे सारे प्रभू ने मैनुं याद करा दिते हन।

मोको इती हुती कह सुद्धं ॥

जसं प्रभ दई क्रिपा करि बुद्धं ॥

सरब काल तब भए दइआला ॥

लोह रच्छ हमको सभ काला ॥ ८ ॥

मैनुं इन्नी सोभी किथे सी, जिन्नी कि प्रभू ने आप
कृपा करके मैनुं बख्शी है। सब दे काल रूप प्रभू ने मेरे उते
दयालता कीती है। हर समें उस प्रकाश रूप वाहिगुरू दी
मेरे ते रखिया हुंदी रही है।

सरब काल रच्छा सभ काला ॥

लोह रच्छ सरबदा बिसाला ॥

ढीठ भयो तब क्रिपा लखाई ॥

ऐंडो फिरो सभन भयो राई ॥ ९ ॥

सर्व काली परमात्मा जी दी हर समें मेरे ते रख है।
हे (लोह) प्रकाश रूप वाहिगुरू! तूं सदा ही मेरा राखा है
तेरी कृपा नाल मैं एना बे खौफ हो गया हां कि मैं सब दा
राजा बण के निशंग हो के फिरदा हां।

जिह जिह बिध जनमन सुधि आई ॥

तिम तिम कहे गरंथ बनाई ॥

प्रथमे सतिजुग जिह बिधि लहा ॥

प्रथमे देबि चरित्र को कहा ॥ १० ॥

जिस जिस तरां मैनुं अवतारां दे जन्मां दी सोभी आई है, उसे तरां में ग्रन्थ बणा के उन्हां दा वर्णन कीता है। पहलां में सत्युग विच वरतिया कौतक जिवें में जाणिया है, उह में देवी दे पहिले चरित्र विच कहांगा।

पहिले चंडी चरित्र बनायो ॥

नख सिख ते क्रम भाख सुनायो ॥

छोर कथा तब प्रथम सुनाई ॥

अब चाहत फिर करौ बडाई ॥ ११ ॥

कई विद्वानां ने पहिले चंडी चरित्र रचिया। में उस कथा नूं आदि तों अंत तक वर्णन कीता है। पहिले में उस कथा नूं संखेप किहा सी, हुण में फेर उसनूं विस्तार नाल कहिणा चाहुंदा हां।

इति स्त्री बचित्र नाटक ग्रंथे सरब काल की बेनती बरननं नाम चौदसमो धिआइ समापतम सतु सुभम सतु ॥

१४ ॥ अफजू ॥ ४७१ ॥

इस बचित्र नाटक बाणी विच श्री गुरु गोविंद सिंघ

जी ने सृष्टि रचना, दैंतां, देवतियां, अवतारां, श्री राम जी, लऊ, कुशू, कई राजिआं बेद वंस ते सोढी वंस दी उत्पति दा वर्णन कीता है आप ने आपणे पिछले जन्म दे समाचार अकाल पुरख दी आज्ञा नाल इस मातलोक विच अवतार धारन ते भंगारी, हुसैनी ते नदौन आदि जंगां नूं बड़े विस्थार नाल लिखिया है। आपणे जीवन दे इस तों अगले समाचार आप ने नहीं लिखे। जापदा है कि राजसी भमेलियां विच उलझ जाण करके आप नूं बाकी समाचार लिखण दा समा नहीं मिलिया।

इस बाणी दे आरंभ दे पहिले अध्याय विच आप ने अकाल पुरख दी उसतती कीती है ते फिर बाकी दे समाचार लिखे हन इस बाणी दे अंतले अध्याय विच वी प्रभू दी उपमा करके समाप्ती कीती है।

बचित्र नाटक ग्रंथ सटीक समाप्त होया।